

పరమ కరుణామయుడు అపార కృపాశీలుడు అయిన అల్లాహ్ పేరుతో

78. అన్ నబా సూరా పరిచయం

నబా అంటే అర్థం అతిపెద్ద వార్త, ఖియామత్ (ప్రళయ దినం) లెక్కలకు సంబంధించిన వార్త. ఈ వార్తను విని మనిషి దానిని పట్టించుకోదగ్గదో లేక దానిని విని ఏమరుపాటు వహించదగ్గదో కాదు. ఈ వార్తను విన్న తరువాత మనిషి తన కర్మలను పరిశీలించుకోవాలి. సత్కర్మలు చేయాలి. దుష్కర్మలు మానాలి. తిరస్కారులు, ముష్రికులు (బహుదైవారాధకులు) అంతిమదినాన్ని గట్టిగా తిరస్కరించారు. దివ్యఖుర్ఆన్ లో వారిని గురించి అల్లాహ్ సెలవిచ్చాడు :

“ఖుర్ఆన్ సాక్షిగా! హజ్రత్ ముహమ్మద్ (సల్లల్లాహు అలైహి వ సల్లం) దైవప్రవక్త. కాని తమలో నుండే ఒక ప్రవక్త తమ వద్దకు రావటం వారిని ఆశ్చర్యపరచింది. మనం మరణించి మట్టిలో కలసిపోయిన తర్వాత మరల బ్రతికించబడతామా? తిరిగి బ్రతికింపబడటం అసాధ్యం. బుద్ధికి అందని విషయం. ఇది మరీ వింతగా ఉండే” అని తిరస్కారులు చెప్పసాగారు. (ఖాఫ్ : 1 - 3)

లెక్క జమ ఏమీ లేదు అని తిరస్కారులు, ముష్రిక్లు అంతిమదినాన్ని గట్టిగా తిరస్కరించారు. ఇటువంటి విశ్వాస ప్రభావం వల్ల ప్రజలు అన్ని రకాల పాపాలు చేయసాగారు. ఎందుకంటే వారి విశ్వాసం ప్రకారం లెక్క తీసుకోవటం గానీ ప్రశ్నించేవాడు గానీ లేడు గనుక. అందుకు భిన్నంగా ముస్లిములు అంతిమదినాన్ని విశ్వసించారు. లెక్కలు తీసుకోబడటాన్ని స్వర్గాన్ని, నరకాన్ని విశ్వసించారు. అది వారి జీవితాలపై మంచి ప్రభావం వేసింది. ముస్లిములు సత్కర్మలు చేయసాగారు. అందువల్ల అల్లాహ్ సంతోషించాలి. స్వర్గంలోకి పంపాలి అని, వారు దుష్కర్మల నుండి తప్పించుకోసాగారు. ఎందుకంటే అంతిమదినం నాడు లెక్కలు తీసుకోబడతాయి. దుష్కర్మ నరకానికి తీసుకుపోతుంది. పరలోక విశ్వాసం మనిషిని విశ్వాసిగా తయారుచేస్తుంది.

అమీరుల్ మోమినీన్ హజ్రత్ ఉమర్ బిన్ అబ్దుల్ అజీజ్ ఒక పెద్ద సామ్రాజ్యానికి నాయకుడు. పగలంతా ప్రభుత్వ కార్యక్రమాలు నిర్వహించి ఇషా నమాజ్ తర్వాత ఇంటికి మరలారు. తండ్రి రాకను గమనించిన ఆయన కుమార్తెలు ఆయన్ని స్వాగతించడానికి ఎదురు వెళ్ళినప్పుడు మూతులపై చేతులు అడ్డం పెట్టుకుని ఉన్నారు. తండ్రికి ఆశ్చర్యం కలిగి, “ఏమిటి, ఇవాళ నా కుమార్తెలు తమ మూతులపై చేతులు అడ్డం పెట్టుకున్నారు” అని ప్రశ్నించగా కుమార్తెలు మౌనం వహించారు.

సేవకురాలు జవాబిస్తూ ఇవాళ పిల్లలకు ఉల్లిపాయ, మసూరీ పప్పు మాత్రమే భోజనం. వేరే ఏమీ తినటానికి లేకపోయింది. ఉల్లిపాయ వాసన బయటకు రాకూడదని చేతులు అడ్డం పెట్టుకున్నారు. తండ్రికదా! అమాయకులయిన పిల్లల ఆకలి దప్పలను సహించలేకపోయాడు. గుండె బరువెక్కింది. కళ్ళ నుండి అశ్రువులు కారసాగాయి.

“ప్రియ కుమార్తెలారా! నేను ప్రజల సేవకుడ్ని, ప్రభుత్వ ఖజానా నుండి నెలనెలా జీతం తీసుకుంటాను.

నాకు వచ్చే జీతంతోనే జీవితం గడుపుతున్నాను. నా సుఖం కోసం, నా పిల్లల సుఖం కోసం జీతం కన్నా ఎక్కువ తీసుకుంటే అది నమ్మకద్రోహం అవుతుంది. దాని పర్యవసానం నరకమే.”

“అమ్మాయిల్లారా! మీ దస్తర్ఖాన్ పై రుచికరమైన భోజనం, పలురకాల పండ్లు, వివిధ రకాల మిఠాయిలు ఏర్పాటు చేయటం, మీరు లొట్టలు వేసుకుంటూ భుజించడం పెద్ద కష్టమైన పనేమీ కాదు. అమీరుల్ మోమినూన్ అయిన నేను, ఒక పెద్ద సామ్రాజ్యానికి అధిపతిని. ఇవన్నీ చేయగలను. కాని దానికి బదులుగా మీ తండ్రి నరకంలో వేయబడతాడు.” కుమార్తెలు కన్నీరు కారుస్తూ “మా తండ్రి నరకంలో వేయబడటానికి కారణమయిన ఈ సుఖభోగాలు మాకు అవసరం లేదు” అన్నారు.

నబా సూరా మక్కాలో అవతరించింది. ఇందులో నలభై ఆయత్లు, రెండు రుకూలు ఉన్నాయి.

78. అన్ నబా

ఆయత్లు : 40

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ వేరుతో

(1) తిరస్కారులు ఏ విషయంపై ఒకరినొకరు ప్రశ్నించుకుంటున్నారు? (2) ఆ మహావార్తను గురించేనా? (3) దాని గురించేనా వారు పరస్పరం విభేదించుకుంటున్నారు. (4) నిస్సందేహంగా వీరు అతి త్వరలో తెలుసుకుంటారు. (5) అవును అతి త్వరలో వీరు తెలుసుకుంటారు. (పరలోకం ఒక వాస్తవం అని) (6) మేము భూమిని వారికోసం పొన్నుగా చేయలేదా? (7) పర్వతాలను భూమిని స్థిరంగా ఉంచడానికి గుంజలుగా పాతలేదా? (8) ఇంకా మేము మిమ్మల్ని జంటలుగా పుట్టించలేదా? (9) మీ నిద్రను విశ్రాంతి కారకంగా చేశాము. (10) ఇంకా మేము రాత్రిని ఆచ్ఛాదనంగా చేశాము. (11) పగటి కాలాన్ని ఉపాధి సంపాదించుకునే సమయంగా చేశాము. (12) ఇంకా మీపైన పటిష్టమైన ఏడు ఆకాశాలను నిర్మించాము. (13) ఇంకా, ఉజ్వలమైన దీపాన్ని సృజించాము. (14) మబ్బుల నుండి ధారాపాతంగా వర్షం కురిపించాము. (15) దాని ద్వారా మేము ధాన్యాలు, మొక్కలు పండించాలని. (16) ఇంకా దట్టమైన తోటలు పుట్టించాలని.

﴿أَيُّهَا 40﴾ ﴿سُورَةُ النَّبَاِ مَكِّيَّةٌ 78﴾ ﴿رُكُوعًا 2﴾

بِسْمِ اللّٰهِ الرَّحْمٰنِ الرَّحِیْمِ

﴿2﴾ عَمَّ يَتَسَاءَلُونَ ﴿1﴾ عَنِ النَّبَاِ الْعَظِيمِ ﴿3﴾ الَّذِي هُمْ فِيهِ مُخْتَلِفُونَ ﴿4﴾ كَلَّا سَيَعْلَمُونَ ﴿5﴾ كَلَّا سَيَعْلَمُونَ ﴿6﴾ أَلَمْ نَجْعَلِ الْأَرْضَ مِهْدًا ﴿7﴾ وَالْجِبَالَ أَوْتَادًا ﴿8﴾ وَجَعَلْنَا نَوْمَكُمْ سُباتًا ﴿9﴾ وَجَعَلْنَا اللَّيْلَ لِبَاسًا ﴿10﴾ وَجَعَلْنَا النَّهَارَ مَعَاشًا ﴿11﴾ وَبَنَيْنَا فَوْقَكُمْ سَبْعًا شِدَادًا ﴿12﴾ وَجَعَلْنَا سِرَاجًا وَهَاجًا ﴿13﴾ وَأَنْزَلْنَا مِنَ الْمُعْصِرَاتِ مَاءً ثَجَّاجًا ﴿14﴾ لِنُخْرِجَ بِهِ حَبًّا وَنَبَاتًا ﴿15﴾ وَجَنَّاتٍ أَلْفَافًا ﴿16﴾

<p>(17) నిస్సందేహంగా తీర్చుదినం నిర్ధారితమై ఉంది.</p> <p>(18) ఏ రోజున శంఖం ఊదబడుతుందో అప్పుడు మీరంతా గుంపులు గుంపులుగా సమాధుల నుండి బయలు దేరుతారు.</p> <p>(19) మరియు ఆకాశం తెరచివేయబడుతుంది. అందులో ఎన్నో ద్వారాలు ఏర్పడతాయి.</p> <p>(20) పర్వతాలు నడిపించబడి ఇసుక తిన్నెలుగా మారిపోతాయి. (21) నిస్సందేహంగా నరకం ఎదురు చూస్తోంది. (22) తలబిరుసులకు అది నివాసం.</p> <p>(23) అక్కడ వారు శాశ్వతంగా ఉంటారు.</p> <p>(24) అందులో వారు ఏ విధమయిన చల్లదనాన్ని గానీ, ఏ పానీయాన్ని గాని రుచి చూడలేరు.</p> <p>(25) మరుగుతున్న నీరు, కారుతున్న చీము తప్ప</p> <p>(26) ఇది వారి దుష్కర్మలకు పూర్తి ప్రతిఫలం.</p> <p>(27) ఎందుకంటే వారు లెక్కల దినాన్ని విశ్వసించేవారు కాదు. (28) మరియు మా ఆయత్లను ఘోరంగా తిరస్కరించేవారు</p> <p>(29) మరియు మేము ప్రతి దానినీ వ్రాసి, లెక్కపెట్టి ఉంచాము. (30) కనుక ఇక మీరు రుచి చూస్తూ ఉండిపోండి. మేము మీ శిక్షను పెంచుతూనే పోతాము.</p>	<p>﴿17﴾ إِنَّ يَوْمَ الْفُضْلِ كَانَ مِيقَاتًا ﴿17﴾</p> <p>﴿18﴾ يَوْمَ يُنْفَخُ فِي الصُّورِ فَتَأْتُونَ أَفْوَاجًا ﴿18﴾</p> <p>﴿19﴾ وَفُتِحَتِ السَّمَاءُ فَكَانَتْ أَبْوَابًا ﴿19﴾</p> <p>﴿20﴾ وَسُيِّرَتِ الْجِبَالُ فَكَانَتْ سَرَابًا ﴿20﴾</p> <p>﴿21﴾ إِنَّ جَهَنَّمَ كَانَتْ مِرْصَادًا ﴿21﴾</p> <p>﴿22﴾ لِلظَّالِمِينَ مَا بَأْسًا ﴿22﴾</p> <p>﴿23﴾ لِيُثْبِتْنَ فِيهَا أَحْقَابًا ﴿23﴾</p> <p>﴿24﴾ لَا يَذُوقُونَ فِيهَا بَرْدًا وَلَا شَرَابًا ﴿24﴾</p> <p>﴿25﴾ إِلَّا حَمِيمًا وَغَسَّاقًا ﴿25﴾</p> <p>﴿26﴾ جَزَاءً وَفَاقًا ﴿26﴾</p> <p>﴿27﴾ إِنَّهُمْ كَانُوا لَا يَرْجُونَ حِسَابًا ﴿27﴾</p> <p>﴿28﴾ وَكَذَّبُوا بِآيَاتِنَا كِذَابًا ﴿28﴾</p> <p>﴿29﴾ وَكُلَّ شَيْءٍ أَحْصَيْنَاهُ كِتَابًا ﴿29﴾</p> <p>﴿30﴾ فَذُوقُوا فَلَنْ نَزِيدَنَّكُمْ إِلَّا عَذَابًا ﴿30﴾</p>
---	--

1 - 17 వాక్యాలు

ఈ ఆయత్లలో పరలోకం గురించి గట్టి రుజువు చూపిస్తూ వివరించడం జరిగింది. ఏ అల్లాహ్ అయితే మనకు భోజన పానీయాలు, నివసించే, ఇంకా అన్ని అవసరాల కోసం ఏర్పాటు చేస్తున్నాడో, ఇంకా అనేక వరాలను మనకు అనుగ్రహించాడో, ఆయన నీవు మా ప్రసాదాలను ఏమి చేశావు? దాని లెక్కచూపు, మా వరాలతో లబ్ధిపొంది మాకు కృతజ్ఞత చూపావా? లేక కృతఘ్నత చూపావా అని అడుగడా?

దైవప్రవక్త (స) సెలవిచ్చారు : “దైవన్యాయస్థానం నుండి ఈ 5 ప్రశ్నలకు సమాధానం ఇవ్వనంతవరకూ ఏ వ్యక్తి దాటిపోలేడు. 1. అతడు తన వయస్సును ఏ పనుల్లో గడిపాడు? 2. ధర్మం గురించి తనకు తెలిసినంత మేర నుండి ఎంత వరకు ఆచరించాడు? 3. ధనం ఏ మార్గంలో సంపాదించాడు? 4. దాన్ని ఎక్కడ ఖర్చు చేశాడు? 5. తన యవ్వనాన్ని ఏ పనుల్లో కరిగించాడు?

అల్లాహ్ కు విధేయుడు, కృతజ్ఞుడు అయిన మనిషి స్వర్గంలో ప్రవేశిస్తాడు. అల్లాహ్ కు అవిధేయుడు, కృతఘ్నుడు అయినవాడు నరకంలో నెట్టివేయబడతాడు.

<p>(31) నిస్సందేహంగా అల్లాహ్ కు భయపడి జీవితం గడిపేవారికి సాఫల్యం ఉంది. (32) అనేక తోటలు మరియు ద్రాక్షతోటలు ఉన్నాయి. (33) ఇంకా సమ వయస్సుగల యవ్వన వతులయిన కన్యలు (34) మరియు మధ్యంతో నిండిన పాత్రలు ఉంటాయి. (35) స్వర్గంలోని వారు అందులో ఎటువంటి వ్యర్థమయిన మాటనూ అసత్యాన్ని వినరు. (36) ఇదంతా మీ ప్రభువు తరపు నుండి వారి సత్కర్మల ప్రతిఫలం. ఇంకా బహుమతి కూడా లభిస్తుంది.</p>	<p>﴿31﴾ إِنَّ لِلْمُتَّقِينَ مَفَازًا ﴿31﴾ ﴿32﴾ حَدَائِقَ وَأَعْنَابًا ﴿32﴾ ﴿33﴾ وَكَوَاعِبَ أَتْرَابًا ﴿33﴾ ﴿34﴾ وَكَأْسَاتٍ مَدِينًا ﴿34﴾ ﴿35﴾ لَا يَسْمَعُونَ فِيهَا لَغْوًا وَلَا كِدًّا ﴿35﴾ ﴿36﴾ جَزَاءً مِمَّنْ رَّبَّكَ عَطَاءً حِسَابًا ﴿36﴾</p>
<p>18 - 30 వాక్యాలు</p> <p>పరలోకం గురించిన రుజువులను చూపిన తర్వాత తీర్పుదినం తప్పక వస్తుందని, ఖియామత్ తప్పక సంభవిస్తుందని, అల్లాహ్ తాను ఇచ్చిన ప్రసాదాలకు తప్పక లెక్క తీసుకుంటాడని నొక్కి చెప్పబడింది.</p> <p>అల్లాహ్ కు విధేయులయిన వారే స్వర్గంలో ప్రవేశిస్తారు. అవిధేయులు అయిన వారు నరకంలో పడవేయబడతారు.</p> <p>నోట్ : తిరస్కారులు, బహుదైవారాధకులు (ముష్రీక్ లు) పరలోకాన్ని గట్టిగా తిరస్కరించడానికి కారణం ఏమిటి? పరలోక విశ్వాసాన్ని అంగీకరించడంలో అడ్డంకి ఏమిటి?</p> <p>వాస్తవానికి తిరస్కారులు, బహుదైవారాధకులు పరలోక విశ్వాసాన్ని దాని ఉద్దేశ్యాన్ని అర్థం చేసుకున్నారు. పరలోక విశ్వాసాన్ని అంగీకరించిన తర్వాత వారు విగ్రహారాధన చేయలేదు. విగ్రహారాధనకు పరలోకంలో గొప్ప శిక్ష ఉంది. మద్యపానం, వ్యభిచారం, వడ్డీ, మోసం, అవిశ్వాసం, తూకాలు, కొలతలలో తక్కువ చేయడం వంటి పనులకు పరలోకంలో బాధాకరమైన శిక్ష ఉంది. పరలోక విశ్వాసాన్ని అంగీకరించిన తర్వాత తిరస్కారులు బహుదైవారాధకులు తమ విశ్వాసాల్ని, తమ ఆచారాల్ని ఆనవాయితీలను, తమ అలవాట్లను, తమ తమ కోరికల్ని మార్చుకోవడం అవసరం. లేకుంటే కఠిన శిక్షకు అర్హులు అవుతారు. పరలోకాన్ని తిరస్కరించే పక్షంలో తమ అలవాట్లు, అభిరుచులు తమ నడవడికను మార్చుకోవలసిన అవసరం లేదు. ఎందుకంటే పరలోకం లేకుంటే లెక్క తీసుకోవడమూ లేదు. లెక్కతీసుకోవడం లేకుంటే శిక్షా లేదు.</p> <p>ఈనాడు ముస్లిములు పరలోకాన్ని విశ్వసిస్తారు. కాని పాపాలు కూడా చేస్తున్నారు. నమాజ్ చేయడం లేదు. జకాత్ చెల్లించడం లేదు. అన్ని రకాల పాపాలు చేస్తున్నారు. ఇది పరలోకాన్ని విశ్వసించడం కాదు. పైగా ఆఖిరత్ ను తిరస్కరించడం అవుతుంది. లేదా వీరు పరలోకాన్ని అర్థం చేసుకోలేదని అనుకోవలసి ఉంటుంది.</p> <p>31 - 36 వాక్యాలు</p> <p>పరలోకంలో అందరికీ సాఫల్యం లభించదు. భయభక్తులు గలవారు (ముత్తఖీలు) మాత్రమే సాఫల్యం పొందుతారు. అల్లాహ్ కు భయపడేవారు, ఐదుపూటలా నమాజు చేసేవారు, పాపాలు చేయనివారు ముత్తఖీలు. ప్రతి మనిషీ తాను ముత్తఖీ అవునో కాదో చూసుకోవాలి. అతడు ఒక ముత్తఖీ అని అతడి హృదయం సాక్ష్యమిస్తే సంతోషకరమయిన విషయం. లేనిపక్షంలో అతడు మరణించిన తర్వాత నరకంలో పడవేయబడతానని, అక్కడ బాధాకరమైన, గుణపాఠం అయిన శిక్ష లభిస్తుందని భయపడాలి.</p>	

(37) భూమి, ఆకాశాలలో ఇంకా వాటి మధ్యగల అన్ని వస్తువుల యజమాని, అపార కృపాశీలుడు అయిన అతడి (అల్లాహ్)తో మాట్లాడే ధైర్యం ఎవ్వరికీ ఉండదు. (38) జిబ్రయీల్ మరియు ఇతర దూతలు (బానిసల్లాగా) బారులు తీరి నిలబడిన రోజున ఎవ్వరూ పన్నెత్తి పలుకలేరు. కాని 'కరుణామయుడు' (అల్లాహ్) అనుమతించినవారు, అదీ సత్యాన్ని పలికినవారు తప్ప. (39) ఆ రోజు రావడం తథ్యం. కనుక కోరిన వారు తమ ప్రభువు వరకు చేరే మార్గాన్ని అవలంబించాలి. (40) నిస్సందేహంగా మేము అతి త్వరలో రానున్న ఆ శిక్ష గురించి మీ అందర్నీ హెచ్చరించాము. ఆ రోజు ప్రతి మనిషీ తాను ముందుగా పంపిన తన కర్మలను చూస్తాడు. తిరస్కారి, "అయ్యో! నేను మట్టినయినా అయివుంటే (తిరిగి బ్రతికింపబడకపోతే) బాగుండేదే" అని అంటాడు.

رَبِّ السَّمَوَاتِ وَالْأَرْضِ وَمَا بَيْنَهُمَا الرَّحْمَنِ لَا
يَمْلِكُونَ مِنْهُ خِطَابًا ﴿37﴾

يَوْمَ يَقُومُ الرُّوحُ وَالْبَهِيمَةُ صَفًّا لَا يَتَكَلَّمُونَ
إِلَّا مَنْ أذِنَ لَهُ الرَّحْمَنُ وَقَالَ صَوَابًا ﴿38﴾

ذَلِكَ الْيَوْمُ الْحَقُّ ، فَمَنْ شَاءَ اتَّخَذَ إِلَىٰ رَبِّهِ
مَأْتَابًا ﴿39﴾

إِنَّا أَنْذَرْنَاكُمْ عَذَابًا قَرِيبًا ۗ يَوْمَ يَنْظُرُ الْمَرْءُ
مَا قَدَّمَتْ يَدَاهُ وَيَقُولُ الْكٰفِرُ يَلَيْتَنِي كُنْتُ
رَبًّا ﴿40﴾

పరమ కరుణామయుడు అపార కృపాశీలుడు అయిన అల్లాహ్ పేరుతో

79. అన్ నాజిఆత్ సూరా పరిచయం

ఇది మక్కాలో అవతరించింది. ఇందులో 46 ఆయత్లు, రెండు రుకూలు ఉన్నాయి.

తిరస్కారులు, బహుదైవారాధకులు ఇహలోక జీవితానికి ప్రాధాన్యత ఇస్తారు. పరలోక జీవితాన్ని తిరస్కరిస్తారు. దానికి ఎటువంటి ప్రాముఖ్యతను ఇవ్వరు.

దైవప్రవక్త (స) సెలవిచ్చారు : “పరలోకానికి గొప్ప ప్రాముఖ్యత ఉంది” దాన్ని ఒక ఉదాహరణతో వివరించారు - “దైవసాక్షి! పరలోకం ఒక సముద్రం అయితే ప్రపంచం దాని ముందు చేతి వ్రేలు ముంచగా దానికి తగిలిన ఒక నీటి బొట్టు.” (సహీహ్ ముస్లిం - హ.నెం.5101).

79. అన్ నాజిఆత్

ఆయత్లు : 46

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) తిరస్కారుల శరీరంలో మునకవేసి, ఆత్మను కఠినంగా వెలికితీసే దూతల సాక్షి! (2) విశ్వాసి ఆత్మను మృదువుగా తీసే ఆ దూతల సాక్షి!
- (3) భూమ్యాకాశాలలో తేలియాడుతూ ఉండే ఆ దూతల సాక్షి! (4) ఇంకా ఆజ్ఞాపాలనలో ముందంజవేసే ఆ దూతల సాక్షి! (5) ఇంకా తమ ప్రభువు ఆజ్ఞతో అన్ని వ్యవహారాలను ఆచరణలో పెట్టే ఆ దూతల సాక్షి! (6) సృష్టి యావత్తు దద్దరిల్లిపోయే ఆ రోజు గురించి భయపడండి. (7) దాని తర్వాత మరో కంపన వస్తుంది. (8) ఎన్ని హృదయాలు ఆ రోజున కంపిస్తూ ఉంటాయో! (9) వారి చూపులు వాలిపోయి ఉంటాయి. (10) (బ్రతికింపబడి) “నిజంగానే వెుదటి స్థితికి త్రిప్పిపంపబడతామా” అని తిరస్కారులు అంటారు. (11) మేము కుళ్ళి కృశించిన ఎముకలు అయిపోయినపుడు కూడానా! (12) ఈ తిరిగి రావడం అయితే చాలా నష్టకరమే అవుతుంది. (13) నిశ్చయంగా అది ఒక గద్దెంపు (14) ఒక్కసారిగా అందరూ హషర్ మైదానంలో గుమిగూడుతారు.

﴿ 2 ﴾ ﴿ 46 ﴾

بِسْمِ اللَّهِ الرَّحْمَنِ الرَّحِيمِ

﴿ 2 ﴾ وَاللَّزْعَةِ غَرْقًا ﴿ 1 ﴾ وَاللَّشِطَةِ نَشْطًا ﴿ 2 ﴾

﴿ 4 ﴾ وَالسُّبْحَةِ سُبْحًا ﴿ 3 ﴾ فَالسَّبِقَةِ سَبْقًا ﴿ 4 ﴾

﴿ 6 ﴾ فَالْمُدْبِرَةِ أَمْرًا ﴿ 5 ﴾ يَوْمَ تَرْجُفُ الرَّاجِفَةُ ﴿ 6 ﴾

﴿ 8 ﴾ تَتَّبِعُهَا الرَّادِفَةُ ﴿ 7 ﴾ قُلُوبٌ يَوْمَئِذٍ وَاجِفَةٌ ﴿ 8 ﴾

﴿ 9 ﴾ أَبْصَارُهَا خَاشِعَةٌ ﴿ 9 ﴾

﴿ 10 ﴾ يَقُولُونَ إِنَّا لَمَرْدُودُونَ فِي الْحَافِرَةِ ﴿ 10 ﴾

﴿ 11 ﴾ إِذَا كُنَّا عِظَامًا نَّخِرَةً ﴿ 11 ﴾

﴿ 12 ﴾ قَالُوا تِلْكَ إِذًا كَرَّةٌ خَاسِرَةٌ ﴿ 12 ﴾

﴿ 13 ﴾ فَإِنَّمَا هِيَ زَجْرَةٌ وَاحِدَةٌ ﴿ 13 ﴾

﴿ 14 ﴾ فَإِذَا هُمْ بِالسَّاهِرَةِ ﴿ 14 ﴾

(15) మూసా వృత్తాంతానికి సంబంధించిన వార్త మీకు అందిందా? (16) అతడి ప్రభువు అతన్ని తూర్కొండపైకిలి లించినపుడు (17) షి రౌన్ వ ద్దకు వెళ్ళు. వాడు తలబిరుసయిపోయాడు. (18) (కుఫ్ర్ సిర్కల నుండి) పరిశుద్ధుడవు కాగోరుతున్నావా? అని అడుగు. (19) నీవు నీ ప్రభువుకు భయపడ సాగేలా నీ ప్రభువు వైపునకు నీకు దారిచూపనా? (20) తర్వాత మూసా అతడికి అతి పెద్ద అద్భుతాన్ని చూపాడు. (21) అయితే వాడు తిరస్కరించాడు. అవిధేయత చూపాడు. (22) వెన్ను చూపి వెళ్ళిపోయాడు. (కల్లోలం వ్యాప్తిచేసే) ప్రయత్నం చేయసాగాడు. (23) తర్వాత అతడు ప్రజలను ప్రోగుచేసి పిలిచాడు. (24) నేనే మీకు అందరికన్నా పెద్ద దేవుణ్ణి అన్నాడు. (25) అందుకే అల్లాహ్ అతణ్ణి ఇహపరాలలో శిక్షకు పట్టుకున్నాడు. (26) నిస్సందేహంగా అల్లాహ్ కు భయపడే వానికి ఈ సంఘటనలో గుణపాఠం లభిస్తుంది. (27) మిమ్మల్ని పుట్టించడం కష్టమైన కార్యమా లేక ఆకాశాన్నా? దాన్ని అల్లాహ్ సృష్టించాడు. (28) దాని కప్పును పైకి ఎత్తుగా చేశాడు. ఇంకా దాన్ని అన్ని విధాలుగా చక్కబర్చాడు.

﴿15﴾ هَلْ آتَاكَ حَدِيثُ مُوسَىٰ
 ﴿16﴾ إِذْ نَادَاهُ رَبُّهُ بِالْوَادِ الْمُقَدَّسِ طُوًى
 ﴿17﴾ إِذْ هَبَّ إِلَىٰ فِرْعَوْنَ إِنَّهُ طَغَىٰ
 ﴿18﴾ فَقُلْ هَلْ لَكَ إِلَىٰ أَنْ تَزْكَىٰ
 ﴿19﴾ وَأَهْدِيكَ إِلَىٰ رَبِّكَ فَتَخْشَىٰ
 ﴿20﴾ فَأَرَاهُ الْآيَةَ الْكُبْرَىٰ
 ﴿21﴾ فَكَذَّبَ وَعَصَىٰ
 ﴿22﴾ ثُمَّ أَذْبَرَ يَسْعَىٰ
 ﴿23﴾ فَخَشَرَ فَتَادَىٰ
 ﴿24﴾ فَقَالَ إِنَّا رَبُّكُمُ الْأَعْلَىٰ
 ﴿25﴾ فَأَخَذَهُ اللَّهُ نَكَالَ الْآخِرَةِ وَالْأُولَىٰ
 ﴿26﴾ إِنَّ فِي ذَٰلِكَ لَعِبْرَةً لِّمَنْ يَخْشَىٰ
 ﴿27﴾ ءَأَنْتُمْ أَشَدُّ خَلْقًا أَمِ السَّمَاءُ ط بَنِيهَا
 ﴿28﴾ رَفَعَ سَمَكَهَا فَسَوَّيْنَاهَا

ع¹₂₆

1 - 14 వాక్యాల వివరణలు

అంతిమ దినాన్ని ఏర్పాటు చేయడం అల్లాహ్ కు ఎంతమాత్రం కష్టం కాదు. అల్లాహ్ ఆజ్ఞతో గాలి మబ్బులు చలించి వరదలు తుఫానులు పుట్టించినట్లే అల్లాహ్ ఆజ్ఞతో ఇస్రాఫీల్ శంఖం ఊదగానే ఖియామత్ ఏర్పడుతుంది.

శంఖం మూడుసార్లు ఊదబడుతుంది. మొదటిసారి శంఖం ఊదగానే అందరూ స్పృహ తప్పిపోతారు. రెండవసారి ఊదినప్పుడు అందరూ మరణిస్తారు. మూడవసారి ఊదినప్పుడు అందరూ సజీవులయి హషర్ మైదానంలో లెక్కలు ఇవ్వడానికి తరలి వస్తారు.

15 - 26 వాక్యాల

హజ్రత్ మూసా మరియు ఫిరౌన్ ల ముక్తసరి వృత్తాంతాన్ని వివరించి, ప్రవక్తను ధిక్కరించినందుకు కపటోపాయాలతో అతణ్ణి ఓడించ ప్రయత్నించినందుకు ఫిరౌన్ పర్యవసానం అనుభవించాడని ప్రజల్ని హెచ్చరించడం జరిగింది. ఇతరులకు ఇందులో గొప్ప గుణపాఠం ఉంది.

(29) దాని రాత్రిని చీకటిగా చేశాడు. దాని పగలును తీశాడు. (30) ఆ తర్వాత భూమిని పరిచాడు. (31) దాని నుండి నీరు, పచ్చిక పుట్టించాడు. (32) పర్వతాలను దానిపై (గుంజలుగా) పాతాడు. (33) ఇవన్నీ మీకు, మీ పశువులకు మేలయినవి. (34) అన్నింటికన్నా పెద్ద ఉపద్రవం (ఖియామత్) వచ్చి పడినప్పుడు (35) ఆ రోజున మనిషి (ప్రపంచంలో) తన కర్మలను గుర్తు చేసుకుంటాడు. (36) మరియు నరకం ప్రేక్షకుల ఎదుట హాజరు పర్చబడుతుంది. (37) అప్పుడు తలబిరుసుతనంతో ధిక్కరించిన వాడు (38) ప్రాపంచిక జీవితమే ముఖ్యమని తలచిన వాడి (39) నివాసం నరకం అవుతుంది. (40) తన ప్రభువు ఎదుట నిలబడేందుకు భయపడేవాడు, తన మనస్సును కోర్కెల నుండి నిగ్రహించుకునేవాడు (41) అయితే అతని నివాసం స్వర్గం అవుతుంది. (42) ఓ ప్రవక్తా! ఖియామత్ గురించి, అది ఎప్పుడు వస్తుంది? అని ప్రజలు అడుగుతారు. (43) దాని సమయం గురించి తెలియ జేయడం నీ పని కాదు. (44) దాని గురించి నీ ప్రభువుకు మాత్రమే తెలుసు. (45) ఖియామత్ గురించి భయపడే ప్రతి ఒక్కడినీ హెచ్చరించడమే నీ పని. (46) వారు దీనిని చూసుకున్నప్పుడు, ప్రపంచంలో కేవలం ఒక సాయంత్రమో, ఒక ఉదయమో (అంటే కొద్దిసేపు) ఉన్నామని భావిస్తారు.

﴿29﴾ وَأَعْطَشَ لَيْلَهَا وَأَخْرَجَ ضُحَاهَا
 ﴿30﴾ وَالْأَرْضَ بَعْدَ ذَلِكَ دَحَاهَا
 ﴿31﴾ أَخْرَجَ مِنْهَا مَاءَهَا وَمَرْعَاهَا
 ﴿32﴾ وَالْجِبَالَ أَرْسَاهَا
 ﴿33﴾ مَتَاعًا لَكُمْ وَلِأَنْعَامِكُمْ
 ﴿34﴾ فَإِذَا جَاءَتِ الطَّامَّةُ الْكُبْرَىٰ
 ﴿35﴾ يَوْمَ يَتَذَكَّرُ الْإِنْسَانُ مَا سَعَىٰ
 ﴿36﴾ وَبُورَاتِ الْجَحِيمِ لِمَنْ يَرَىٰ
 ﴿37﴾ فَأَمَّا مَنْ ظَلَمَ
 ﴿38﴾ وَاتَّخَذَ الْحَيَاةَ الدُّنْيَا
 ﴿39﴾ فَإِنَّ الْجَحِيمَ هِيَ الْمَأْوَىٰ
 ﴿40﴾ وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ
 ﴿41﴾ الْهَوَىٰ
 ﴿42﴾ فَإِنَّ الْجَنَّةَ هِيَ الْمَأْوَىٰ
 ﴿43﴾ يَسْأَلُونَكَ عَنِ السَّاعَةِ أَيَّانَ مُرْسَاهَا
 ﴿44﴾ فِيمَا أَنْتَ مِنْ ذِكْرِهَا
 ﴿45﴾ إِلَىٰ رَبِّكَ مُنْتَهَاهَا
 ﴿46﴾ إِنَّمَّا أَنْتَ مُنذِرٌ مَنْ يَشَاءُ
 ﴿47﴾ كَالَّذِينَ هُمْ يَدْعُونَ لَا يَخْتَلِفُ عَلَيْهِمُ الْغُيُوبُ
 ﴿48﴾ أَتَىٰ الْإِنْسَانَ يَوْمَ يُخْرَجُ
 ﴿49﴾ الْإِنْسَانُ مِنْ عِنْدِ رَبِّهِ
 ﴿50﴾ وَهُوَ كَانُودًا
 ﴿51﴾ يَتَّبِعُ الْآثَرَ الْخَفِيَّ
 ﴿52﴾ يَخْتَلِفُ عَلَيْهِمُ الْغُيُوبُ
 ﴿53﴾ أَتَىٰ الْإِنْسَانَ يَوْمَ يُخْرَجُ
 ﴿54﴾ الْإِنْسَانُ مِنْ عِنْدِ رَبِّهِ
 ﴿55﴾ وَهُوَ كَانُودًا
 ﴿56﴾ يَتَّبِعُ الْآثَرَ الْخَفِيَّ
 ﴿57﴾ يَخْتَلِفُ عَلَيْهِمُ الْغُيُوبُ
 ﴿58﴾ أَتَىٰ الْإِنْسَانَ يَوْمَ يُخْرَجُ
 ﴿59﴾ الْإِنْسَانُ مِنْ عِنْدِ رَبِّهِ
 ﴿60﴾ وَهُوَ كَانُودًا
 ﴿61﴾ يَتَّبِعُ الْآثَرَ الْخَفِيَّ
 ﴿62﴾ يَخْتَلِفُ عَلَيْهِمُ الْغُيُوبُ
 ﴿63﴾ أَتَىٰ الْإِنْسَانَ يَوْمَ يُخْرَجُ
 ﴿64﴾ الْإِنْسَانُ مِنْ عِنْدِ رَبِّهِ
 ﴿65﴾ وَهُوَ كَانُودًا
 ﴿66﴾ يَتَّبِعُ الْآثَرَ الْخَفِيَّ
 ﴿67﴾ يَخْتَلِفُ عَلَيْهِمُ الْغُيُوبُ
 ﴿68﴾ أَتَىٰ الْإِنْسَانَ يَوْمَ يُخْرَجُ
 ﴿69﴾ الْإِنْسَانُ مِنْ عِنْدِ رَبِّهِ
 ﴿70﴾ وَهُوَ كَانُودًا
 ﴿71﴾ يَتَّبِعُ الْآثَرَ الْخَفِيَّ
 ﴿72﴾ يَخْتَلِفُ عَلَيْهِمُ الْغُيُوبُ
 ﴿73﴾ أَتَىٰ الْإِنْسَانَ يَوْمَ يُخْرَجُ
 ﴿74﴾ الْإِنْسَانُ مِنْ عِنْدِ رَبِّهِ
 ﴿75﴾ وَهُوَ كَانُودًا
 ﴿76﴾ يَتَّبِعُ الْآثَرَ الْخَفِيَّ
 ﴿77﴾ يَخْتَلِفُ عَلَيْهِمُ الْغُيُوبُ
 ﴿78﴾ أَتَىٰ الْإِنْسَانَ يَوْمَ يُخْرَجُ
 ﴿79﴾ الْإِنْسَانُ مِنْ عِنْدِ رَبِّهِ
 ﴿80﴾ وَهُوَ كَانُودًا
 ﴿81﴾ يَتَّبِعُ الْآثَرَ الْخَفِيَّ
 ﴿82﴾ يَخْتَلِفُ عَلَيْهِمُ الْغُيُوبُ
 ﴿83﴾ أَتَىٰ الْإِنْسَانَ يَوْمَ يُخْرَجُ
 ﴿84﴾ الْإِنْسَانُ مِنْ عِنْدِ رَبِّهِ
 ﴿85﴾ وَهُوَ كَانُودًا
 ﴿86﴾ يَتَّبِعُ الْآثَرَ الْخَفِيَّ
 ﴿87﴾ يَخْتَلِفُ عَلَيْهِمُ الْغُيُوبُ
 ﴿88﴾ أَتَىٰ الْإِنْسَانَ يَوْمَ يُخْرَجُ
 ﴿89﴾ الْإِنْسَانُ مِنْ عِنْدِ رَبِّهِ
 ﴿90﴾ وَهُوَ كَانُودًا
 ﴿91﴾ يَتَّبِعُ الْآثَرَ الْخَفِيَّ
 ﴿92﴾ يَخْتَلِفُ عَلَيْهِمُ الْغُيُوبُ
 ﴿93﴾ أَتَىٰ الْإِنْسَانَ يَوْمَ يُخْرَجُ
 ﴿94﴾ الْإِنْسَانُ مِنْ عِنْدِ رَبِّهِ
 ﴿95﴾ وَهُوَ كَانُودًا
 ﴿96﴾ يَتَّبِعُ الْآثَرَ الْخَفِيَّ
 ﴿97﴾ يَخْتَلِفُ عَلَيْهِمُ الْغُيُوبُ
 ﴿98﴾ أَتَىٰ الْإِنْسَانَ يَوْمَ يُخْرَجُ
 ﴿99﴾ الْإِنْسَانُ مِنْ عِنْدِ رَبِّهِ
 ﴿100﴾ وَهُوَ كَانُودًا

27 - 46 వాక్యాల వివరణ

ప్రళయదినం (ఖియామత్) సంభవించినప్పుడు ఎవరైతే ప్రపంచంలో దైవాన్ని ధిక్కరించారో, ప్రాపంచిక సుఖాలను లక్ష్యంగా చేసుకున్నారో, ఇంకా ఎవరయితే తన ప్రభువు ఎదుట నిలబడవలసి ఉందని భయపడ్డారో ఇంకా మనోకాంక్షలను త్యజించారో అన్న ప్రాతిపదికన మానవుడి శాశ్వత జీవితాన్ని గురించి తీర్పు జరుగుతుంది.

పరమ కరుణామయుడు అపార కృపాశీలుడు అయిన అల్లాహ్ పేరుతో

80. అబస సూరా పరిచయం

ఇది మక్కాలో అవతరించింది. ఇందులో 42 ఆయత్లు, ఒక రుకూ ఉన్నాయి. ఈ సూరా అవతరణ కాలంలో, ఒకసారి దైవప్రవక్త (స) ఖురైష్ సర్దారులకు ధర్మబోధ చేస్తూ ఉన్నారు. అంతలోనే అక్కడకు అబ్దుల్లా బిన్ ఉమ్మె మక్తూమ్ (రజి) అనే అంధుడైన సహాబీ వచ్చారు. ఆయన “దైవప్రవక్తా! అల్లాహ్ మీకు నేర్పిన దాని నుండి నాకూ నేర్పండి” అన్నారు. దైవప్రవక్త (స)కు అటువంటి సందర్భంలో ఒక అంధుడయిన వ్యక్తి అక్కడకు రావడం, అసహనానికి కారణమయింది. ఆయన (స) అతన్ని పట్టించుకోలేదు. ఆ సందర్భంలో ఈ ఆయత్లు అవతరించబడ్డాయి. (సునన్ తిర్మిజీ, తఫ్సీర్ సూరయే అబస్ - హ.నెం. 3331, అల్లామా అల్ బానీ దీనిని ప్రామాణిక హదీసుగా ఖరారు చేశారు).

సత్య వచనాన్ని వినడం, అర్థం చేసుకోగోరిన వానికి హితబోధ లభిస్తుంది. సత్య వచనం వినడానికి, అర్థం చేసుకోవడానికి సిద్ధపడని వ్యక్తికి హితబోధ లభించదు. అంధుడు అయిన అబ్దుల్లా బిన్ ఉమ్మె మక్తూమ్ సాధారణ వ్యక్తి, అంధుడు. కాని ఆయన హృదయంలో దైవభీతి ఉంది. సత్యం పట్ల కాంక్ష ఉంది. సత్యాన్ని తెలుసుకుని దాని ప్రకారం ఆచరించాలన్న కోరిక ఉంది. కనుక అల్లాహ్, దైవప్రవక్త (స) తో, నీవు ఆ పేదవాడు, అంధుడు అయిన వ్యక్తి వైపు సావధానుడవు కమ్ము, నీ ప్రచారం, హితబోధ వల్ల ఆ వ్యక్తికి తప్పక లాభం చేకూరుతుంది. ఎందుకంటే అతడు సత్యాన్ని అంగీకరించగోరుతున్నాడు. ఇంకా పెద్ద పెద్ద అమీర్లు, సర్దార్ల కోసం సమయాన్ని వెచ్చించినందువల్ల ప్రయోజనం ఏమీ లేదు. ఎందుకంటే వారు సత్యాన్ని అంగీకరించగోరటం లేదు.

80. అబస

ఆయత్లు : 42

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) (ముహమ్మద్) అసహనం చెందారు. ముఖం త్రిప్పుకున్నారు. (2) ఆయన వద్దకు ఒక అంధుడు వచ్చాడని (3) బహుశా అతడు (అంధుడు) తనను సంస్కరించుకుంటాడేమో. నీకేమి తెలుసు. (4) లేక హితబోధను వింటే, ఆ హితబోధ అతనికి ప్రయోజనం చేకూరుస్తుందేమో (5) ఇంకా అశ్రద్ధతో వ్యవహరించే వ్యక్తి (సర్దారు) (6) నీవు అతడి వెంట పడ్డావు. (7) వాస్తవానికి నీపై ఎటువంటి బాధ్యత లేదు. (8) అతడు తనను సంస్కరించుకొనకపోతే

﴿1﴾ رُؤُوسُهَا 1 ﴿2﴾ عَبَسَ 80 ﴿3﴾ عَبَسَ 42 ﴿4﴾ عَبَسَ 42

بِسْمِ اللَّهِ الرَّحْمَنِ الرَّحِيمِ

﴿1﴾ أَنْ جَاءَهُ الْعَمَىٰ ﴿2﴾ وَمَا يُدْرِيكَ لَعَلَّهُ يَزَّكَّىٰ ﴿3﴾ أَوْ يَدَّكَّرُ فَتَنْفَعَهُ الدِّكْرَىٰ ﴿4﴾ أَمْ مَنِ اسْتَعْلَىٰ ﴿5﴾ فَأَنْتَ لَهُ تَصَدَّىٰ ﴿6﴾ وَمَا عَلَيْكَ أَلَّا يَزَّكَّىٰ ﴿7﴾ وَأَمْ مَنِ جَاءَكَ يَسْعَىٰ ﴿8﴾

(9) నీ దగ్గరకు ఆసక్తిగా వచ్చే వ్యక్తి పట్ల
 (10) దైవభీతి కూడా ఉన్న వ్యక్తి పట్ల నీవు అశ్రద్ధ
 చూపుతున్నావు. (11) చూడు! ఈ ఖుర్ఆన్ ఒక
 హితబోధ (12) కోరినవారు దీన్ని స్వీకరించవచ్చు.
 (13) ఖుర్ఆన్ ఎటువంటి పవిత్రమయిన
 సహీఫాలలో ఉంచబడిందంటే (14) అవి ఉన్నత
 స్థాయికి చెందినవి, పవిత్రమైనవీను. (15) వ్రాసేవారి
 చేత (16) గౌరవనీయులు పుణ్యశీలురు అయినవారు
 (17) ఈ మనిషి పాడుగాను, ఎంతటి కృతఘ్నుడు
 (18) అతణ్ణి అల్లాహ్ ఏ వస్తువుతో సృష్టించాడు?
 (19) ఒక్క వీర్య బిందువుతో అతణ్ణి పుట్టించాడు.
 ఇంకా అతడి కోసం సక్రమమయిన విధానం
 ఏర్పరిచాడు. (20) ఇంకా అతడి కోసం మార్గాన్ని
 సులభం చేశాడు. (21) తిరిగి అతడికి మరణాన్ని
 ఇచ్చాడు. గోరీలోకి చేర్చాడు. (22) ఇంకా తాను
 కోరినపుడు తిరిగి లేపి నిలబెడతాడు.
 (23) ఎంతమాత్రం కాదు! దైవం అతడికి ఇచ్చిన
 ఆదేశం ప్రకారం అతడు ఆచరించలేదు. (24) ఇక
 మనిషి కాస్త తన ఆహారంపై దృష్టి సారించాలి.
 (25) మేము బాగా నీరు కురిపించాము.
 (26) తర్వాత మేము భూమిని బాగా చీల్చాము.
 (27) ఇంకా అందులో పంటలు పండించాము.
 (28) ద్రాక్ష కూరగాయలు, (29) జైతున్ (అలివ్),
 ఖర్జూరం (30) దట్టమయిన తోటలు (31) పండ్లు,
 మేత (32) ఇవన్నీ మీకు, మీ పాడి పశువుల
 ప్రయోజనం కోసం (33) ఇక చెవులను బద్దలు
 చేసే శబ్దం వినవచ్చినపుడు (శంఖం ఊద
 బడుతుంది).
 (34) ఆ రోజున మనిషి తన సోదరుని నుండి
 (35) ఇంకా తన తల్లిదండ్రుల నుండి (36) మరియు
 తన భార్యాపిల్లల నుండి పారిపోతాడు.

وَهُوَ يَحْشَى ﴿٩﴾ فَأَنْتَ عَنْهُ تَلَهَّى ﴿١٠﴾ كَلَّا
 إِنَّهَا تَذَكِّرَةٌ ﴿١١﴾ فَمَنْ شَاءَ ذَكَرْهُ ﴿١٢﴾ فِي
 صُحُفٍ مُّكْرَمَةٍ ﴿١٣﴾ مَّرْفُوعَةٍ مُّطَهَّرَةٍ ﴿١٤﴾
 بِأَيْدِي سَفَرَةٍ ﴿١٥﴾ كِرَامٍ بَرَرَةٍ ﴿١٦﴾ قِتْلِ
 الْإِنْسَانِ مَا أَكْفَرَهُ ﴿١٧﴾ مِنْ أَيِّ شَيْءٍ خَلَقَهُ ﴿١٨﴾
 ﴿١٨﴾ مِنْ نُطْفَةٍ ۖ خَلَقَهُ فَقَدَّرَهُ ﴿١٩﴾ ثُمَّ
 السَّبِيلَ يَسَّرَهُ ﴿٢٠﴾ ثُمَّ أَمَاتَهُ فَأَقْبَرَهُ ﴿٢١﴾
 ثُمَّ إِذَا شَاءَ أَنْشُرَهُ ﴿٢٢﴾ كَلَّا لَبَّأً يُقْضَىٰ مَا
 أَمَرَهُ ﴿٢٣﴾
 فَلْيَنْظُرِ الْإِنْسَانُ إِلَىٰ طَعَامِهِ ﴿٢٤﴾
 أَكَّا صَبَبْنَا الْمَاءَ صَبًّا ﴿٢٥﴾ ثُمَّ شَقَقْنَا
 الْأَرْضَ شَقًّا ﴿٢٦﴾ فَأَنْبَتْنَا فِيهَا حَبًّا ﴿٢٧﴾
 وَعَبَبًا وَقَضْبًا ﴿٢٨﴾ وَزَيْتُونًا وَنَخْلًا ﴿٢٩﴾
 وَحَدَائِقَ غُلْبًا ﴿٣٠﴾ وَفَاكِهَةً وَأَبًّا ﴿٣١﴾
 مَتَاعًا لَّكُمْ وَلِأَنْعَامِكُمْ ﴿٣٢﴾ فَإِذَا جَاءَتِ
 الصَّاعَةُ ﴿٣٣﴾
 يَوْمَ يَفِرُّ الْمَرْءُ مِنْ أَخِيهِ ﴿٣٤﴾
 وَأُمِّهِ وَأَبِيهِ ﴿٣٥﴾ وَصَاحِبَتِهِ وَبَنِيهِ ﴿٣٦﴾

<p>(37) ఆ రోజు ప్రతి ఒక్కరికీ ఎవరి తిప్పలు వారికి ఉంటాయి. (38) ఆ రోజు ఎన్నో ముఖాలు ప్రకాశిస్తాయి. (39) సంతోషం, సంతృప్తితో</p> <p>(40) ఇంకా ఎన్నో వదనాలు ఆ రోజు దుమ్ము కొట్టుకుని ఉంటాయి (41) ఇంకా (ముఖాలు) మాడిపోయి ఉంటాయి. (42) ఇటువంటి వారే తిరస్కారులు, భ్రష్టులు. హద్దు మీరిన వారు.</p>	<p>لِكُلِّ امْرِئٍ مِنْهُمْ يَوْمَئِذٍ شَأْنٌ يُغْنِيهِ ﴿٣٧﴾^ط</p> <p>وَجُوهٌ يَوْمَئِذٍ مُّسْفِرَةٌ ﴿٣٨﴾^ط ضَاحِكَةٌ</p> <p>مُسْتَبْشِرَةٌ ﴿٣٩﴾^ط وَوُجُوهٌُ يَوْمَئِذٍ عَلَيَّهَا غَبَرَةٌ</p> <p>﴿٤٠﴾ تَرَهَقُهَا قَتَرَةٌ ﴿٤١﴾^ط اُولَئِكَ هُمُ الْكٰفِرَةُ</p> <p>الْفٰجِرَةُ ﴿٤٢﴾^ط</p>
<p>1 - 42 వాక్యాలు</p> <p>అల్లాహ్ సెలవిస్తున్నాడు. అంతిమ దినంనాడు శంఖనాదం ఎంత కఠోరంగా ఉంటుందంటే ప్రజల చెవులు చెవిటివి అయిపోతుంటాయి. భయ విహ్వలతతో ప్రతి మనిషీ కలవరం చెందుతాడు. ప్రతి వ్యక్తీ తన విముక్తి గురించి ఎంతగా ఆలోచనలో పడిపోతాడు అంటే తన సమీప బంధువుల్ని కూడా హాషర్ మైదానంలో చూసి వారు తమను సహాయం కోరతారేమో, లేక తన ఇబ్బందిని మరింత పెంచుతారేమోనని వారికి దూరంగా పరుగుతీస్తాడు.</p> <p>దైవప్రవక్త (స) ఇలా సెలవిచ్చారని హజ్రత్ ఇబ్నె అబ్బాస్ (రజి) ఉల్లేఖించారు : “ఖియామత్ రోజు మీరు చెప్పులు లేని కాళ్ళతో, నగ్న శరీరాలతో సమీకరించబడతారు.” హజ్రత్ అయిషా (ర.అన్.హా) అడిగారు, “మాలో ప్రతి ఒక్కరూ ఇతరుల సతర్ (కప్పిఉంచవలసిన శరీరభాగాలు) చూస్తారా?” ఆయన (స) జవాబిచ్చారు, “లేదు, ఎందుకంటే ఆ రోజు ప్రతి మనిషి ఎంతగా చింతాక్రాంతుడయి ఉంటాడు అంటే అతడికి ఇతరుల వంక చూసే అవకాశమే ఉండదు.” (తిర్మిజీ)</p> <p>ఆ రోజున ప్రజలు రెండు భాగాలుగా విభజించబడతారు. పుణ్యశీలురయిన వారు, పరలోక ప్రభువుచే స్వర్గానికి అర్హులుగా ప్రకటించబడ్డ వారి ముఖాలు సంతోషంతో వెలిగిపోతూ ఉంటాయి. పరమ ప్రభువు చేత నరకం ప్రసాదించబడినవారు. దురదృష్టవంతులు అయినవారి ముఖాలు విచారం, నిరాశల కారణంగా కళతప్పి, నల్లబడి ఉంటాయి. తిరస్కారం, ధిక్కారం, హద్దుమీరినతనంతో జీవితం గడిపిన వారికి పశ్చాత్తాపం చెందకుండా అదే స్థితిలో చావు వారిని కబళించిన వారికి ఈ దుర్దశ పడుతుంది.</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

81. అత్ తక్వీర్ సూరా పరిచయం

ఇది మక్కాలో అవతరించింది. ఇందులో 29 ఆయత్లు, ఒక రుకూ ఉన్నాయి.

దైవప్రవక్త (స) సెలవిచ్చారు : “ఖియామత్ దినాన్ని కళ్ళారా చూడగోరిన వ్యక్తి, సూరతుల్ తక్వీర్, సూర ఇన్ఫితార్ మరియు సూర ఇన్షిఖాబ్ పఠించాలి.” (తఫ్సీర్ ఇబ్నె కసీర్, అహ్మద్, తిర్మిజి)

ఈ సూరాలో ఖియామత్ దృశ్యాన్ని వర్ణించడం జరిగింది. దాని తర్వాత, అప్పుడు ప్రతి మనిషికి తాను ఏమి తీసుకువచ్చాడో స్వయంగా తెలిసిపోతుంది. తన వెంట సత్కర్మలు తెచ్చుకుంటే అతని కోసం స్వర్గం ఉంది. దుష్కర్మలు గనక తెచ్చుకుంటే నరకం అతడి కోసం ఉందని తెలియజేసి ఆలోచించుకునే అవకాశం అతడికే ఇవ్వబడింది. సజీవంగా పూడ్చిపెట్టబడిన బాలికను, ఏ నేరంపై తను చంపబడింది అని అడగబడినప్పుడు ఈ ముక్తసరి ఆయత్లో రెండు పెద్ద వ్యాసాలు వివరించబడ్డాయి. ఒకటి, అరేబియా వారికి, అజ్ఞానం వారిని నైతిక పతనం అంచు వరకూ చేర్చిందని, వారు తమ సంతానాన్ని సజీవంగా పూడ్చిపెడుతున్నారని పై అనాగరిక ధోరణిని, అజ్ఞాన పోకడని మంచి పనిగా భావిస్తూ దానినే అనుసరిస్తున్నారని చెప్పబడింది.

హజ్రత్ ఉమర్ (రజి) ఇలా అన్నారు - “అజ్ఞాన కాలాన్ని గుర్తు చేసుకుంటే ఏడుపు వస్తుంది. ఎందుకంటే కన్న తండ్రి అమాయకురాలయిన చిన్నారి కుమార్తెను ఏదో వంకతో ఇంటికి దూరంగా నిర్మానుష్య ప్రదేశానికి తీసుకువెళతాడు. అక్కడ గొయ్యి త్రవ్వసాగుతాడు. త్రవ్వతున్నప్పుడు గోతిలోని మట్టి తండ్రి బట్టలకు, ముఖానికి అంటిన మట్టిని ఆ అమాయక బాలిక తుడుస్తూ పోతుంది. ఆ పిల్ల గొయ్యి ప్రక్కనే నిలబడింది. తండ్రి ఆ గోతిని ఎందుకు త్రవ్వతున్నాడో ఆ అమాయకురాలికి తెలియదు. త్రవ్విన తరువాత బలవంతంగా ఆ పిల్లను ఎత్తి గోతిలోకి నెట్టి పై నుండి మట్టి వేయనారంభిస్తాడు. ఆ అమ్మాయి ఏడుస్తూ దీనంగా తనను చంపవద్దని వేడుకుంటుంది. నాన్నా నన్ను చంపవద్దు. నాన్నా నన్ను రక్షించు. నాన్నా నేనేం నేరం చేశాను అంటూ విలపిస్తుంది. నిర్దయుడైన తండ్రి కూతురి గోడు వినిపించుకోడు. చిన్నారి బాలిక ఏడుపును, బాధను చూస్తూనే సజీవంగా పూడ్చివేస్తాడు. ఈ సంఘటనలో పరలోకం తప్పక సంభవిస్తుందనడానికి రుజువు ఉంది. సజీవంగా పూడ్చిపెట్టబడిన బాలికకు ఎక్కడ్నించయినా న్యాయం లభించాలి కదా, ఇంకా దౌర్జన్యం చేసిన దుష్టులకు శిక్ష లభించడానికి, నిరపరాధులు, అమాయకులు, బలహీనులకు న్యాయం లభించేందుకు ఏదన్నా సమయం రావాలి. మరి దుష్టులకు శిక్ష లభించాలి. బలహీనులకు న్యాయం లభించాల్సిందే.

సజీవంగా పూడ్చిపెట్టబడిన బాలిక పిర్యాదును ఈ ప్రపంచంలో వినేవాడు ఎవరూ లేకపోయారు. తండ్రికి ఆ పని చేయడంలో సిగ్గువేయడంగానీ, కుటుంబంలో అందుకు ఆక్షేపించేవారుగానీ లేరు. అమాయకురాలయిన పిల్ల ప్రాణం ఎందుకు తీశావని సమాజంలో ప్రశ్నించే వారే లేరు. ఇటువంటి పరిస్థితులలో పరలోకమే చివరి ఆశ. అక్కడ అల్లాహ్ తప్పక న్యాయం చేస్తాడు. ఆ దుష్టుల్ని అమాయకురాలు, నిరపరాధి అయిన ఆ బాలిక ప్రాణం ఎందుకు తీశావని గద్దిస్తాడు. దుష్టుల్ని పట్టుకుంటాడు. కఠినాతి కఠినమైన శిక్ష విధిస్తాడు.

ఈ ప్రపంచంలో కోట్లాది మందిపై దౌర్జన్యం జరిగింది. ఈ లోకంలో వారికి న్యాయం లభించలేదు. కారణమేమిటంటే దుష్టుడే పాలకుడయ్యాడు. గనుక దుష్టుడి నుండి న్యాయం ఎలా ఆశించగలం? కనుక కోట్లాది మందికి ఈ లోకంలో న్యాయం లభించలేదు. వారికి పరలోకమే న్యాయం లభించగల స్థానం అని ఆశించవచ్చు. కాబట్టి పరలోకం తప్పక రావాలని, మంచి వారికి మంచి ప్రతిఫలం, దుష్టులకు కఠినాతి కఠిన శిక్ష లభించాలని మానవత కోరుతోంది.

81. సూర అత్ తక్వీర్

ఆయత్లు : 29

అవతరణ: మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) సూర్యుడు చుట్టివేయబడినప్పుడు (2) ఇంకా నక్షత్రాలు కాంతిహీనం అయినప్పుడు (3) మరియు పర్వతాలు నడిపించబడినప్పుడు (4) ఇంకా పదిమాసాల సూడి ఒంటెలు వాటి మానాన వదిలి వేయబడినప్పుడు (5) ఇంకా క్రూర జంతువులు ఒక చోటకు చేర్చబడినప్పుడు (6) ఇంకా సముద్రాలు, నదులు అగ్ని గుండాలుగా అయినప్పుడు (7) ఇంకా ఆత్మలు శరీరాలలోనికి ప్రవేశపెట్టబడినప్పుడు (8) ఇంకా సజీవంగా పూడ్చిపెట్టబడిన బాలికను ప్రశ్నించడం జరిగినప్పుడు (9) ఆమె ఏ నేరానికి చంపబడింది? (10) ఇంకా కర్మల పత్రాలు తెరువబడినప్పుడు (11) ఇంకా ఆకాశపు తెర తొలగించబడినప్పుడు (12) ఇంకా నరకాగ్ని ప్రజ్వరిల్లజేయబడినప్పుడు (13) ఇంకా స్వర్గం దగ్గరగా తీసుకురాబడినప్పుడు (14) అప్పుడు ప్రతి ప్రాణి తాను ఎటువంటి కర్మలను తీసుకువచ్చింది తెలిసిపోతుంది. (సత్యర్మ లేక దుష్కర్మ) (15) కనుక అదికాదు, నేను వెనక్కి జరిగే నక్షత్రాలపై ప్రమాణం చేస్తున్నాను.

سُورَةُ التَّكْوِيْرِ الْمَكِّيَّةِ 81 آيَاتُهَا 29 رُكُوعُهَا 1

بِسْمِ اللَّهِ الرَّحْمَنِ الرَّحِيمِ

إِذَا الشَّمْسُ كُوِّرَتْ ﴿1﴾ وَإِذَا النُّجُومُ
انْكَدَرَتْ ﴿2﴾ وَإِذَا الْجِبَالُ سُيِّرَتْ ﴿3﴾
وَإِذَا الْعِشَارُ عُطِّلَتْ ﴿4﴾ وَإِذَا الْوُحُوشُ
حُثِرَتْ ﴿5﴾ وَإِذَا الْبِحَارُ سُجِّرَتْ ﴿6﴾
وَإِذَا النُّفُوسُ زُوِّجَتْ ﴿7﴾ وَإِذَا الْمَوْءِدَةُ
سُيِّدَتْ ﴿8﴾ بِأَيِّ ذَنْبٍ قُتِلَتْ ﴿9﴾ وَإِذَا
الصُّحُفُ نُشِرَتْ ﴿10﴾ وَإِذَا السَّمَاءُ كُشِطَتْ ﴿11﴾
وَإِذَا الْجَحِيمُ سُعِّرَتْ ﴿12﴾ وَإِذَا
الْجَنَّةُ أُرْلِفَتْ ﴿13﴾ عَلِمَتْ نَفْسٌ مَّا
أَحْضَرَتْ ﴿14﴾ فَلَا أُقْسِمُ بِالْخُنُوسِ ﴿15﴾

<p>(16) చలించేవీ మాయమయిపోయేవి (17) రాత్రి సాక్షి! అది గతించినపుడు (18) పగలు సాక్షి! అది ప్రకాశవంతమయినపుడు (19) నిశ్చయంగా ఈ ఖుర్ఆన్ ఉన్నత స్థానపు దూత యొక్క సందేశం (20) ఆ దూత అపార శక్తిశాలి మరియు పీఠం కలవాని వద్ద గౌరవనీయుడు. (21) ఇంకా అతడు దూతలందరికీ నాయకుడు, విశ్వసనీయుడు అయిన హజ్రత్ జిబ్రయీల్. (22) మక్కావాసులారా! మీ సహచరుడు అంటే (ముహమ్మద్ సల్లల్లాహు అలైహి వ సల్లం) పిచ్చివాడు కాదు. (23) ఆయన ఆకాశపు అంచున అతణ్ణి అంటే దూతను చూశాడు.</p> <p>(24) ఆయన అగోచరానికి సంబంధించిన ఆ జ్ఞానాన్ని ప్రజలకు అందజేసే విషయంలో పిసినారి కూడా కాదు. (25) ఇంకా ఇది శాపగ్రస్తుడయిన ఖైతాన్ వాణి అంతకన్నా కాదు. (26) మరి మీరు ఎటు పోతున్నారు? (27) ఇదయితే సకల లోకాలకు ఒక హితబోధ (28) మీలో నుండి తిన్నని మార్గంపై నడవగోరే వారికోసం. (29) సకల లోక ప్రభువు కోరనంత వరకు మీరు కోరినంత మాత్రాన ఏమీ జరుగదు.</p>	<p>الْجَوَارِ الْكُنَّسِ ﴿١٦﴾ وَاللَّيْلِ إِذَا عَسْعَسَ ﴿١٧﴾ وَالصُّبْحِ إِذَا تَنَفَّسَ ﴿١٨﴾ إِنَّهُ لَقَوْلُ رَسُولٍ كَرِيمٍ ﴿١٩﴾ ذِي قُوَّةٍ عِنْدَ ذِي الْعَرْشِ مَكِينٍ ﴿٢٠﴾ مُطَاعٍ ثَمَّ أَمِينٍ ﴿٢١﴾ وَمَا صَاحِبُكُمْ بِمَجْنُونٍ ﴿٢٢﴾ وَلَقَدْ رَآهُ بِالْأُفُقِ الْمُبِينِ ﴿٢٣﴾ وَمَا هُوَ عَلَى الْغَيْبِ بِضَنِينٍ ﴿٢٤﴾</p> <p>وَمَا هُوَ بِقَوْلِ شَيْطَانٍ رَجِيمٍ ﴿٢٥﴾ تَذْهَبُونَ ﴿٢٦﴾ إِنَّ هُوَ إِلَّا ذِكْرٌ لِلْعَالَمِينَ ﴿٢٧﴾ لِمَنْ شَاءَ مِنْكُمْ أَنْ يَسْتَقِيمَ ﴿٢٨﴾ وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿٢٩﴾</p>
<p>1 - 21 వాక్యాలు</p> <p>అజ్ఞాన కాలంలో వారు ఎలాంటి జీవితం గడిపారంటే అమాయకురాలు, నిర్దోషి అయిన బాలికను సజీవంగా పూడ్చిపెట్టేవారు. దీనినిబట్టి ఆ రోజులలో బాధితులు, బలహీనులు మరియు పేదలపై ఇంకా ఎంత జులుం జరిగేదో అంచనా వేయగలరు. అజ్ఞాన కాలం మానవ జీవితపు కాళరాత్రి. కారు చీకట్లలో మానవత్వం ప్రుగ్గుతూ ఉండేది. ముక్కుతూ మూల్గుతూ ఉండేది. అల్లాహ్ తన దాక్షిణ్యంతో తిరస్కారపు రాత్రిని తొలగించి ఇస్లాం శుభోదయాన్ని తెచ్చాడు. ఖుర్ఆన్ ను అవతరింపజేశాడు. ఇక ప్రజలు ఖుర్ఆన్ ను హత్తుకుని, దాని ఆదేశాలను అమలు పరచసాగితే వారి జీవితం సుఖశాంతులతో నిండిపోతుంది. దాని బదులు చాలామంది ఖుర్ఆన్ ను ప్రవక్తనూ తిరస్కరించారు. అల్లాహ్ అజ్ఞానపు రాత్రిని తొలగించి ఇస్లాం ఉదయాన్ని తెచ్చాడు. ఉదయం సూర్యుడు ఉదయించినప్పుడు కళ్ళున్నవారు ఉదయపు వెలుగులో అన్ని వస్తువులూ చూడనారంభిస్తారు. అంధులు కబోదులు అయినవారు ఉదయపు వెలుగులోనూ చూడలేరు. రాత్రి చీకటి, ఉదయపు వెలుగు రెండూ వారికి సమానమే. మంచివారు కేవలం చీకటి అయిన కారణంగా దారి తప్పుతున్నారు. ఇస్లాం వెలుగును పొందగానే సత్యాన్ని హత్తుకున్నారు. ముస్లిం (విధేయు)లు అయిపోయారు. చెడ్డవారు, మనోకాంక్షల దాసులు అలవాట్లు, విధానాలు, ఆచార వ్యవహారాలకు బానిసలయినవారు మంకుపట్టు, ధిక్కారం కలవారు ఇస్లాం వెలుగుతో ఏ విధమయిన లబ్ధినీ పొందలేకపోయారు. వారు ఖుర్ఆన్ నూ, దైవప్రవక్తనూ తిరస్కరించారు.</p>	<p>1 29 8</p>

22 - 29 వాక్యాలు

ఖురైష్ ప్రజలారా! ఖియామత్ దినం గురించి మిమ్ముల్ని హెచ్చరిస్తున్న ఖుర్ఆన్‌ను ఒక వాస్తవంగా గ్రహించండి. అందుకోసం ఏర్పాటు చేయండి. ఇది దైవంచే అవతరించబడిన వాణి. అది హజ్రత్ జిబ్రయీల్ ద్వారా ప్రవక్త (స)పై అవతరింపజేయబడింది. జిబ్రయీల్ అల్లాహ్‌కు అతి సమీపంలో ఉంటారు. బలవంతుడు, దైవదూతలందరికీ నాయకుడు. విశ్వసనీయుడు. మీరు గనుక మంత్రగాళ్ళ జాలవిద్యగా, కవుల కవనంగా భావించి దాన్ని తిరస్కరిస్తే గుర్తుంచుకోండి. మీరు దైవానికి గాని, దైవప్రవక్తకు గానీ, ఎలాంటి నష్టం కలిగించలేరు. పైగా మీ వినాశాన్నే కొని తెచ్చుకుంటున్నారు. మరో విషయం కూడా గుర్తుంచుకోండి. ఖుర్ఆన్‌ను విశ్వసించే సద్బుద్ధి, సత్యాన్ని కోరేవారు, సత్యాన్ని గౌరవించేవారికే అల్లాహ్ కలిగిస్తాడు. సత్యాన్ని స్వీకరించగోరని వారికి, సత్య తిరస్కారులకు అల్లాహ్ సద్బుద్ధిని ప్రసాదించడు. ఇది అల్లాహ్ సంప్రదాయం. ఆయన విధానం.

పరమ కరుణామయుడు అపార కృపాశీలుడు అయిన అల్లాహ్ పేరుతో

82. అల్ ఇన్ఫితార్ సూరా పరిచయం

ఈ సూరా మక్కాలో అవతరించింది. ఇందులో 19 ఆయత్లు ఉన్నాయి.

ఇంతకు మునుపటి సూరాలోనూ, ఈ సూరాలోనూ పరలోకం గురించిన ప్రస్తావన వచ్చింది. సూరయే తక్వీర్లో ఖుర్ఆన్‌ను రుజువుగా పేర్కొనబడింది. ఇది దైవవాణి అనీ, ఇది అల్లాహ్ తరపున పవిత్రుడు, విశ్వసనీయుడు, దూత అయిన హజ్రత్ జిబ్రయీల్ ద్వారా, సత్యవంతుడూ, అమీన్ అయిన హజ్రత్ ముహమ్మద్ సల్లల్లాహు అలైహి వ సల్లంపై అవతరించిన వాణి. ఈ వాణి మిమ్మల్ని పరలోకం కోసం సన్నాహం వైపు ఆహ్వానిస్తుంది. మీ విశ్వాసాన్ని ఆచరణను సక్రమంగా ఉంచుకుంటే సాఫల్యం చెందగలరు అని చెబుతూంది.

కాని తిరస్కారులు బహుదైవారాధకులు ఖుర్ఆన్‌ను మంత్రగాళ్ళ జాల విద్య అనీ, కవుల కవనం అనీ అంటూ తిరస్కరించారు. దైవవాణిలో - మంత్రగాడి మాటల్లో తేడాను గ్రహించలేని వారు రాత్రి, పగలులోనూ తేడాను గ్రహించలేరు. వాస్తవానికి రాత్రిలోను పగలులోనూ చాలా పెద్ద తేడా ఉంది. రాత్రి చీకటిగా ఉంటే పగలు వెలుగుతో నిండి ఉంటుంది. అదేవిధంగా కుఫ్ర్ (తిరస్కారం) లో ఇస్లాం (విధేయత)లో పెద్ద తేడా ఉంది. సూరయే ఇన్ఫితార్లో ఆఖిరత్‌కు రుజువు ఎలా ఉందంటే, అల్లాహ్ మానవుణ్ణి ప్రాణులలో అత్యున్నత ప్రాణిగా పుట్టించాడు. మానవుడు వర్షంలో పుట్టే పురుగులలాంటి వాడు కాదు. అడవిలో తిరుగాడే జంతువుల వంటి వాడు కాదు. మనిషి. ఆకాశంలో ఎగిరే పక్షుల లాంటి వాడు కాదు. అల్లాహ్ సృష్టించిన 18 వేల రకాల ప్రాణులలో మనిషి అందరికన్నా ఉన్నతుడు, శ్రేష్ఠుడు. అంతేకాదు దైవదూతలకన్నా ఉన్నత స్థానం కలవాడు. అల్లాహ్ తర్వాత, అందరికన్నా గొప్ప స్థానం మానవుడిది. మానవుడికి అపారమైన శక్తినీ, బలాన్నీ ఇచ్చాడు అల్లాహ్. జ్ఞానం బుద్ధి, కళ్ళూ, చెవులూ, వగైరా మానవుడికి ఇన్ని యోగ్యతలు ఇన్ని శక్తులు, వరాలతో అనుగ్రహించిన అల్లాహ్ మానవుణ్ణి తానిచ్చిన అనుగ్రహాల లెక్క చెప్పమని అడుగడా? లెక్కలు తీసుకోవడానికే కిరామన్, కాతిబీన్ అనే దూతల్ని అల్లాహ్ మానవుడి వెంట ఉంచాడు. ఒక దూత సత్యర్మల్ని లిఖిస్తే, మరో దూత దుష్కర్మల్ని వ్రాసి ఉంచుతాడు. లెక్క తీసుకోవడానికి మనపై పర్యవేక్షకులు నియమించబడివున్నారు. మన కర్మల రికార్డు ఉంచబడుతోంది. మనం ఆఖిరత్ పట్ల ఏమారి ఉండకూడదు.

82. అల్ ఇన్ఫితార్

ఆయత్లు : 19

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఆకాశం చీలిపోయినప్పుడు (2) నక్షత్రాలు చెల్లాచెదరైనప్పుడు (3) సముద్రాలు పొంగిపోయినప్పుడు (4) గోరీలు తెరువబడినప్పుడు (5) ప్రతి మనిషీ తాను ముందుగా ఏమి పంపాడో, వెనుక ఏమి వదిలాడో తెలుసుకుంటాడు. (6) ఓ మనిషీ! ఏ వస్తువు నిన్ను దయామయుడైన అల్లాహ్ విషయంలో మోసంలో పడవేసింది? (7) ఆయనే కదా నిన్ను సృష్టించాడు, నీ అవయవాల్ని సక్రమం చేశాడు. (8) నిన్ను తగిన ఆకృతిలో రూపొందించాడు!? (9) కాని మీరు శిక్షా, బహుమానాలను తిరస్కరిస్తున్నారు. ఇది విచారకరం. (10) వాస్తవానికి మీపై పర్యవేక్షకులయిన దూతలు నియమించబడి ఉన్నారు. (11) వారి పేర్లు కిరామన్, కాతిబీన్. (12) వారు మీ ప్రతి పనినీ ఎరుగుదురు. (పుణ్యం చేస్తే పుణ్యం వ్రాస్తారు. పాపం చేస్తే పాపం వ్రాస్తారు.) (13) నిశ్చయంగా పుణ్యశీలురు భాగ్యులతో నిండిన స్వర్గంలో ఉంటారు. (14) చెడ్డవాళ్ళు నరకంలో ఉంటారు. (15) ప్రతిఫల దినాన అందులో ప్రవేశిస్తారు. (16) అందులో వారు ఎల్లకాలం దహించబడుతూ ఉంటారు. దాని నుండి వేరయిపోకుండా ఉంటారు. (17) ప్రతిఫలదినం గురించి నీకేం తెలుసు? (18) మరోసారి అడుగుతున్నాను. శిక్షా బహుమానాల రోజు గురించి నీకేమి తెలుసు? (19) ఆ రోజు ఎవరూ ఎవరికీ అక్కరకు రారు. తీర్పు కేవలం అల్లాహ్ చేతులలో ఉంటుంది. (అల్లాహ్ ఎవరికి నరకం నిర్ణయిస్తాడో ఆ తీర్పుని ఎవరూ మార్చలేరు).

1 رُكُوعًا 82 سُوْرَةُ الْاِنْفِثَارِ مَكِّيَّةٌ 19 آيَاتُهَا

بِسْمِ اللّٰهِ الرَّحْمٰنِ الرَّحِیْمِ

إِذَا السَّمَاءُ انْفَطَرَتْ ﴿١﴾ وَإِذَا الْكُوَاكِبُ
انْتَثَرَتْ ﴿٢﴾ وَإِذَا الْبِحَارُ فُجِّرَتْ ﴿٣﴾ وَإِذَا
الْقُبُورُ بُعْثِرَتْ ﴿٤﴾ عَلِمْتَ نَفْسٌ مَّا قَدَّمَتْ
وَآخَرَتْ ﴿٥﴾ يَا أَيُّهَا الْإِنْسَانُ مَا غَرَّكَ بِرَبِّكَ
الْكَرِيمِ ﴿٦﴾ الَّذِي خَلَقَكَ فَسَوِّكَ فَعَدَلَكَ ﴿٧﴾
فِي أَيِّ صُورَةٍ مَّا شَاءَ رَكَّبَكَ ﴿٨﴾

كَلَّا بَلْ تُكَدِّبُونَ بِاللِّدِينِ ﴿٩﴾ وَإِنَّ عَلَيْكُمْ
لَحَفِظِينَ ﴿١٠﴾ كِرَامًا كَاتِبِينَ ﴿١١﴾ يَعْلَمُونَ
مَا تَفْعَلُونَ ﴿١٢﴾ إِنَّ الْأَبْرَارَ لَفِي نَعِيمٍ ﴿١٣﴾
وَإِنَّ الْفَجَّارَ لَفِي مَحْجِمٍ ﴿١٤﴾ يَصْلَوْنَهَا يَوْمَ
الدِّينِ ﴿١٥﴾ وَمَا هُمْ عَنْهَا بِغَائِبِينَ ﴿١٦﴾
وَمَا أَدْرَاكَ مَا يَوْمَ الدِّينِ ﴿١٧﴾ ثُمَّ مَّا
أَدْرَاكَ مَا يَوْمَ الدِّينِ ﴿١٨﴾
يَوْمَ لَا تَمْلِكُ نَفْسٌ لِّنَفْسٍ شَيْئًا وَالْأَمْرُ
يَوْمَ لِلَّهِ ﴿١٩﴾

1 - 19 వాక్యాలు

అంతిమదినాన అల్లాహ్ పుణ్యాత్ములు, పాపాత్ములతో ఒకే రకంగా వ్యవహరించడు. సత్కర్మలు చేసిన వారు స్వర్గంలో ప్రవేశిస్తారు. అక్కడ వారు శాశ్వతంగా సుఖంగా ఉంటారు. దుష్కర్మలు చేసిన వారిని అల్లాహ్ నరకంలో పడవేస్తాడు. అక్కడ వారు బాధాకరమయిన శిక్షలో మగ్గుతూ ఉంటారు. కొందరు ఔలియాల వసీలాతో లేక పెద్దల సిఫారసుతో మనం నరకబాధ నుండి తప్పించుకుంటాం అని భావిస్తారు. అయితే ఇది నిజం కాదు. ఎందుకంటే తీర్పుదిన యజమాని అల్లాహ్ మాత్రమే. సిఫారసుకు యజమాని కూడా అల్లాహ్‌యే. ఆయన అనుమతి లేనిదే ఎవరూ సిఫారసు చేయజాలరు. తీర్పుదినం నాడు సకల మానవులు, అందరు దూతలు, జిన్నులు అల్లాహ్ ఎదుట బారులు తీరి బానిసల్లాగా నిలబడి ఉంటారు. సిఫారసు చేయడం అటుంచి వారు మాట్లాడనూ లేరు. సిఫారసు కోసం అల్లాహ్ కొన్ని షరతులు పెట్టాడు : 1. సిఫారసుకు అల్లాహ్ అనుమతి ఇవ్వాలి. 2. అల్లాహ్ ఎవరిని చూపిస్తే అతడి గురించే సిఫారసు జరుగుతుంది. 3. సిఫారసు చేసేవాడు సత్యం పలకాలి.

పరమ కరుణామయుడు అపార కృపాశీలుడు అయిన అల్లాహ్ పేరుతో

83. అల్ ముతఫ్ఫిఫీన్ సూరా పరిచయం

ఈ సూరా మక్కాలో అవతరించబడింది. ఇందులో 36 ఆయత్లు, 1 రుకూ ఉన్నాయి.

కొందరు దీనిని మక్కా సూరా అనీ, మరికొందరు మదనీ సూరా అని అంటారు. మరి కొందరి అభిప్రాయంలో మక్కా మరియు మదీనాల మధ్య అవతరించింది. దీని అవతరణ కాలం గురించిన ఉల్లేఖనం ఇలా ఉంది. దైవప్రవక్త (స) మదీనాకు విచ్చేసినప్పుడు తూకాలు కొలతల విషయంలో మదీనా వారు పరమ నికృష్టులు. అందువల్ల అల్లాహ్ ఈ సూరాను అవతరింపజేశాడు. దీని తర్వాత వారు తూకాలు కొలతలను సరిచేసుకున్నారు. (ఇబ్ను మాజూ - హ.నెం.2223)

అంటే ఇచ్చి పుచ్చుకోవడంలో వేర్వేరు కొలతలు ఉంచుకోవడం, తూకాలు కొలతలలో తక్కువ చేయడం అతి పెద్ద నైతిక రుగ్మత. దాని ఫలితం ధర్మం, పరలోకంలో వినాశం. ఒక హదీసులో ఉంది. “తూకాలు కొలతలలో తక్కువ చేసే జాతిపై కరువులు, దుర్మార్గులయిన పాలకుల పాలనను విధించడం జరుగుతుంది. (ఇబ్నుమాజ : హ.నెం.4019)

దీని చర్చనీయాంశం కూడ పరలోకమే. మొదటి 6 ఆయత్లలో ఈ సర్వసాధారణమైన అధర్మాన్ని పట్టుకోవడం, అభిశంసించడం జరిగింది. వ్యాపారులు ఇతరుల నుండి తీసుకోవడంలో తూకంతో కొలతతో పూర్తిగా తీసుకునేవారు. ఇతరులకు ఇవ్వవలసి వస్తే మాత్రం తూకంలో కొలతలో తక్కువచేసి ఇచ్చేవారు. ఈ రుగ్మత చాలామందిలో వ్యాపించి ఉంది. సమాజంలోని అనేక రుగ్మతలలో ఒకటి అయిన ఈ రుగ్మతను ఉదాహరణగా తీసుకొని, ఇది పరలోకాన్ని విస్మరించిన ఫలితం అని చెప్పబడింది. ఒకరోజు దైవం ఎదుట హాజరు కావలసివుందని, ఒక్కొక్క పైసాకు లెక్క చెప్పవలసి ఉందని చెప్పబడింది. ప్రజలలో బాధ్యతా భావం కలగనంత వరకు వారు తమ వ్యవహారాలలో సక్రమత, విశ్వసనీయ విధానం అవలంబించడం సాధ్యం కాదు. ఈ విధంగా నైతికతతో పరలోక విశ్వాసానికి గల సంబంధాన్ని ప్రభావ పూరితంగా, మనోరంజకంగా స్పష్టం చేసిన తర్వాత ఆయత్ 1 నుండి 17 వరకూ, దుర్నడత గలవారి కర్మలు మొదటే నేర ప్రవృత్తి గలవారి రిజిష్టరులో నమోదు అవుతున్నాయి. అంటే నరకవాసుల రిజిష్టరులో నమోదు అవుతున్నాయి. ఇంకా పరలోకంలో వారు వినాశాన్ని ఎదుర్కోవలసి ఉందనే విషయం తెలియజేయబడింది.

తిరిగి 18 నుండి 28 ఆయత్ల వరకు పుణ్యాత్ముల చక్కని పర్యవసానం వివరించబడింది. సూరయె ఇన్ఫితార్లో మంచివారి - చెడ్డవారి విభజన ఉంటే ముతఫ్ఫిఫీన్లో దాని వివరణ ఉంది.

ఈ సూరాలో పరలోకం కోసం ఇలా రుజువు ఇవ్వబడింది. మానవుడు స్వభావ రీత్యా న్యాయాన్ని ప్రేమిస్తాడు. అతడి పట్ల ఎవరైనా అన్యాయంగా ప్రవర్తిస్తే అతడు తీవ్రంగా అయిష్టత ప్రదర్శిస్తాడు. కాబట్టి న్యాయం మనిషి యొక్క మనోవాణి. మనిషి న్యాయం కావాలని కోరతాడు. ఈ ప్రపంచంలో

చాలామంది న్యాయం కోసం తపిస్తున్నారు. కాని న్యాయం లభించడం లేదు. అందుచేత అక్కడ అందరికీ న్యాయం లభించడానికి పరలోకం తప్పనిసరిగా కావాల్సిందే. అల్లాహ్ న్యాయపీఠం అధిరోహిస్తాడు. బలహీనులు, జులుంకు గురయిన వారికి న్యాయం చేకూరుస్తాడు.

83. అల్ ముతఫ్ఫిఫీన్

ఆయత్లు : 36

అవతరణ : మక్కాలో

పరమ కరుణామయుడు అసార కృపాశీలుడు అయిన
అల్లాహ్ పేరుతో

- (1) (తూకాలు, కొలతలలో) తక్కువ చేసేవారికి వినాశం ఉంది. (2) ప్రజల నుండి వారు కొలిచి తీసుకునేటప్పుడు పూర్తిగా తీసుకుంటారు. (3) ఇతరులకు కొలిచి లేక తూచి ఇచ్చేటప్పుడు మాత్రం కొంత తక్కువ ఇస్తారు. (4) మరణించిన తర్వాత తిరిగి లేపబడతామని వారు భావించడం లేదా? (5) ఖియామత్ నాటి పెద్ద దినం గురించి (6) ఆ రోజు ప్రజలందరూ సకల లోకాల ప్రభువు ఎదుట నిలబడతారు. (7) నిస్సందేహంగా దుర్మార్గుల కర్మల పత్రం సిజ్జీన్ లో ఉంది. (సిజ్జీన్ అంటే నరకంలో పోయేవారి పేర్లు వ్రాయబడి ఉండే కార్యాలయం) (8) సిజ్జీన్ అంటే ఏమిటో నీకు తెలుసా? (9) ఇదయితే వ్రాయబడి ఉన్న పుస్తకం (10) ఆ రోజు, ధిక్కరించే వారికి మూడుతుంది.

﴿1﴾ رُكُوعًا 1 ﴿36﴾ سُبْحَانَكَ اللَّهُمَّ وَالصَّلَاةِ الْكَافَّةِ ﴿83﴾ ﴿36﴾ آيَاتِهَا 36

بِسْمِ اللَّهِ الرَّحْمَنِ الرَّحِيمِ

وَيْلٌ لِّلْمُطَفِّفِينَ ﴿1﴾ الَّذِينَ إِذَا اكْتَالُوا عَلَى
النَّاسِ يَسْتَوْفُونَ ﴿2﴾ وَإِذَا كَالُوهُمْ أَوْ
وَزَنُوهُمْ يُخْسِرُونَ ﴿3﴾ أَلَا يَظُنُّ أُولَئِكَ
أَنَّهُمْ مَّبْعُوثُونَ ﴿4﴾ لِيَوْمٍ عَظِيمٍ ﴿5﴾
يَوْمَ يَقُومُ النَّاسُ لِرَبِّ الْعَالَمِينَ ﴿6﴾ كَلَّا
إِنَّ كِتَابَ الْفَجَّارِ لَفِي سِجِّينٍ ﴿7﴾ وَمَا أَدْرَاكَ
مَا سِجِّينٌ ﴿8﴾ كِتَابٌ مَّرْقُومٌ ﴿9﴾ وَيْلٌ
لِّيَوْمِئِذٍ لِّلْمُكَذِّبِينَ ﴿10﴾

1 - 6 వాక్యాలు

వీరి పరిస్థితిపై విచారం కలుగుతుంది. వీరు తమకు ఎటువంటి అన్యాయమూ జరుగకూడదని తలపోస్తారు. కాని వారు ఇతరులతో వ్యవహరించేటప్పుడు మాత్రం వారికి అన్యాయం చేస్తారు. ఇతరుల ఇండ్లలో దూరి దొంగతనం చేసేవాడు. ఇతరులు తన ఇంటిలో దొంగతనం చేయాలని ఎంతమాత్రం కోరడు. ఒక హంతకుడు ఇతరుల్ని హత్య చేస్తాడు. తన తండ్రినిగానీ, కొడుకునేగానీ ఇతరులు హత్య చేయడాన్ని ఎంతమాత్రం సహించలేడు. ఇతరులను రేప్ చేసే ఒక రేపిష్టు ఇతరులు తన సోదరినో, కూతురినో రేప్ చేయడం సహించలేడు. ఇటువంటి పనులు, ఇటువంటి చర్యలు పరలోకంపై విశ్వాసం లేనివారు చేస్తారు.

(11) అంటే న్యాయం లభించే దినాన్ని ధిక్కరించే వారు (12) ఇంకా ఆ దినాన్ని హద్దుమీరి పోయినవాడు, దుష్కర్మలు చేసేవాడు మాత్రమే తిరస్కరిస్తాడు. (13) వాడికి మా ఆయత్లు (వాక్యాలు) వినిపించబడినప్పుడు ఇవన్నీ గతించి పోయిన వారి కథలు అని అంటారు.

(14) ఎంతమాత్రం కాదు! (అంటే ఖుర్ఆన్ కథలు, సంగతుల గ్రంథం కాదు). అసలు విషయం ఏమిటంటే, వారి హృదయాలకు వారి దుష్కర్మల తుప్పు పూర్తిగా అంటింది. (15) ఎంతమాత్రం కాదు. నిస్సందేహంగా ఆ రోజు వారు తమ ప్రభువు దర్శన భాగ్యం కోల్పోతారు. (16) ఇక వారు నరకంలోనికి త్రోయబడతారు. (17) మరి మీరు ధిక్కరించిన విషయం ఇదే అని వారితో చెప్పబడుతుంది.

(18) నిస్సందేహంగా పుణ్యాత్ముల కర్మల పత్రం ఇల్లియ్యాన్లో ఉంది (స్వర్గవాసుల కార్యాలయం) (19) ఇల్లియ్యాన్ అంటే ఏమిటో నీకు తెలుసా? (20) వ్రాయబడిన ఒక కార్యాలయం (21) అత్యంత సమీపంగా ఉండే దూతలు దాన్ని పర్యవేక్షిస్తుంటారు. (22) నిస్సందేహంగా పుణ్యాత్ములు గొప్ప సుఖాలలో హాయిగా ఉంటారు. (23) వైభవోపేతమయిన పీఠాలపై కూర్చుని ఉండి వీక్షిస్తుంటారు. (24) వారి ముఖాలను బట్టియే నీవు మహాభాగ్యాల తాజాదనాన్ని తెలుసుకుంటావు.

الَّذِينَ يُكذِّبُونَ بِيَوْمِ الدِّينِ ﴿١١﴾ وَمَا

يُكذِّبُ بِهِ إِلَّا كُلُّ مُعْتَدٍ أَثِيمٍ ﴿١٢﴾ إِذَا تُتْلَىٰ

عَلَيْهِ آيَاتُنَا قَالُوا سَاطِرٌ أَوَّلَٰئِكَ ﴿١٣﴾

كَلَّا بَلْ سَاءَ مَا يَحْكُمُونَ ﴿١٤﴾ كَلَّا إِنَّهُمْ عَنْ رَبِّهِمْ يَوْمَئِذٍ

لَمَّحْجُوبُونَ ﴿١٥﴾

ثُمَّ إِنَّهُمْ لَصَالُوا الْجَحِيمِ ﴿١٦﴾ ثُمَّ يُقَالُ

هَذَا الَّذِي كُنْتُمْ بِهِ تُكَذِّبُونَ ﴿١٧﴾ كَلَّا إِنَّ

كِتَابَ الْإِبْرَارِ لَفِي عِلِّيِّينَ ﴿١٨﴾ وَمَا أَدْرَاكَ

مَا عِلِّيُّونَ ﴿١٩﴾ كِتَابٌ مَّرْقُومٌ ﴿٢٠﴾

يَشْهَدُهُ الْمُقَرَّبُونَ ﴿٢١﴾ إِنَّ الْإِبْرَارَ لَفِي

نَعِيمٍ ﴿٢٢﴾ عَلَى الْأَرَائِكِ يَنْظُرُونَ ﴿٢٣﴾

تَعْرِفُ فِي وُجُوهِهِمْ نَضْرَةَ النَّعِيمِ ﴿٢٤﴾

7 - 17 వాక్యాలు

తిరస్కారులు, బహుదైవారాధకులు పాపాన్ని పుణ్యాన్ని ఒక్కటిగానే భావించేవారు. పుణ్యం చేసినాసరే. పాపం చేసినాసరే. శిక్షాబహుమానాలు, స్వర్గం, నరకం లెక్కాడొక్కా ఏమీ లేవు. ఒకవేళ పరలోకం వచ్చినా మాకు నష్టమేమీ ఉండదు. మేము ఉన్నత వంశస్థులం, మాకు ఫలానా ఫలానా పెద్దల అండదండలున్నాయి - అదీ వారి ధీమా!

నిస్సందేహంగా దుష్కర్మలు చేసేవారి కర్మల పత్రం సిజ్జీన్లో ఉంది. అంటే పాపాలు చేసేవారు నరకంలో ప్రవేశిస్తారు. వారు తప్పించుకునే మార్గం ఏదీ లేదు. ఎందుకంటే పాపాలు చేసేవారి పేర్లు నరకంలోకి వెళ్ళేవారి కార్యాలయంలో వ్రాయబడతాయి. నరక బాధ నుండి తప్పించుకోగోరే పుణ్యాలు చెయ్యండి. అల్లాహ్ హక్కునూ, అతడి దాసుల హక్కునూ చెల్లించండి.

<p>(25) వారికి సీలువేయబడిన స్వచ్ఛమయిన మధువు త్రాపబడుతుంది. (26) దాని సువాసన కస్తూరి సువాసన. ఇతరులను అధిగమించగోరే వారు దాన్ని పొందే ప్రయత్నం చేయాలి. (27) ఇంకా అది తస్నీమ్తో కలపబడి ఉంటుంది. (28) తస్నీమ్ ఉన్నతమయిన స్థానంపై ఉన్న బహుచక్కని వూట. దీన్నుండి దైవానికి అత్యంత సమీపదాసులు త్రాగుతారు. (29) నిశ్చయంగా తప్పులు చేసేవారు ఇహలోకంలో విశ్వాసులను హేళన చేసేవారు. (30) వారి ముందు నుండి వెళ్ళేటప్పుడు ఈసడింపుతో సైగలు చేసేవారు. (31) ఇంకా తమ ఇండ్లకు మరలేటప్పుడు విర్రవీగుతూ మరలేవారు. (32) ఇంకా ఆ విశ్వాసులను చూసినప్పుడు 'వీరు మార్గభ్రష్టులు' అనేవారు. (33) వాస్తవానికి వారు వీరిపై పర్యవేక్షకులు కారుకదా! (34) ఈనాడు విశ్వాసులు తిరస్కారులను చూసి నవ్వుతారు. (35) మరియు వైభవోపేతమైన పీఠాలపై కూర్చుని ఉండి వారి పరిస్థితిని చూస్తూ ఉంటారు. (తిరస్కారులు నరకంలో మాడిపోతూ ఉంటారు). (36) చివరికి తిరస్కారులకు వారి కర్మల ప్రతిఫలం పూర్తిగా లభించింది.</p>	<p>يُسْقَوْنَ مِنْ رَحِيقٍ مُخْتَلِمٍ ﴿٢٥﴾ خِتْمُهُ مِسْكَ ط وَفِي ذَلِكَ فَلْيَتَنَافَسِ الْمُتَنَافِسُونَ ط ﴿٢٦﴾ وَمِمَّا رَجَاهُ مِنْ تَسْنِيمٍ ﴿٢٧﴾ عَيْنًا يَشْرَبُ بِهَا الْمُقَرَّبُونَ ط ﴿٢٨﴾ إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَصْحَكُونَ ﴿٢٩﴾ وَإِذَا مَرُّوا بِهِمْ يَتَغَامَزُونَ ﴿٣٠﴾ وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ﴿٣١﴾ وَإِذَا رَأَوْهُمْ قَالُوا إِنَّ هَٰؤُلَاءِ لَضَالُّونَ ﴿٣٢﴾ وَمَا أُرْسِلُوا عَلَيْهِمْ حَٰفِظِينَ ط ﴿٣٣﴾ فَالْيَوْمَ الَّذِينَ آمَنُوا مِنَ الْكُفَّارِ يَصْحَكُونَ ﴿٣٤﴾ عَلَىٰ الْأَرَابِكِ ﴿٣٥﴾ هَلْ تُؤبَتُ الْكُفَّارُ مَا كَانُوا يَفْعَلُونَ ﴿٣٦﴾</p>
--	---

18 - 28 వాక్యాలు

ప్రజలారా! ఏమన్నా పొందగోరితే స్వర్గాన్ని పొందే ప్రయత్నం చేయండి. విశ్వాసంలో పుణ్యకార్యాలు చేయడంలో, ఒకరినొకరు మించిపోయే ప్రయత్నం చెయ్యండి. అల్లాహ్ హక్కును చెల్లించకపోవడం, నమాజ్‌లకు ఎగనామం పెట్టడం, ప్రజల హక్కులను కబళించడం, తూకాలు కొలతలలో తక్కువ చేయడం. ప్రజలపై జులుం, విశ్వాస ఘాతుకం. సాటిసోదరుల హక్కులు చెల్లించకపోవడం వగైరా పనులు చేయ ప్రయత్నించకండి. ఈ చర్య మిమ్మల్ని ఇహపరాలలో నాశనం చేస్తుంది అని అల్లాహ్ ఈ ఆయత్‌లలో హితబోధ చేస్తున్నాడు.

29 - 36 వాక్యాలు

పుణ్యాలు చేసిన వారు స్వర్గంలో చేరుకుంటారు. కొందరు జీవితంలో పాపాలు చేస్తూ తాము కూడా స్వర్గానికి పోతామని భావిస్తుంటారు. ఈ అభిప్రాయం తప్పు. వారు మోసంలో ఉన్నారు. స్వర్గంలో వెళ్ళాలన్న కోరిక ఉంటే అల్లాహ్ హక్కును నెరవేర్చండి. నమాజ్ చేయండి అల్లాహ్ దాసుల హక్కులు చెల్లించండి. నిశ్చయంగా స్వర్గానికి పోతారు.

పరమ కరుణామయుడు అపార కృపాశీలుడు అయిన అల్లాహ్ పేరుతో

84. అల్ ఇన్షిఖాఖ్ సూరా పరిచయం

ఈ సూరా మక్కాలో అవతరించింది. ఇందులో 25 ఆయత్లు, ఒక రుకూ ఉన్నాయి.

మక్కా జీవిత ఆరంభకాలంలో అవతరించిన సూరా ఇది. దైవప్రవక్త (స) మక్కావాసులకు ఖియామత్ వచ్చే వార్తను వినిపిస్తుండగా తిరస్కారులు దాన్ని కఠినంగా తిరస్కరించసాగారు. ఈ సూరాలోని చర్చనీయాంశం ఆఖిరత్ (పరలోకం). అది శిక్షా, బహుమానాల కోసం వస్తుంది. పాపం, పుణ్యంలో విచక్షణ కోసం వస్తుంది. ఈ ప్రపంచంలో పుణ్యాత్ములు, పాపాత్ములు అందరూ ఉన్నారు. కాని పరలోకంలో అలా జరుగదు. మంచివారు, చెడ్డవారు వేర్వేరుగా అయిపోతారు.

మంచివారు స్వర్గంలో ప్రవేశిస్తే, చెడ్డవారు నరకంలో ప్రవేశిస్తారు. ఆయత్ 6 నుండి 19 వరకు మనిషి తన ప్రమేయం ఉన్నా లేకపోయినా తన ప్రభువు ఎదుట హాజరయ్యే గమ్యం వైపునకు తనకు యిష్టం ఉన్నా లేకపోయినా సాగిపోతున్నాడు అని తెలియజేయబడింది. మానవులు రెండు భాగాలుగా విడిపోతారు. కర్మల పత్రాలు కుడి చేతిలో ఇవ్వబడిన వారు సాఫల్యం పొందుతారు. స్వర్గంలో ప్రవేశిస్తారు. ఎడమచేతికి కర్మల పత్రాలు ఇవ్వబడినవారు విఫలరవుతారు. నరకంలో ప్రవేశిస్తారు. ఎలాగయినా మరణం వస్తే బాగుండునని వారు కోరుకుంటారు. కాని అది రాదు. దైవప్రవక్త (స) సెలవిచ్చారు : “నరకం కోరికలతో కప్పబడింది. స్వర్గం అవాంఛనీయమైన ఇష్టంలేని వస్తువులతో కప్పబడింది.” ఈనాటి మానవుడు కోర్కెల సాధనలో జీవితం గడుపుతున్నాడు. నరకానికి వెళ్ళే దారివైపు పోతున్నాడు. పరలోక చింతనతో సత్కార్యాలు చేయడం స్వర్గం వైపునకు వెళ్ళేమార్గం.

84. అల్ ఇన్షిఖాఖ్

ఆయత్లు : 25

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఆకాశం బ్రద్దలయినప్పుడు (2) మరియు అది తన ప్రభువు ఆజ్ఞను శిరసావహించినప్పుడు. ఇంకా తన ప్రభువు ఆజ్ఞకు తల ఒగ్గటం దానికి వాజిబ్ కూడా. (3) ఇంకా భూమి చదునుగా చేయబడినప్పుడు (4) ఇంకా దాని లోపల ఉన్నదంతా బయటకు విసిరివేసి పూర్తిగా ఖాళీ అయిపోతుంది. (5) తన ప్రభువు ఆదేశాన్ని పాటిస్తుంది. తన ప్రభువు ఆదేశాన్ని పాటించడమే దానికి తగినది.

1 ﴿رُكُّوعًا﴾ 25 ﴿آيَاتٍ﴾ 84 ﴿سُورَةِ الْاِنْشِقَاقِ﴾

بِسْمِ اللّٰهِ الرَّحْمٰنِ الرَّحِیْمِ

﴿1﴾ إِذَا السَّمَاءُ انشَقَّتْ

﴿2﴾ وَأَذِنَتْ لِرَبِّهَا وَحَقَّتْ

﴿3﴾ وَإِذَا الْأَرْضُ مُدَّتْ

﴿4﴾ وَأَلْقَتْ مَا فِيهَا وَتَخَلَّتْ

﴿5﴾ وَأَذِنَتْ لِرَبِّهَا وَحَقَّتْ

(6) ఓ మనిషీ! నీవు నిరంతరాయంగా నీ ప్రభువు వైపుగా సాగిపోతున్నావు. ఇంకా ఆయనను ఒకానొక రోజు కలవనున్నావు. (7) ఇక కర్మల పత్రాలు కుడి చేతికి ఇవ్వబడిన వారు (8) వారితో సులభంగా లెక్క తీసుకోబడుతుంది. (9) ఇంకా అతడు తన ఇంటివారి వైపు సంతోషంతో వస్తాడు. (10) ఇంకా కర్మల పత్రాలు వీపు వెనుక నుండి ఇవ్వబడినవాడు అంటే, ఎడమ చేతికి ఇవ్వబడిన వాడు (11) తన చావును పిలుస్తాడు. (12) వాడు నరకంలో వేయబడతాడు. (13) ఇతడు తన ఇంటివారితో సుఖభోగాలలో ఉన్నాడు. (14) తాను ప్రభువు ఎదుటకు వెళ్ళవలసిన పనే లేదని భావించేవాడు. (15) ఎందుకు వెళ్ళు? వాస్తవానికి అతడి ప్రభువు అతణ్ణి చూస్తూనే ఉన్నాడు.

(16) లేదు, సాయంత్రపు ఎండసాక్షిగా! (17) ఇంకా రాత్రి మరియు అది ప్రోగు చేసుకునే వస్తువుల సాక్షిగా (18) చంద్రుని సాక్షిగా పరిపూర్ణం అయినపుడు (19) మీరు తప్పక ఒక స్థానం నుండి మరొక స్థానానికి అంచెల వారీగా చేరుకుంటారు. (20) వారికేమయింది? వారెందుకు విశ్వసించరు? (21) వారి ఎదుట ఖుర్ఆన్ పఠించబడినప్పుడు ఎందుకు సజ్దా చెయ్యరు?

يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ كَدْحًا
فَمُلَاقِيهِ ۖ ﴿٦﴾

فَأَمَّا مَنْ أُوْتِيَٰ كِتَابَهُ بِرَيْبِنِهِ ۖ ﴿٧﴾ فَسَوْفَ
يُحَاسِبُ حِسَابًا يَّسِيرًا ۖ ﴿٨﴾ وَيُنْقَلِبُ إِلَىٰ

أَهْلِهِ مَسْرُورًا ۖ ﴿٩﴾ وَأَمَّا مَنْ أُوْتِيَٰ كِتَابَهُ وَرَاءَ
ظَهْرِهِ ۖ ﴿١٠﴾ فَسَوْفَ يَدْعُوا ثُبُورًا ۖ ﴿١١﴾

وَيَصْلَىٰ سَعِيرًا ۖ ﴿١٢﴾ إِنَّهُ كَانَ فِيٰ أَهْلِهِ
مَسْرُورًا ۖ ﴿١٣﴾ إِنَّهُ ظَنَّ أَن لَّن يَّجُوزَ ۖ ﴿١٤﴾

بَلَىٰ ۗ إِنَّ رَبَّهُ كَانَ بِهِ بَصِيرًا ۖ ﴿١٥﴾ فَلَا أُقْسِمُ
بِالشَّفَعِ ۖ ﴿١٦﴾ وَاللَّيْلِ وَمَا وَسَقَ ۖ ﴿١٧﴾

وَالْقَمَرِ إِذَا اتَّسَقَ ۖ ﴿١٨﴾ لَتَرْكَبُنَّ طَبَقًا عَن
طَبَقٍ ۖ ﴿١٩﴾ فَمَا لَهُمْ لَا يُؤْمِنُونَ ۖ ﴿٢٠﴾ وَإِذَا

قُرِئَ عَلَيْهِمُ الْقُرْآنُ لَا يَسْجُدُونَ ۖ ﴿٢١﴾

1 - 15 వాక్యాలు

ఈ ఆయత్లలో మానవుడు క్రమక్రమంగా తన ప్రభువు వైపునకు ప్రయాణిస్తున్నాడని తెలుపబడింది. బాల్యం, యువ్వనం, తర్వాత వృద్ధాప్యం, తర్వాత మరణం. మరణం అంటే ప్రభువు దగ్గరకు వెళ్ళిపోవడం. తర్వాత అక్కడ దైవం లెక్క తీసుకుంటాడు. మానవులందరూ రెండు భాగాలుగా విభజించబడతారు. సద్గుణాలు కలవారి కర్మల పత్రాలు కుడిచేతికి ఇవ్వబడతాయి. వారు సఫలురు అవుతారు. దుర్గుణాలు కలవారి కర్మల పత్రాలు ఎడమ చేతికి ఇవ్వబడతాయి. వారు విఫలురు అవుతారు.

16 - 21 వాక్యాలు

తిరస్కారులు, ముష్టికులు పరలోకం సంభవించేది లేదని, మా లెక్క తీసుకునేవారు ఎవరూ లేరనీ, కనుక శిక్షా బహుమానాల ప్రసక్తే లేదని అనేవారు. జవాబుగా అల్లాహ్ సెలవిచ్చాడు :

<p>(22) పైగా ఈ తిరస్కారులు అందుకు వ్యతిరేకంగా తిరస్కరిస్తున్నారు. (23) వీరు దాచేదంతా అల్లాహ్ కు బాగా తెలుసు. (24) ఓ ముహమ్మద్! (స) మీరు వారికి బాధాకరమయిన శిక్షను గురించి తెలియజేయండి. (25) అయితే విశ్వసించి సత్కార్యాలు చేసిన వారికి ఎన్నటికీ తరగని ప్రతిఫలం ఉంది.</p>	<p>بَلِ الَّذِينَ كَفَرُوا يُكذِّبُونَ ﴿22﴾ وَاللَّهُ أَعْلَمُ بِمَا يُوعُونَ ﴿23﴾ فَبَشِّرْهُمْ بِعَذَابٍ أَلِيمٍ ﴿24﴾ إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ ﴿25﴾</p>
<p>తిరస్కారులారా! మీ ఈ అభిప్రాయం తప్పు. పరలోకం తప్పక వస్తుంది. పుణ్యశీలురు బహుమతికి అర్హులు. పాపులు శిక్షకు అర్హులు అవుతారు. పరలోకానికి రుజువులుగా సూర్యుడు అస్తమించిన తర్వాత ఆకాశంలో ఎర్రదనం వ్యాపించడం, రాత్రివేళకు మానవులు, పశువులు తమ తమ స్థానాలకు చేరుకోవడం, చంద్రుడు తిరిగి నెలవంకగా మారి తిరిగి క్రమంగా పెరిగిపోవడం, రాత్రి తర్వాత పగలు రావడం. అదేవిధంగా ప్రాపంచిక జీవితం తరువాత పరలోక జీవితం రావడమూ తప్పనిసరి. పరలోకం తప్పక వస్తుందని ఖుర్ఆన్ తెలియజేస్తోంది. ప్రజలు ఖుర్ఆన్ మాట సత్యమని తెలుసుకోవాలి. దాన్ని గౌరవించాలి. వారు గనక ఖుర్ఆన్ మాటపై శ్రద్ధ వహించకపోతే ఇహపరాలలో సర్వనాశనం అవుతారు.</p> <p>22 - 25 వాక్యాలు</p> <p>ఖుర్ఆన్ పరలోకం గురించి తెలియజేస్తోంది. ఈ విషయాన్ని తిరస్కరించినవారు నరకానికి అర్హులు అవుతారు. ఇంకా ఖుర్ఆన్ ను సత్యమైనదిగా విశ్వసించి సదాచరణ చేసినవారు స్వర్గంలోకి వెళతారు.</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

85. అల్ బురూజ్ సూరా పరిచయం

ఈ సూరా మక్కాలో అవతరించింది. 22 ఆయత్లు, 1 రుకూ ఉన్నాయి.

ఈ సూరా అవతరించబడిన కాలంలో తిరస్కారులు ముసల్మానులను సతాయిస్తున్నారు. ఇబ్బందులు కలిగిస్తున్నారు. విశ్వాసం నుండి మరల్చడానికి తీవ్రంగా ప్రయత్నిస్తున్నారు. ఈ సూరాలోని చర్చనీయాంశం తిరస్కారులు ముసల్మానులపై చేస్తున్న హింసా దౌర్జన్యాల దుష్పరిణామం నుండి హెచ్చరించడం. ఇంకా విశ్వాసులను ఓదార్చడం. వారు గనక ఆ దౌర్జన్యానికి బదులుగా విశ్వాసంపై నిలకడగా ఉంటే అందుకు అత్యుత్తమమయిన ప్రతిఫలం పుణ్యం లభిస్తాయి. అల్లాహ్ నిస్సందేహంగా దుర్మార్గులపై ప్రతీకారం తీర్చుకుంటాడు.

అస్హాబుల్ ఉఖ్దూద్ సంఘటన :

పూర్వకాలంలో ఒక బాదుషా దగ్గర ఒక మాంత్రికుడు ఉండేవాడు. అతను ముసలివాడయిపోయి బాదుషాతో, నాకు ఒక చురుకయిన, తెలివితేటలు గల కుర్రవాణ్ణివ్వు. వాడికి నేను మంత్రవిద్య నేర్పుతాను అన్నాడు. బాదుషా సరేనని ఒక తెలివిగల కుర్రాణ్ణి అతడికి అప్పగించాడు. ఆ కుర్రవాడు రోజూ మంత్ర విద్య నేర్చుకోవడానికి మాంత్రికుడి దగ్గరకు వెళుతూ ఉండేవాడు. దారిలో ఒక క్రైస్తవ పండితుడి (సన్యాసి) కుటీరం ఉంది. ఈ కుర్రాడు వస్తూపోతూ అతడి దగ్గరకూ వెళ్ళికూర్చునేవాడు. అతడి మాటలు వినేవాడు. అందులో తనకు నచ్చిన విషయాలను స్వీకరించేవాడు. ఇలా ఈ వ్యవహారం నడుస్తూ ఉంది. ఒకరోజు ఈ కుర్రవాడు వస్తుండగా దారిలో ఒక క్రూర మృగం అతణ్ణి అడ్డగించింది. కుర్రవాడు ఆలోచించాడు. మాంత్రికుడు సత్యవంతుడో, క్రైస్తవ సన్యాసి సత్యవంతుడో ఇవాళ తెలుసుకుంటాను. అతడు ఒక రాయి ఆ మృగం మీద విసిరి ఇలా అన్నాడు, “ఓ అల్లాహ్! నీ దగ్గర క్రైస్తవ సన్యాసి వ్యవహారం, మాంత్రికుడి వ్యవహారం కన్నా ఉత్తమంగా, ఆమోదయోగ్యమూ అయితే ఈ జంతువుని చంపు. తద్వారా ప్రజల కోసం రాకపోకలు ఆరంభం కాగలవు. దారిలో ప్రయాణించడానికి ప్రజలకు ఎలాంటి ఇబ్బందీ కలుగదు.” అంతే, ఆ క్రూరమృగం చచ్చిపోయింది. కుర్రాడు వెళ్ళి క్రైస్తవ సన్యాసికి ఈ విషయం తెలిపాడు. అందుకు ఆ సన్యాసి ఇలా అన్నాడు, “నాయనా! ఇప్పుడు నీవు ప్రజ్ఞాశాలిగా అనుగ్రహించబడ్డావు. నీవు తప్పక పరీక్షించబడతావు. కాని ఆ సమయంలో నా పేరు వెల్లడించకు.”

ఆ కుర్రవాడిని అల్లాహ్ మహిమలు గల వానిగా చేశాడు. ఇతడు ఎవరయినా గ్రుడ్డివానిపై చేయివేసి నిమిరితే అతడికి కంటి చూపు తిరిగి వచ్చేది. కుష్టు, బొల్లి మచ్చల వారిపై చేత్తో నిమిరితే వారు సంపూర్ణ ఆరోగ్యవంతులయ్యేవారు. ఈ కుర్రవాడు రోగులకు ఒక షరతు పెట్టేవాడు. వారు అల్లాహ్ను విశ్వసిస్తేనే వారికి చికిత్స చేసేవాడు. బాదుషా దర్బారులో ఒక అంధుడు ఉండేవాడు. అతడు కూడ అల్లాహ్ను విశ్వసించిన మీదట చికిత్స చేయించుకున్నాడు. గ్రుడ్డివానికి చూపు వచ్చింది. గ్రుడ్డివాడయిన

అతడు రాచ దర్బారులోకి వెళ్ళి అన్ని వస్తువులు చూడసాగాడు. బాదుషా అడిగాడు, నీవు గ్రుడ్డివాడవు కదా, ఎలా చూడగలుగుతున్నావు? “దైవం నాకు చూపును ప్రసాదించాడు” అని అతడు జవాబిచ్చాడు. “నేనే నీ దేవుణ్ణి కదా?” అని బాదుషా అడిగాడు. అందుకు అతడు, “ఓ బాదుషా! నీవు నా దేవుడివి కావు. నీకూ నాకూ దైవం అల్లాహ్.” బాదుషాకు తీవ్ర ఆగ్రహం కలిగి, “అల్లాహ్ ను తిరస్కరించు, నన్ను దేవుడ్నిగా చేసుకో” అన్నాడు. అందుకు అతడు అంగీకరించనందున అతడి తలను రంపంతో కోసి రెండు ముక్కలు చేశాడు.

ఇదేవిధంగా బాదుషా క్రైస్తవ సన్యాసిని అడిగాడు. నీ దేవుడు ఎవరు? అని. సన్యాసి “అల్లాహ్” అని చెప్పాడు. “అల్లాహ్ ని తిరస్కరించి నా దైవత్వాన్ని అంగీకరించు. లేకుంటే నీ ప్రాణాలు తీస్తాను” అన్నాడు బాదుషా. సన్యాసి ఒప్పుకోలేదు. బాదుషా అతన్ని రంపంతో శిరస్సు నుండి క్రిందివరకు రెండు భాగాలుగా చీల్చాడు.

బాదుషా సిపాయిలను, ఆ కుర్రవాణ్ణి కొండ శిఖరంపైకి తీసుకు వెళ్ళండి. అల్లాహ్ ని తిరస్కరించి నా దైవత్వాన్ని అంగీకరిస్తే వాపసు తీసుకురండి. ఒప్పుకోకపోతే పైనుండి త్రోసి చంపమని ఆజ్ఞాపించాడు. సిపాయిలు కుర్రవాణ్ణి కొండ శిఖరంపైకి తీసుకువెళ్ళినప్పుడు, కుర్రవాడు వాళ్ళ మాటలకు ఒప్పుకోక పోయినందువల్ల వాళ్ళు అతన్ని పైనుండి క్రిందకు తోసేయాలని భావించారు. కాని ఆ కుర్రవాడు “అల్లాహ్ నాకు సహాయం చెయ్యి” అని అల్లాహ్ ను ప్రార్థించాడు. అల్లాహ్ అతడి ప్రార్థన ఆలకించాడు. కొండ బలంగా ఊగసాగింది. సిపాయిలందరూ కొండపై నుండి పడిపోయారు. కుర్రవాడు మాత్రం సురక్షితంగా బాదుషా దగ్గరకు వచ్చాడు. సిపాయిలే? అని అడగ్గా, అల్లాహ్ నాకు తోడ్పడ్డాడు. నీ సిపాయిలు కొండపైనుండి జారిపడి హతమయ్యారు అని చెప్పాడు.

బాదుషా తిరిగి కొందరు సిపాయిలను ఆజ్ఞాపించాడు. నడి సముద్రంలోకి తీసుకువెళ్ళి, నీ దేవుడు ఎవరు? అల్లాహ్? లేక బాదుషా? అని అడగండి. ‘అల్లాహ్’ అని గనక అంటే నడి సముద్రంలో ముంచెయ్యండి. లేక ‘బాదుషా’ అని గనక ఒప్పుకుంటే వాపసు తీసుకురండి. కుర్రవాడు ‘నా దైవం అల్లాహ్’ అని అంటే సిపాయిలు అతన్ని సముద్రంలోకి విసిరివేయడానికి తయారయ్యారు. కుర్రవాడు అల్లాహ్ ను “ఓ అల్లాహ్ నాకు తోడ్పడు. దుష్టుల దౌర్జన్యం నుండి కాపాడు” అని ప్రార్థించాడు. అల్లాహ్ వారి నావను తలక్రిందులు చేశాడు. సిపాయిలందరూ మునిగిపోయారు. కుర్రవాడు దైవానుగ్రహం వల్ల క్షేమంగా బయటపడి తిరిగి బాదుషా దగ్గరకు వచ్చాడు. బాదుషా ఆశ్చర్యంగా, మళ్ళీ ఎలా బతికి బయటపడ్డావని ప్రశ్నించాడు. “అల్లాహ్ నన్ను కాపాడాడు” అని కుర్రవాడు బదులిచ్చాడు. తిరిగి కుర్రవాడే అన్నాడు, “నీవు ఏ విధంగాను నన్ను చంపలేవు, నేను చెప్పినట్లు చేస్తే నన్ను చంపగలవు. నన్ను చంపే మార్గం ఏమంటే ఒక విశాల మైదానంలో ప్రజలందర్నీ ప్రోగుచెయ్యి. “బిస్మిల్లాహి రబ్బుల్ గులామ్” (ఈ కుర్రవాడి దైవం పేరుతో) అంటూ నాపై బాణం వదులు.” బాదుషా ఒక విశాల మైదానంలో అందర్నీ పిలిపించాడు. వేల సంఖ్యలో జనం వచ్చారు. కుర్రవాణ్ణి ఒక చెట్టుపై వ్రేలాడదీశారు.

బిస్మిల్లాహి రబ్బుల్ గులాం (కుర్రవాడి దైవం అయిన అల్లాహ్ పేరుతో) అని పలికి బాదుషా కుర్రవాడిపై బాణం వేశాడు. బాణం కుర్రవాడి కణతకు తగిలింది. కుర్రవాడు తన చెయ్యి కణతపై ఉంచుకున్నాడు. అలా అతడి ప్రాణం పోయింది. ఈ దృశ్యాన్ని, అల్లాహ్ పేరు పలకడంలోని శుభాన్ని చూసిన ప్రజలు, “మేము కూడ కుర్రవాడి దైవాన్ని విశ్వసిస్తున్నాం” అని ప్రకటించారు. అంటే మా దైవం అల్లాహ్ మాత్రమే. బాదుషా కాదు. మైదానంలో ఉన్న వారంతా ముస్లిములయిపోయారు. అప్పుడు కొందరు చెప్పారు, “వీళ్ళు నీ దైవత్వాన్ని తిరస్కరిస్తున్నారు”. అప్పుడు బాదుషా సిపాయిలను ఆజ్ఞాపించాడు. “కూడళ్ళ దగ్గర పెద్ద పెద్ద గోతులు తవ్వి అందులో భగ భగ మండే నిప్పులు వేయండి. నా దైవత్వాన్ని తిరస్కరించే వారిని అగ్నిలో సజీవంగా దహనం చేయండి. అల్లాహ్ ను విశ్వసించిన వారంతా రాసాగారు. ఒక్కొక్కరుగా అగ్నిలో పడి మాడసాగారు. చివరకు ఒక స్త్రీ వచ్చింది. ఆమె ఒడిలో పాలుత్రాగే పసివాడు ఉన్నాడు. ఆమె భయపడసాగితే ఒడిలో ఉన్న ఆరు నెలల పసివాడు మాట్లాడసాగాడు. “అమ్మా! ఓర్పు వహించు. నీవు ధర్మంపై ఉన్నావు.” ఆ విధంగా తల్లి పిల్లవాడు అల్లాహ్ కోసం అగ్నిగుండంలో దూకేశారు. (సహీహ్ ముస్లిం - హ.నెం. 5327).

85. అల్ బురూజ్

ఆయత్లు : 22

అవతరణ : మక్కాలో

పరమ కరుణామయుడు అసార కృపాశీలుడు అయిన
అల్లాహ్ పేరుతో

(1) దృఢమయిన బురుజులు గల ఆకాశం సాక్షిగా!
(2) ఇంకా వాగ్దానం చెయ్యబడిన దినం సాక్షిగా!
(3) మరియు హాజరు అయ్యేవాడి మరియు హాజరు చేయబడేదాని సాక్షిగా! (4) కందకం త్రవ్వేవారు సర్వనాశనం అయ్యారు. (5) అందులో భగ భగ మండే ఇంధనం గల అగ్ని ఉంది. (6) వారు వాటి అంచున కూర్చుని ఉన్నప్పుడు (7) విశ్వాసులపై జరుగుతున్న కఠిన చర్యను చూస్తూ ఉన్నారు.

1 - 7 వాక్యాలు

అసహాబుల్ ఉఖ్దూద్ అంటే కందకం వాళ్ళు. యమన్ కు చెందిన యూదు బాదుషా జూనవాస్ (క్రీ.పూ. 523లో నజ్దాన్ క్రైస్తవులను మత విభేదం కారణంగా పెద్ద పెద్ద గోతులు తవ్వి అందులో పెట్రోలులా మండే పస్తువును వేసి మంట రగిలించాడు. అల్లాహ్ ను మా ప్రభువు అన్న వారందరినీ మంటలలో సజీవంగా కాల్చివేశాడు. ఇలాగే విశ్వాసులకు పరీక్షలు ఎదురవుతాయి. సహనం వహించి, నిలకడగా ఉంటే ప్రపంచంలో విజయం సాధిస్తారు. పరలోకంలోనూ మోక్షం పొందుతారు.

﴿ 1 ﴾ 22 ﴿ 85 ﴾ سُوْرَةُ الْبُرُوْجِ مَكِّيَّةٌ ﴿ 22 ﴾ ﴿ 1 ﴾

بِسْمِ اللّٰهِ الرَّحْمٰنِ الرَّحِیْمِ

﴿ 1 ﴾ وَالسَّمَاءِ ذَاتِ الْبُرُوجِ

﴿ 2 ﴾ وَالْيَوْمِ الْمَوْعُودِ

﴿ 3 ﴾ وَشَاهِدٍ وَمَشْهُودٍ

﴿ 4 ﴾ قُتِلَ أَصْحَابُ الْأُخْدُودِ

﴿ 5 ﴾ إِذْ هُمْ عَلَيْهَا قُعُودٌ

﴿ 6 ﴾ وَهُمْ عَلَىٰ مَا يَفْعَلُونَ بِالْمُؤْمِنِينَ شُهُودٌ

(8) విశ్వాసులు అత్యంత శక్తిశాలి, ప్రశంసనీయుడు అయిన అల్లాహ్ను విశ్వసించడం వారికి రుచించలేదు. (9) ఇంకా భూమ్యాకాశాలలో ఎవరి సార్వభౌమాధికారం అయితే ఉందో అన్ని విషయాలను తెలిసినవాడో (10) ఎవరయితే విశ్వాసులైన స్త్రీ పురుషులను కష్టాలపాలు చేసి, అందుకు పశ్చాత్తాపం ప్రకటించలేదో నిశ్చయంగా వారికి నరకంలో శిక్ష ఉంది. ఇంకా మంటల్లో కాల్చినందుకు కూడాను. (11) నిశ్చయంగా విశ్వసించి పుణ్యకార్యాలు చేసిన వారికి తోటలు ఉన్నాయి. వాటి క్రింద కాలువలు ప్రవహిస్తున్నాయి. ఇదే గొప్ప విజయం. (12) నిస్సందేహంగా నీ ప్రభువు పట్టు చాలా గట్టిది. (13) మొదటిసారి పుట్టించేదీ ఆయనే. తిరిగి మరోసారి పుట్టించేదీ ఆయనే. (14) ఆయన గొప్ప క్షమాప్రదాత, అమితంగా ప్రేమించేవాడు. (15) ఆయన దైవపీఠానికి యజమాని, గొప్ప వైభవం కలవాడు. (16) తాను కోరింది చేసివేస్తాడు. (17) మీకు సైన్యాల సంగతిగానీ అందినదా? (18) ఫిరౌన్ మరియు సమూద్ సైన్యాల సంగతి (19) కాని, తిరస్కారులు ధిక్కారం కొనసాగించారు. (20) అల్లాహ్ వారిని అన్ని వైపుల నుండి చుట్టుముట్టి ఉన్నాడు. (21) తిరస్కారులు ధిక్కరించినందువల్ల ఖుర్ఆన్ కు ఏమీ నష్టం లేదు. అదొక ఘనత గల గ్రంథం (22) సురక్షితమైన చోట వ్రాయబడి ఉంది.

وَمَا نَقَمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ
الْحَكِيمِ ﴿٨﴾ ۞ الذِّئْبُ لَهُ مَلِكُ السَّمَوَاتِ
وَالْأَرْضِ ۗ وَاللَّهُ عَلَىٰ كُلِّ شَيْءٍ شَهِيدٌ ﴿٩﴾ ۞ إِنَّ
الَّذِينَ فَتَنُوا الْمُؤْمِنِينَ وَالْمُؤْمِنَاتِ ثُمَّ لَمْ
يَتُوبُوا فَلَهُمْ عَذَابٌ جَهَنَّمَ وَلَهُمْ عَذَابُ
الْحَرِيقِ ﴿١٠﴾ ۞ إِنَّ الَّذِينَ آمَنُوا وَعَمِلُوا
الصَّالِحَاتِ لَهُمْ جَنَّاتٌ تَجْرِي مِنْ تَحْتِهَا
الْأَنْهَارُ ۚ ذَٰلِكَ الْفَوْزُ الْكَبِيرُ ﴿١١﴾ ۞ إِنَّ بَطْشَ
رَبِّكَ لَشَدِيدٌ ﴿١٢﴾ ۞ إِنَّهُ هُوَ يُبْدِي وَيُعِيدُ ۚ
﴿١٣﴾ ۞ وَهُوَ الْغَفُورُ الْوَدُودُ ﴿١٤﴾ ۞ ذُو الْعَرْشِ
الْبَاقِعُ ﴿١٥﴾ ۞ فَعَالٌ لِّبَأْسٍ يَدُهُ ﴿١٦﴾ ۞ هَلْ
آتَاكَ حَدِيثُ الْجُنُودِ ﴿١٧﴾ ۞ فِرْعَوْنُ وَثَمُودُ ۚ
﴿١٨﴾ ۞ بَلِ الَّذِينَ كَفَرُوا فِي تَكْدِيبٍ ﴿١٩﴾ ۞
وَاللَّهُ مِنْ وَرَائِهِمْ مُحِيطٌ ﴿٢٠﴾ ۞ بَلْ هُوَ قُرْآنٌ
مَجِيدٌ ﴿٢١﴾ ۞ فِي لَوْحٍ مَحْفُوظٍ ﴿٢٢﴾ ۞

8 - 18 వాక్యాలు

మక్కా వారు సమూద్, ఫిరౌన్ జాతుల చరిత్ర గుర్తుచేసుకోవాలి. వారు విశ్వాసులను వేధించారు. బాధలు పెట్టారు. చివరకు అల్లాహ్ వారిని సర్వనాశనం చేశాడు. విశ్వాసులు సహనం పాటించినందువల్ల అల్లాహ్ వారికి ఇహపరాలలో విజయం ప్రసాదించాడు.

19 - 22 వాక్యాలు

తిరస్కారులు, ముష్రికులపై విచారం కలుగుతుంది. వారు నిరంతరం ఖుర్ఆన్ ను దాని సందేశాన్ని తిరస్కరిస్తున్నారు. వాస్తవానికి ఖుర్ఆన్ దైవగ్రంథం. దాని సందేశం సత్యసందేశం. ఖుర్ఆన్ కథాకాలక్షేపాల పుస్తకం కాదు. కవిత్య గ్రంథమూ కాదు. అది హితబోధనిచ్చే గ్రంథం. దానితో ప్రయోజనం పొందాలి. దాని వచనానికి ప్రాముఖ్యత నివ్వాలి.

పరమ కరుణామయుడు అపార కృపాశీలుడు అయిన అల్లాహ్ పేరుతో

86. అత్ తారిఖ్ సూరా పరిచయం

ఈ సూరా మక్కాలో అవతరణ, 17 ఆయత్లు, 1 రుకూ ఉన్నాయి.

ఈ సూరా మక్కాలో అవతరించింది. దైవప్రవక్త (స) మక్కా వారికి పరలోకం వస్తుందన్న వార్తను వినిపిస్తూ లెక్క చెప్పవలసి ఉంటుందన్న నమ్మకం కలిగిస్తున్నారు. ఆ సమయంలో ఈ సూరా అవతరింపజేయబడింది. తిరస్కారులు, ముష్రికులు ఈ సందేశాన్ని ఎగతాళి చేస్తూ పరలోకం ఎంతమాత్రం రాదు. లెక్కలు ఇవ్వవలసిన పనీ లేదు అన్నారు. జవాబుగా అల్లాహ్ సెలవిచ్చాడు - పరలోకం (అంతిమదినం) తప్పక వస్తుంది. లెక్కలు తీసుకోవడమూ తప్పక జరుగుతుంది. అందుకు రుజువుగా అల్లాహ్ ఇలా అన్నాడు - ఆకాశంలో మెరుస్తున్న నక్షత్రాల వంక చూడటం లేదా? ఈ నక్షత్రాలు కోట్లాదిగా ఉన్నాయి. ఆసలు ఇవి మనుష్యుల కర్మల వైపు చూస్తున్న కళ్ళు. ఇవి కాపలాదారులు. గూఢాచారులనూ. రాత్రి చీకటిలో మనిషి చీకట్లో తననెవ్వరూ చూడటం లేదని భావించి పాపం చేస్తాడు. అయితే అప్పుడు కోట్లాది నక్షత్రాలు అతడి వంక చూస్తుంటాయి. అంతిమ దినాన దైవ దర్బారులో ఓ అల్లాహ్! ఈ వ్యక్తి రాత్రి పాపం చేస్తూ ఉండగా మేము చూశామని సాక్ష్యమిస్తాయి.

లక్షలాది కోట్లాది సాక్ష్యాలు న్యాయస్థానంలో “ఓ అల్లాహ్! ఈ వ్యక్తి రాత్రి పాపం చేస్తుండగా చూశామని” సాక్ష్యమిస్తాయి. ఒక న్యాయస్థానంలో లక్షలాది సత్యవంతులయిన సాక్షులు సాక్ష్యం పలికితే నేరస్తుడు శిక్ష నుండి ఎలా తప్పించుకోగలడు? మరి రాత్రివేళ ఇంతమంది కావలి వాళ్ళు ఉంటే, పగలు ఎంతమంది కావలివాళ్ళు ఉంటారో అంచనా వెయ్యండి. ఇంకా కిరామన్, కాతిబీన్లను ప్రతి మనిషి వెంట ఉంచాడు అల్లాహ్. ఒక దూత పుణ్యాన్ని, మరొక దూత పాపాన్నీ వ్రాస్తున్నారు. ఇంకా మన కాళ్ళూ చేతులూ, కళ్ళూ చెవులు అన్నీ సాక్ష్యమిస్తాయి. మనం చేసిందంతా వివరిస్తాయి. మరి మనం పాపం చేసి శిక్ష నుండి ఎలా తప్పించుకోగలం? మనిషి వెనుక ఇంతమంది కావలివాళ్ళు గూఢాచారులూ నియమించడానికి గల కారణం. అంతిమదినాన అతడి సత్కర్మలకు బహుమానం, దుష్కర్మలకు శిక్ష ఇవ్వబడాలి.

మరణించిన తర్వాత మనిషిని అల్లాహ్ తిరిగి పుట్టించగలడు. అల్పమైన ఒక నీటి బిందువుతో, నడిచే, తిరిగేవాడు ఆలోచించే, అర్థం చేసుకునే వాడు, కారు, రైలు, విమానం వంటి వస్తువులు తయారుచేసే మనిషిని దైవం పుట్టించగలిగినప్పుడు చనిపోయిన ఒక మనిషిని తిరిగి పుట్టించడం అతడికి సాధ్యం కాదా? దైవం మనిషిని మొదటిసారి పుట్టించినప్పుడు రెండవసారి పుట్టించడం ఎందుకు సాధ్యం కాదు? నిశ్చయంగా అల్లాహ్ మానవుణ్ణి బ్రతికించగలడు. ఆయన గొప్ప శక్తిశాలి. అద్భుతాలను సృష్టించేవాడు. ఖుర్ఆన్ చెప్పిన విషయం నిర్ణయాత్మకమైనది. దైవం మానవుణ్ణి తిరిగి బ్రతికిస్తాడు. లెక్క తీసుకుంటాడు. పుణ్యశీలి అయితే అతడికి స్వర్గం, పాపి అయితే నరకం లభిస్తాయి. అందుకు రుజువు ఇలా ఉంది. ఏ విధంగానయితే సముద్రపు నీరు ఆవిరిగా మారి పైకి వెళ్ళిపోతుందో తిరిగి వర్షంగా భూమిపైకి తిరిగి వచ్చేస్తుందో ఇదేవిధంగా మనిషి అల్లాహ్ వద్ద నుండి వచ్చాడు. తిరిగి

ఒకనాడు అల్లాహ్ దగ్గరకు వెళ్ళిపోతాడు. ఏ విధంగా భూమి చీల్చబడినప్పుడు మొక్క బయటికి వస్తుందో, ఇంకా భూమి విచ్చుకున్నప్పుడు నీటి వూట వెలువడుతుందో అదేవిధంగా ఒకరోజు వస్తుంది. భూమి చీల్చబడుతుంది. భూమిలో ప్రకంపనం జరిగినప్పుడు చనిపోయిన వారంతా బ్రతికించబడి భూమిలో నుండి బయటకు వస్తారు. అందుకోసమే భూమిని చీలిపొయ్యేదీ, చీలిక గలదీ అన్నారు. ఖుర్ఆన్ అల్లాహ్ గ్రంథం. అది సురక్షితమైన ప్రదేశం నుండి అవతరించిన గొప్ప గ్రంథం. ఖుర్ఆన్ పేర్కొంటున్న లెక్కల దినం, అంతిమ దినం రావటం తథ్యం. సుస్పష్టం నిర్ణయాత్మకం అయిన విషయం. దానిని పరిహాసంగా తలచకండి. మామూలు విషయంగా భావించకండి. అంతిమ దినం ప్రాముఖ్యాన్ని గుర్తించండి. దానిపట్ల శ్రద్ధ వహించండి. అందుకు తయారీ చేయండి. అంతిమదినాన్ని విశ్వసించండి. సదాచరణ చేయండి. దురాచరణ విడనాడండి. మీరు గనక ప్రపంచాన్ని గురించి మాత్రమే ఆలోచించి, అంతిమదినాన్ని (పరలోకాన్ని) మరచిపోతే నిస్సందేహంగా సర్వనాశనం అవుతారు.

86. అత్ తారిఖ్

అయత్లు : 17

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఆకాశం సాక్షి! మరియు రాత్రిళ్ళు వచ్చే దాని సాక్షి! (2) రాత్రిళ్ళు వచ్చేవి ఏమిటో మీకు తెలుసా? (3) అవి మెరిసే నక్షత్రాలు (4) తనపై కావలివాడు లేని మనిషి ఎవరూ లేరు, అంటే ప్రతి ఒక్కరిపై ఒక కావలివాడు ఉన్నాడు. ఒక గూఢచారి వెన్నంటి ఉన్నాడు. (5) తాను ఏ వస్తువుతో పుట్టించబడ్డాడో మనిషి ఆలోచించాలి. (6) ఎగసిపడే నీటితో పుట్టించబడ్డాడు. (7) అది వెన్నెముక మరియు ప్రక్కటెముకల మధ్య నుండి వస్తుంది. (8) నిస్సందేహంగా అల్లాహ్ అతణ్ణి తిరిగి బ్రతికించే శక్తి గలవాడు. (9) ఏ రోజు మనసులలోని మర్గాలు పరిశీలించబడతాయో (10) అప్పుడు అతని వద్ద ఎటువంటి శక్తి ఉండదు. సహాయం ఎవరూ చేయరు. (11) మరియు వర్షాన్ని కురిపించే ఆకాశం సాక్షి! (12) మరియు చీలిపోయే భూమి సాక్షి! (13) ఇది నిర్ణయాత్మక విషయం

1 رُكُوعُهَا 86 سُوْرَةُ الطَّارِقِ مَكِّيَّةٌ 17 آيَاتُهَا

بِسْمِ اللَّهِ الرَّحْمَنِ الرَّحِيمِ

وَالسَّمَاءِ وَالطَّارِقِ ﴿١﴾ وَمَا أَدْرَاكَ مَا
الطَّارِقُ ﴿٢﴾ النَّجْمُ الثَّاقِبُ ﴿٣﴾ إِنَّ كُلَّ
نَفْسٍ لَّهَآ عَلَيْهَا حَافِظٌ ﴿٤﴾ فَلْيَنْظُرِ
الْإِنْسَانُ مِمَّ خُلِقَ ﴿٥﴾
خُلِقَ مِنْ مَّآءٍ دَافِقٍ ﴿٦﴾ يَخْرُجُ مِنْ بَيْنِ
الصُّلْبِ وَالتَّرَائِبِ ﴿٧﴾ إِنَّهُ عَلَى رَجْعِهِ لَقَادِرٌ ﴿٨﴾
يَوْمَ تُبْلَى السَّرَائِرُ ﴿٩﴾ فَمَا لَهُ مِنْ قُوَّةٍ
وَلَا نَاصِرٍ ﴿١٠﴾ وَالسَّمَاءِ ذَاتِ الرَّجْعِ ﴿١١﴾
وَالْأَرْضِ ذَاتِ الصَّدْعِ ﴿١٢﴾ إِنَّهُ لَقَوْلٌ
فَضْلٌ ﴿١٣﴾

<p>(14) నవ్వులాట కాదు, (అంటే అంతిమ దినం రావడం నిశ్చయం). ఇది ఇక వాస్తవం. (15) వీరు అంటే తిరస్కారులు మాయోపాయం పన్నుతున్నారు. (16) నేనూ ఒక ఎత్తుగడ వేస్తున్నాను. (17) ఓ ప్రవక్తా! తిరస్కారులకు నీవు కొన్ని దినాల వ్యవధినివ్వు.</p>	<p>﴿14﴾ وَمَا هُوَ بِالْهَزْلِ ۗ ﴿15﴾ إِنَّهُمْ يَكِيدُونَ كَيْدًا ۗ ﴿16﴾ وَأَكِيدُ كَيْدًا ۖ ﴿17﴾ فَمَهْلِ الْكٰفِرِينَ اَمْهَلُهُمْ رُوِيًا ۗ</p>
	<p style="text-align: right;">ع 17 11</p>

పరమ కరుణామయుడు అపార కృపాశీలుడు అయిన అల్లాహ్ పేరుతో

87. అల్ ఆలా సూరా పరిచయం

అవతరణ : మక్కా ఆయత్లు 19, ఒక రుకూ.

ఈ సూరా మక్కాలో అవతరించింది. ప్రారంభ సూరాలలో ఇది ఒకటి. ఆయన ఖుర్ఆన్‌ను గ్రహించడంలో ఎక్కడయినా ఏదయినా ఆయత్‌ను మరచిపోతానేమో అన్న సందిగ్ధంలో ఉన్నారు. అల్లాహ్ ఆయనకు ఖుర్ఆన్‌ను శ్రద్ధగా వినండి. మీకు కంఠస్థం చేయించడం, అర్థాన్ని వివరించడం అల్లాహ్ బాధ్యత. మీరు దాని గురించి ఆందోళన చెందకండి అని ఓదార్చాడు. దీనిలోని అంశం పరలోక విజయం. ఖుర్ఆన్ రూపంలో ముహమ్మద్ సల్లల్లాహు అలైహి వ సల్లంపై వచ్చిన హితబోధను స్వీకరించిన వారికి పరలోక విజయం లభిస్తుంది.

విశిష్టత : ముక్తసరిగానే ఉన్నప్పటికీ ఈ సూరా తౌహీద్ (ఏకత్వం), రిసాలత్ (దైవదౌత్యం) మరియు ఆఖిరత్ (పరలోకం) అనే అంశాలపై ఆధారపడి ఉంది. అందువల్ల ఈ సూరాను శుక్రవారం మరియు పండుగల సందర్భంగా పఠించడానికి తగినదిగా చెప్పబడింది. అందుచేత దైవప్రవక్త (స) శుక్రవారం మరియు పండుగ దినాలలో “సబ్బిహిస్మ రబ్బిక్ల ఆలా మరియు హల్ అతాక హదీసుల్ గాషియ” (అంటే సూరతుల్ ఆలా మరియు సూరహ్ గాషియ) పఠించేవారని ఒక హదీసులో పేర్కొనబడింది. (సహీహ్ ముస్లిం - హ.నెం.1452)

87. అల్ ఆలా

ఆయత్లు : 19

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఓ ప్రవక్తా! పరమోన్నతుడయిన నీ ప్రభువు పవిత్రతను వెల్లడించు. ఆయన ప్రతి దోషం నుండి పవిత్రుడు అని (2) ఎవరైతే పుట్టించాడో, తగినట్లుగా చేశాడో (3) ఎవరైతే ప్రణాళికా రచన చేశాడో, మార్గదర్శకం చేశాడో (4) ఎవరైతే వృక్షజాలాన్ని పండించాడో (5) ఇంకా వాటిని దట్టంగా సస్యశ్యామలం చేశాడో. (6) ఓ ప్రవక్తా! మేము నిన్ను చదివింపజేస్తాము. ఆ తర్వాత నీవు మరచిపోవు. (7) కాని అల్లాహ్ కోరినది. ఆయన బహిరంగ విషయాన్ని, గోప్యమయిన విషయాన్ని ఎరుగు.

1 ﴿أَلَمْ يَخْلُقْنَا﴾ 19 ﴿أَلَمْ يَكُنْ﴾ 87 ﴿سُورَةُ الْاٰلِیِّ الْمَعْرِیِّ﴾ 19 ﴿اَلَمْ یَخْلُقْنَا﴾

بِسْمِ اللّٰهِ الرَّحْمٰنِ الرَّحِیْمِ

سَبِّحِ اسْمَ رَبِّكَ الْاَعْلٰی ﴿1﴾ ۞ الَّذِیْ خَلَقَ
فَسُوۡیۡ ۞ ﴿2﴾ وَالَّذِیْ قَدَّرَ فَهٰدِیۡ ۞ ﴿3﴾
وَالَّذِیْ اَخْرَجَ الْمَرْعٰی ﴿4﴾
فَجَعَلَهُ غُثٰآءً اَحْوٰی ۞ ﴿5﴾
سَنُقْرِئُكَ فَلَا تَنْسٰی ﴿6﴾ ۞ اِلَّا مَا شَاءَ اللّٰهُ ۞
اِنَّهٗ یَعْلَمُ الْجَهْرَ وَمَا یَخْفٰی ۞ ﴿7﴾

<p>(8) మేము నీకు సులభ విధానాన్ని (అవలంబించే) సద్బుద్ధి నిస్తాము. (9) కాబట్టి నీవు హితబోధ చెయ్యి, హితబోధ చెయ్యడం గనక మేలయితే</p> <p>(10) భయపడేవాడు హితబోధను స్వీకరిస్తాడు.</p> <p>(11) భయపడని దౌర్భాగ్యుడు మాత్రమే మొగం త్రిప్పుకుంటాడు. (12) నరకంలోని పెద్ద అగ్ని గుండంలో ప్రవేశిస్తాడు. (13) ఇక అక్కడ చావనూ చావడు, బ్రతకనూ బ్రతకడు. (14) నిస్సందేహంగా పవిత్రతను అవలంబించిన వాడు సఫలుడయ్యాడు, (అంటే షిర్క్, బిద్అత్ల నుండి, అజ్ఞానం అలసత్వాల నుండి తప్పించుకున్నవాడు) (15) తన ప్రభువును స్మరిస్తూ ఉండేవాడు. నమాజ్ చేసినవాడు</p> <p>(16) కాని మీరు ప్రాపంచిక జీవితానికే ప్రాముఖ్యం నిస్తున్నారు. (17) వాస్తవానికి పరలోకం ఉత్తమమైనది మరియు మిగిలి ఉండేది. (18) ఈ విషయం మునుపటి సహీఫాలలో కూడ ప్రస్తావించబడింది. (19) ఇబ్రాహీం, మూసా (అ) సహీఫాలలో కూడా.</p>	<p>﴿8﴾ ۞ وَنُيَسِّرُكَ لِلْيُسْرَىٰ ۞</p> <p>﴿9﴾ ۞ فَذَكِّرْ إِن نَّفَعَتِ الذِّكْرَىٰ ۞</p> <p>﴿10﴾ ۞ سَيَذَكِّرُكَ مَنْ يُحْسِنُ ۞</p> <p>﴿11﴾ ۞ وَيَتَجَنَّبُهَا الْأَشْقَىٰ ۞</p> <p>﴿12﴾ ۞ الذِّي يَصَلِّي النَّارَ الْكُبْرَىٰ ۞</p> <p>﴿13﴾ ۞ ثُمَّ لَا يَمُوتُ فِيهَا وَلَا يَحْيَىٰ ۞</p> <p>﴿14﴾ ۞ قَدْ أَفْلَحَ مَنْ تَزَكَّىٰ ۞</p> <p>﴿15﴾ ۞ وَذَكَرَ اسْمَ رَبِّهِ فَصَلَّىٰ ۞</p> <p>﴿16﴾ ۞ بَلْ تُؤَثِّرُونَ الْحَيَاةَ الدُّنْيَا ۞</p> <p>﴿17﴾ ۞ وَالْآخِرَةَ خَيْرٌ وَأَبْغَىٰ ۞</p> <p>﴿18﴾ ۞ إِنَّ هَذَا لَفِي الصُّحُفِ الْأُولَىٰ ۞</p> <p>﴿19﴾ ۞ صُحُفِ إِبْرَاهِيمَ وَمُوسَىٰ ۞</p>
<p>1 - 5 వాక్యాలు</p> <p>ఓ ప్రవక్తా! ఆందోళనపడకు. అల్లాహ్ నీకు తప్పక సహాయం చేస్తాడు. నీ ప్రభువు మహిమ గలవాడు. నేర్పుగలవాడు. సకల సృష్టికీ సార్వభౌముడు. ఎటువంటి దోషమూ లేనివాడు. లోపమూ లేనివాడు.</p> <p>ఆయన నీకు సహాయం తప్పక చేస్తాడు. ఒకనాడు నీవు సఫలుడవు కాగలవు. ఏ విధంగా అల్లాహ్ మానవుణ్ణి ఒక వీర్యపు బిందువు నుండి క్రమంగా వృద్ధిపరచి ఒక మనిషిగా చేశాడో, ఏ విధంగా భూమిలోని మొలక మామూలుగా బలహీనంగా ఉండి దైవ సహాయం వల్ల క్రమంగా పెరిగి పచ్చని ఆకులతో మహావృక్షం అయిపోతుందో, అదేవిధంగా ఇస్లాం దైవకృపవల్ల క్రమంగా వృద్ధి చెందుతుంది. నలువైపులా ఇస్లాం వాణి ప్రతిధ్వనిస్తుంది. ఈ సూరాలోనూ దీని తర్వాత వచ్చిన సూరాలలో దాదాపు పది సూరాలలో అల్లాహ్ చే ఇస్లాం వృద్ధిచెందే సఫలమయ్యే శుభవార్త ఇవ్వబడింది.</p> <p>6 - 13 వాక్యాలు</p> <p>ఓ ముహమ్మద్ (స)! సత్యవినోధులు, మంకుపట్టు పట్టే వారి పట్ల అంతగా శ్రద్ధ వహించకండి. ఇటువంటి వారు సత్యాన్ని స్వీకరించరు. వారు ముస్లింలు కారు. పైగా దైవశిక్షకు భయపడేవారు. పరలోక చింత కలవారు మాత్రమే సత్యాన్ని స్వీకరిస్తారు. ముస్లింలయిన మనకూ ఇందులో గుణపాఠం ఉంది. మనమూ అల్లాహ్ కు భయపడటం లేదు. పరలోక చింత మనకు లేకపోయింది. ఫజర్, జొహర్, అసర్, మగ్రిబ్, ఇషా నమాజులు చదవడం లేదు.</p>	<p>1 19 12</p>

అల్లాహ్ కు భయపడకపోతే పరలోకంలో మన పరిస్థితి ఏమిటి? భయపడి జీవితం గడిపేవారికి, ఆయన్ని ఆరాధించే వారికి మాత్రమే సాఫల్యం లభిస్తుంది. దైవభయం లేని హృదయం, మృత హృదయం. ఎవరి జీవితంలోనయితే దైవభయం, దైవభీతి ఉండదో అది కాఫిర్ జీవితం మాత్రమే కాని ఒక ముస్లిం జీవితం కాజాలదు. మనం ఎటువంటి జీవితం గడుపుతున్నామో మనమే ఆలోచించుకోవాలి.

14 - 19 వాక్యాలు

పవిత్రతను అవలంబించిన వారు అంటే సత్యాన్ని స్వీకరించి, దాని ప్రకారం ఆచరించినవారు, అల్లాహ్ కు భయపడుతూ జీవితం గడిపిన వారు. అంతిమ దిన సన్నాహాలలో సదాచరణ చేస్తుండిన వారు. ఇటువంటి వారికే సఫలవంతమయిన జీవితం. తిరస్కారులు బహుదైవారాధకులు, అపవిత్రులు. ఎందుకంటే వారు ప్రాపంచిక వ్యామోహం, కోరికల వ్యామోహం, ధన వ్యామోహం, భూములు, జాగీర్ల వ్యామోహంలో చిక్కుకున్నారు. ప్రపంచమూ, ప్రాపంచిక జీవితం పట్ల వ్యామోహం తప్ప, అల్లాహ్ పట్ల, పరలోకం పట్ల ఎటువంటి ఆసక్తి, అభిరుచి ఏమాత్రమూ లేవు. అల్లాహ్ కన్న మిన్నగా ఇతరుల పట్ల కోరిక కలిగి ఉండటం చెండాలం. పరలోకం కన్నా ప్రాపంచికతకు ప్రాముఖ్యతనివ్వడం చెండాలం. దైవప్రవక్త (స) విధానాన్ని విడనాడి మరోవిధానాన్ని ఇష్టపడటం చెండాలం. అల్లాహ్ ఆదేశానికి భిన్నంగా కోరికల ప్రకారం నడుచుకోవటం చెండాలం. కాబట్టి తనను తాను మలినం నుండి పవిత్రం చేసుకున్నవారే సఫలుడయిన మానవుడు. తనను తాను పవిత్రవంతం చేసుకోని వాడు ప్రపంచంలోనూ పరలోకంలోనూ విఫలుడవుతాడు.

పరమ కరుణామయుడు అపార కృపాశీలుడు అయిన అల్లాహ్ పేరుతో

88. అల్ గాషియహ్ సూరా పరిచయం

మక్కాలో అవతరించింది. 26 ఆయత్లు, ఒక రుకూ ఉన్నాయి.

గాషియ అంటే ఒక భయంకరమైన, అందరిపై ఆవహించే ఉపద్రవం. అంతిమ దినపు సర్వతోముఖమయిన ఉపద్రవానికి గాషియ అనే పదం వాడబడింది.

ఈ సూరా మక్కా జీవితపు ఆరంభ కాలంలో అవతరించింది. సూరతుల్ ఆలాలో స్వర్గం, నరకాల ప్రస్తావన ముక్తసరిగా ఉంది. కాని ఈ సూరాలో వివరంగా ఉంది. చర్చనీయాంశం శిక్షాబహుమానాలు, సద్వర్తనులు, సఫలురయి స్వర్గంలో ప్రవేశిస్తారు. దుర్వర్తనులు నరకంలో ప్రవేశిస్తారు. ఈ అంశాన్ని అర్థం చేసుకోవడానికి దృష్టిలో ఉంచుకోవలసిన విషయం ఏమంటే, ఆరంభ కాలంలో దైవప్రవక్త (స) ప్రచారం ముఖ్యంగా రెండు విషయాల గురించి చేశారు. ఒకటి : తౌహీద్, రెండు : ఆఖిరత్. మక్కావాసులు ఈ రెండు విషయాలనూ తిరస్కరించసాగారు. ఈ నేపథ్యాన్ని అర్థం చేసుకున్న తర్వాత ఈ సూరాలోని అంశాన్ని, వివరణాశైలిని గమనించండి. ఇందులో ఏమరుపాటులో పడిపోయినవారిని హెచ్చరించడానికి వారికి అకస్మాత్తుగా ఒక ప్రశ్న వేయబడింది. మీకు ఆ సమయం గురించి ఏమయినా తెలుసా? ప్రజలందరినీ చుట్టుముట్టే ఆపద వచ్చిపడుతుంది. ఆ వెంటనే అప్పుడు మానవులందరూ రెండు సమూహాలుగా విభజించబడతారు. సద్వర్తనులు ఒక వైపు, దుర్వర్తనులు మరోవైపు. సద్వర్తనులు స్వర్గంలో ప్రవేశించి సుఖసంతోషాలతో ఉంటారు. దుర్వర్తనులు నరకంలో ప్రవేశించి బాధాకరమైన శిక్షలో ఏడుస్తూ పెడబొబ్బలు పెడుతూ ఉంటారు.

88. అల్ గాషియహ్

ఆయత్లు : 26

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) చుట్టుముట్టే ఆపద గురించిన వార్త మీకు చేరిందా? (2) ఆ రోజున కొన్ని ముఖాలు భయంతో బిక్కు బిక్కు మంటుంటాయి. (3) వాడిపోయి అలసిసాలసి ఉంటాయి. (4) భగ భగ మండే అగ్నిలో ప్రవేశిస్తాయి. (5) సల సల కాగే వూటల నీరు వారికి త్రాపించబడుతుంది. (6) తినడానికి చెట్ల ముళ్ళు వుంటాయి. (7) అవి బలాన్నీ కలిగించవు. ఆకలిని తీర్చవు. (8) కొన్ని ముఖాలు ఆ రోజున సంతోషంతో వెలిగిపోతూ ఉంటాయి.

﴿1﴾ 26 ﴿88﴾ سُوْرَةُ الْغَاشِيَةِ مَكِّيَّةٌ ﴿26﴾ ﴿1﴾

بِسْمِ اللّٰهِ الرَّحْمٰنِ الرَّحِیْمِ

هَلْ آتٰكَ حَدِيْثُ الْغَاشِيَةِ ﴿1﴾ ﴿1﴾ وَجُوْهُ
يَوْمَئِذٍ خَاشِعَةٌ ﴿2﴾ ﴿2﴾ عَامِلَةٌ تَامِبَةٌ ﴿3﴾ ﴿3﴾ تَصَلٰى
تَآرًا حَامِيَةً ﴿4﴾ ﴿4﴾ تَسْقٰى مِنْ عَيْنٍ اَنْبِيَّةٍ ﴿5﴾ ﴿5﴾
لَيْسَ لَهُمْ طَعَامٌ اِلَّا مِنْ ضَرِيْحٍ ﴿6﴾ ﴿6﴾
يُسْبِغْنَ وَلَا يُغَيِّى مِنْ جُوْعٍ ﴿7﴾ ﴿7﴾ وَجُوْهُ يَوْمَئِذٍ
تَآعِمَةٌ ﴿8﴾ ﴿8﴾

<p>(9) తమ కర్మల ప్రతిఫలం పట్ల సంతోషంతో ఉంటారు. (10) వైభవోపేతమైన స్వర్గంలో ఉంటారు. (11) అక్కడ వారు వ్యర్థమైన మాట ఏదీ వినరు. (12) అందులో సెలయేళ్ళు ప్రవహిస్తూ ఉంటాయి. (13) అందులో ఎత్తయిన ఆసనాలు ఉంటాయి. (14) మరియు పాత్రలు క్రమపద్ధతిలో పెట్టబడి ఉంటాయి. (15) దిండ్లు వరుసలుగా పేర్చబడి ఉంటాయి. (16) తివాసీలు పరచబడి ఉంటాయి. (17) ఏమిటి, మీరు ఒంటెలను చూడరా? అవి ఎంత చిత్రంగా పుట్టించబడ్డాయో (18) మరియు ఆకాశం వైపు (దృష్టిని సారించరా!) అది ఎంత ఎత్తుగా చేయబడిందో (19) ఇంకా పర్వతాలను, అవి ఏ విధంగా నిలబెట్టబడ్డాయో (20) ఇంకా భూమి వైపు, ఏవిధంగా పరచబడిందో. (21) ఓ ప్రవక్తా! బోధపరచు. నీ పని హితబోధ చెయ్యడమే. (22) వారిపై బలవంతం చేయడం కాదు. (23) అయితే మీ మాటకు మొహం చాటేసే, మీ మాట వినని వాడికి (24) అల్లాహ్ బాధాకరమైన శిక్ష విధిస్తాడు. (25) నిశ్చయంగా వారు మా వద్దకు మరలి రావలసి ఉంది. (26) ఇక వారి లెక్క తీసుకోవలసిన బాధ్యత మాపైనే ఉంది. అంటే మేము వారి లెక్క తీసుకుంటాము.</p>	<p>لَسَعِيهَا رَاضِيَةً ﴿٩﴾ فِي جَنَّةٍ عَالِيَةٍ ﴿١٠﴾ لَا تَسْمَعُ فِيهَا لَآغِيَةً ﴿١١﴾ فِيهَا عَيْنٌ جَارِيَةٌ ﴿١٢﴾ فِيهَا سُرُرٌ مَّرْفُوعَةٌ ﴿١٣﴾ وَأَكْوَابٌ مَوْضُوعَةٌ ﴿١٤﴾ وَمَنَارِقُ مَصْفُوفَةٌ ﴿١٥﴾ وَزَرَائِبٌ مَبْثُوثَةٌ ﴿١٦﴾ أَفَلَا يَنْظُرُونَ إِلَى الْإِبِلِ كَيْفَ خُلِقَتْ ﴿١٧﴾ وَإِلَى السَّمَاءِ كَيْفَ رُفِعَتْ ﴿١٨﴾ وَإِلَى الْجِبَالِ كَيْفَ نُصِبَتْ ﴿١٩﴾ وَإِلَى الْأَرْضِ كَيْفَ سُطِحَتْ ﴿٢٠﴾ فَذَكِّرْ إِنَّمَا أَنْتَ مُذَكِّرٌ ﴿٢١﴾ لَسْتَ عَلَيْهِمْ بِمُصَيِّرٍ ﴿٢٢﴾ إِلَّا مَنْ تَوَلَّى وَكَفَرَ ﴿٢٣﴾ فَيُعَذِّبُهُ اللَّهُ الْعَذَابَ الْأَكْبَرَ ﴿٢٤﴾ إِنَّ إِلَيْنَا إِذَا جِئْتُمْ ﴿٢٥﴾ ثُمَّ إِنَّ عَلَيْنَا حِسَابَهُمْ ﴿٢٦﴾</p>
<p>1 - 7 వాక్యాల వివరణలు ప్రజలకు ప్రవక్త (స) ఎంతో నచ్చజెప్పారు. అంతిమ దినం రానుంది. అందుకు సన్నాహాలు చేసుకోండి. సన్నాహం అంటే మనిషి సత్కర్మలు చేయాలి. దుష్కర్మలు విడనాడాలి.</p> <p>8 - 16 వాక్యాల వివరణలు ప్రవక్త మాటను విని ప్రపంచంలో సత్కర్మలు చేస్తూ ఉన్న వారు స్వర్గంలో ప్రవేశించి సుఖసంతోషాలతో జీవితం గడుపుతారు.</p> <p>17 - 20 వాక్యాలు మక్కా తిరస్కారులను ప్రశ్నించడం జరిగింది. మీరు తౌహీద్‌ను తిరస్కరిస్తున్నారు. ఆఖిరత్‌ను తిరస్కరిస్తున్నారు. మీరు ఒంటె వైపు చూడలేదా, దాని గురించి ఆలోచించలేదా? అది ఎప్పుడూ మీ వెంట ఉంటుంది. మీకు సేవ</p>	<p style="text-align: right;">ع 26 18</p>

చేస్తుంది. ప్రయాణంలో మీకు తోడ్పడుతుంది. మీ బరువులు మోస్తుంది. ఒంటె పాలు మీరు త్రాగుతారు. దాని మాంసాన్ని మీరు తింటారు. దాని వెంట్రుకలతో మీ వస్త్రాలు చేస్తారు. దాని చర్మంతో మీరు ఇల్లు నిర్మించుకుంటారు. అది ఎనిమిదేసి రోజులు తినకుండా ఉంటుంది. అంత పెద్దదీ, బలం కలదీ అయినప్పటికీ మీకు బానిసగా, విధేయత కలదిగా చేయబడింది. కాస్త ఆలోచించండి, ఒంటెను ఇన్ని ప్రత్యేకతలు గలదిగా ఇంత విశ్వాస పాత్రమైనదిగా, మీకు విధేయత కలదిగా చేసింది ఎవరు? అల్లాహ్‌యే కదా! మరి అల్లాహ్‌కు కృతజ్ఞత చూపరెందుకు?

ఇంకా అల్లాహ్ సెలవిచ్చాడు, “మీరు ఆకాశం వైపు ఎందుకు చూడరు? ఇంత విశాలంగా, కోట్లాది మైళ్ళు మేరకు విస్తరించి, ఎటువంటి స్తంభాలు, గోడలు లేకుండా, ఎంతో ఎత్తుగా కోట్లాది మైళ్ళు హద్దు దాటిపోయింది. ఇంకా ఆకాశంలో సూర్యచంద్రులు, నక్షత్రాలు సృష్టించాడు. ఇంకా ఆకాశం నుండి వర్షం కురిపిస్తాడు. ఇంత ఎత్తైన, పెద్ద ఆకాశాన్ని సృష్టించిన వాడు ఆరడుగుల మనిషిని తిరిగి బ్రతికించలేడా? ఆయన శక్తి, ఆయన నేర్పరితనాలను పరిశీలించి నిర్ణయించండి. అల్లాహ్ తిరిగి బ్రతికించగలడని, లెక్క తీసుకోగలడని మీ మనస్సాక్షి చెబితే ఇక జాగ్రత్తగా జీవితం గడపండి. పాపాలను విడనాడి, సదాచరణ చెయ్యండి. తద్వారా అల్లాహ్ మీ పట్ల ప్రసన్నుడవగలడు. ఇదేవిధంగా మనం పర్వతాల వైపు, భూమివైపు అవి ఎలా సృష్టించబడ్డాయో మనకు ఏ విధంగా ప్రయోజనం చేకూరుస్తున్నాయో చూడాలి. కాని మనం వాటిని చూసి గుణపాఠం నేర్చుకోవడం లేదు. ఎంత విచారకర విషయం?

21 - 26 వాక్యాలు

ఇప్పుడు అల్లాహ్ తన ప్రవక్తతో అంటున్నాడు, తిరస్కారులు, ముష్రీకులు తౌహీద్, ఆఖిరత్‌లను అంగీకరించకపోతే అది వారి ఇష్టం. నీవు వారిపై బలవంతం చేసేవానిగా పంపబడలేదు.

ఓ ముహమ్మద్ (స) హితబోధ చెయ్యడమే నీ పని. నీవు హితబోధ చేస్తూ పో. ఆఖిరికి తిరస్కారులు మా వద్దకే రావలసి ఉంది. అప్పుడు మేము వారి లెక్క పూర్తిగా తీసుకుంటాము. తిరస్కారులకు కఠినాతి కఠిన శిక్ష విధిస్తాము.

పరమ కరుణామయుడు అపార కృపాశీలుడు అయిన అల్లాహ్ పేరుతో

89. అల్ ఫజ్ సూరా పరిచయం

మక్కాలో అవతరణ : 30 ఆయత్లు, ఒక రుకూ ఉన్నాయి.

దైవప్రవక్త (స) మక్కాలో తాహీద్, ఆఖిరత్ల సందేశం ఇస్తూ ఉన్న కాలంలో ఈ సూరా అవతరించింది. ఇంకా అంతిమ దినం తప్పక వస్తుందని, దుష్కర్మలు చేస్తే పరలోకంలో కఠిన శిక్ష లభిస్తుందని ఆయన బోధిస్తూ ఉన్నారు. తిరస్కారులు దాన్ని కఠినంగా తిరస్కరించసాగారు - అంతిమ దినమూ లేదు, శిక్షా బహుమానాలూ వుండవు అని. అల్లాహ్ ఈ సూరాలో ఆఖిరత్కు రుజువులు పేర్కొన్నాడు.

1. రాత్రి అంతం అయి ఉదయం వచ్చినట్లే ఈ ప్రపంచం అంతం అయి ఆఖిరత్ వచ్చేస్తుంది.
2. చంద్రుడు క్రమంగా వృద్ధిచెందుతాడు. తర్వాత క్రమంగా చంద్రుని క్షీణత ఆరంభమవుతుంది. తల్లి కడుపులోని పిండం క్రమంగా పెరిగి తొమ్మిది లేక పది మాసాలలో ప్రసవం అవుతుంది. శిశువు జననం అవుతుంది. చంద్రునికి ఒక వ్యవధి, ప్రసవానికి ఒక వ్యవధి ఏ విధంగా ఉన్నాయో అదే విధంగా ఈ ప్రపంచానికీ ఒక వ్యవధి ఉంది. గడువు తీరగానే అంతిమదినం (ఆఖిరత్) ఆరంభమవుతుంది. ఈ విధంగా ప్రతిదానికీ ఒక జంట వుంది. భూమికి జంట ఆకాశం, పెంటి - పోతు, స్త్రీ పురుషుడు ఒక జంట. ఇదే విధంగా ప్రపంచానికి జంట పరలోకం. కాబట్టి అంతిమదినం తప్పక రానున్నది.

పైన తెలిపిన రుజువుల వెలుగులో బుద్ధిశాలి అయిన మనిషి ఆఖిరత్ విషయాన్ని అది తప్పక వస్తుందని, ఆఖిరత్ రానుండగా దానిపట్ల పరధ్యానంలో పడి ఉన్నవారు, అందుకు సన్నాహాలు చెయ్యనివారు తప్పక నాశనం అవుతారని గ్రహించగలడు. ఆఖిరత్ను అంగీకరించి, సత్కర్మలు చేసి, మానవుల పట్ల మంచిగా వ్యవహరించేవాడే బుద్ధిశాలి.

89. అల్ ఫజ్

ఆయత్లు : 30

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఉదయం సాక్షి! (2) మరియు పది రాత్రులు సాక్షి (3) మరియు సరి, బేసి సాక్షి! (4) ఇంకా రాత్రి, అది వెళ్ళిపో సాగినపుడు (5) ఒక బుద్ధిశాలికి ఈ రుజువులు చాలవా? నిస్సందేహంగా ఆఖిరత్ను గ్రహించడానికి ఈ రుజువులు చాలు (6) నీ ప్రభువు ఆద్ జాతితో ఎలా వ్యవహరించాడో నీవు చూడలేదా? (7) ఎత్తయిన కట్టడాలుగల ఇరమ్తో

﴿سُورَةُ النَّازِعَاتِ مَكِّيَّةٌ ۝ ۸۹﴾ ﴿أَيَّهَا ۝ ۳۰﴾ ﴿رُكُوعُهَا ۝ ۱﴾

بِسْمِ اللَّهِ الرَّحْمَنِ الرَّحِيمِ

وَالْفَجْرِ ﴿۱﴾ ﴿۲﴾ وَالشَّفْعِ
وَالْوَتْرِ ﴿۳﴾ ﴿۴﴾ هَلْ فِي ذَلِكَ
قَسْمٌ لِّذِي حِجْرٍ ﴿۵﴾ ﴿۶﴾ إِرْمَ ذَاتِ الْعِمَادِ ﴿۷﴾

(8) దాని వంటి జాతి ఏదీ ప్రపంచంలో పుట్టించబడలేదు. (9) ఇంకా సమూద్ జాతితో అల్లాహ్ ఎలా వ్యవహరించాడో (చూడలేదా?). వారు లోయలో రాతి బండలను చెక్కేవారు. అంటే రాతి బండలను చెక్కి ఇళ్ళు నిర్మించేవారు.

(10) ఇంకా గుడారాలు వేసి మేకులు పాతే ఫిరౌన్ తో ఎలా వ్యవహరించాడో (చూడలేదా?)

(11) ప్రపంచంలో తలబిరుసుగా ప్రవర్తించిన వారు వీరే. (12) ఇంకా అందులో కల్లోలాన్ని వ్యాపింపజేశారు. (13) చివరకు నీ ప్రభువు వారిపై శిక్ష అనే కొరడా ఝుళిపించాడు. (14) నిజంగా నీ ప్రభువు మాటువేసి ఉంటాడు. అంటే అల్లాహ్ ఈ ప్రపంచాన్ని పర్యవేక్షిస్తున్నాడు. హద్దుమీరిన పాపాలు చేసే వారిని శిక్షించి అంతం చేస్తాడు. (15) కాని, ఈ మానవుడు భలే వింత ప్రాణి. అతని ప్రభువు అతణ్ణి పరీక్షించడానికి అతడికి గౌరవం కల్పించి, వరాలతో అనుగ్రహిస్తే, నా ప్రభువు నాకు గౌరవం ప్రసాదించాడు అంటాడు. (16) ఇంకా మరో విధంగా పరీక్షించాలని అతడి ఉపాధిని తగ్గించివేస్తే నా ప్రభువు నన్ను అవమానం పాలుచేశాడు అని అంటాడు. (17) ఎంతమాత్రం కాదు. మీరు అనాధను గౌరవించరు. (18) ఇంకా నిరుపేదకు భోజనం పెట్టేందుకు ఒకరినొకరు ప్రోత్సహించుకోరు.

﴿8﴾ الَّتِي لَمْ يُخْلَقْ مِثْلَهَا فِي الْبِلَادِ

﴿9﴾ وَتَمُودَ الَّذِينَ جَابُوا الصَّخْرَ بِالْوَادِ

﴿10﴾ وَفِرْعَوْنَ ذِي الْأَوْتَادِ

﴿11﴾ الَّذِينَ ظَغَوْا فِي الْبِلَادِ

﴿12﴾ فَأَكْثَرُوا فِيهَا الْفَسَادَ

﴿13﴾ فَصَبَّ عَلَيْهِمْ رَبُّكَ سَوْطَ عَذَابٍ

﴿14﴾ إِنَّ رَبَّكَ لِبِالْمِرْصَادِ

فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ

﴿15﴾ وَنَعَّمَهُ فَيَقُولُ رَبِّي أَكْرَمَنِ

﴿16﴾ وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ

﴿17﴾ رَبِّي أَهَانَنِ

﴿18﴾ كَلَّا بَلْ لَا تُكْرِمُونَ الْيَتِيمَ

﴿19﴾ وَلَا تَحْضُونَ عَلَى طَعَامِ الْيَسِيرِ

1 - 14 వాక్యాలు

ఈ ఆయత్లలో తిరస్కారులు, బహుదైవారాధకులకు వార్నింగ్ ఇవ్వబడింది. ఆద్, సమూద్ మరియు ఫిరౌన్ జాతులు హింసా దౌర్జన్యాలకు పాల్పడిన కారణంగా దైవశిక్షకు ఏ విధంగా గురి అయ్యారో అదేవిధంగా మీరు అంతం చెయ్యబడతారు. విశ్వాసులను పీడించడం, వారిపై హింసా దౌర్జన్యాలు చేయడం విడిచిపెట్టండి. ఇది మీకు ఉత్తమం, గుర్తుంచుకోండి! అంతిమదినం రానున్నది. లెక్క తీసుకోవడం జరుగునున్నది. హింసా దౌర్జన్యాలు చేసేవారు, హత్యలు ఖూనీలు చేసేవారు, కల్లోలం, ఉపద్రవాలను రేకెత్తించే వారికి పరలోకంలో బాధాకరమయిన శిక్ష ఉంది.

(19) మరియు వారసత్వపు ఆస్తి మొత్తం స్వాహా చేస్తారు. (20) ధనవ్యామోహంలో దారుణంగా చిక్కుకుని ఉన్నారు. (21) ఎంతమాత్రం కాదు. భూమి నలగొట్టబడి చదునుగా చేయబడినప్పుడు (22) నీ ప్రభువు కొలువు తీరి ఉండగా దూతలు బారులు తీరి నిలబడి ఉంటారు. (23) నరకం ఆ రోజున హాజరు పర్చబడుతుంది. ఆ రోజున మనిషికి అర్థమవుతుంది. ఆ రోజున అర్థం అయినందువల్ల ప్రయోజనం ఉండదు. (24) అయ్యో! నేను పరలోక జీవితం కోసం ముందునుండే కొన్ని పుణ్యాలు చేసి ఉండవలసింది అని అంటాడు. (25) తర్వాత ఆ రోజు అల్లాహ్ విధించే శిక్ష, అలాంటి శిక్ష, విధించే వాడు ఎవరూ లేరు (26) అలా పట్టుకొనే వాడు ఎవరూ లేరు (27) (అల్లాహ్ అంటాడు) సంతృప్తి చెందిన మనసా! (28) నీ ప్రభువు వైపునకు పద, నీవు ఆయన్ని ఇష్టపడ్డావు, ఆయన నిన్ను ఇష్టపడ్డాడు. (29) నీవును నా పుణ్యాత్ములయిన దాసులలో చేరిపో (30) నా స్వర్గంలో చేరిపో.

وَتَأْكُلُونَ التُّرَاثَ أَكْلًا لَهَا ۖ ﴿١٩﴾ وَتُحِبُّونَ الْمَالَ حُبًّا جَمًّا ۖ ﴿٢٠﴾ كَلَّا إِذَا دُكَّتِ الْأَرْضُ دَكًّا دَكًّا ۖ ﴿٢١﴾ وَجَاءَ رَبُّكَ وَالْبَلَكُ صَفًّا صَفًّا ۖ ﴿٢٢﴾ وَجَاءَتْ يَوْمَئِذٍ بِجَهَنَّمَ ۚ يَوْمَئِذٍ يَتَذَكَّرُ الْإِنْسَانُ وَأَنَّى لَهُ الذِّكْرَى ۖ ﴿٢٣﴾ يَقُولُ يَا لَيْتَنِي قَدَّمْتُ لِحَيَاتِي ۖ ﴿٢٤﴾ فَيَوْمَئِذٍ لَا يُعَذِّبُ عَذَابَهُ أَحَدٌ ۖ ﴿٢٥﴾ وَلَا يُوثِقُ وَثَاقَهُ أَحَدٌ ۖ ﴿٢٦﴾ يَا أَيُّهَا النَّفْسُ الْبَاطِنَةُ ﴿٢٧﴾ ارْجِعِي إِلَىٰ رَبِّكِ رَاضِيَةً مَرْضِيَّةً ﴿٢٨﴾ فَادْخُلِي فِي عِبَادِي ۖ ﴿٢٩﴾ وَادْخُلِي جَنَّاتِي ۖ ﴿٣٠﴾

15 - 20 వాక్యాలు

ఇశ్వర్యం, సుసంపన్నత అదేవిధంగా పేదరికం, దారిద్ర్యం ఇవి పరీక్ష కోసం మాత్రమే. సంపద కారణంగా అల్లాహ్ ఎవరివల్లా సంతోషించడు. దారిద్ర్యం వల్ల అల్లాహ్ ఎవరినీ అయిష్టపడడు. ఇవి పరీక్ష కోసమే. సంపదనిచ్చి అల్లాహ్ పరీక్షిస్తాడు. మనిషి సంపద కలిగి ఉండి అల్లాహ్ కు కృతజ్ఞత చూపుతాడా? కృతఘ్నత చూపుతాడా అని. ఇంకా సంపద కలిగి పేదలు, అనాథలు, అగత్యపరుల హక్కు చెల్లిస్తాడా లేక సిరిసంపదల వ్యామోహంలో చిక్కుకుని పిసినారిగా మారిపోతాడా? అని పరీక్షిస్తాడు.

సంపద కలిగిన మనిషి అనాథలు, పేదలకు తోడ్పడాలి. దైవప్రవక్త (స) సెలవిచ్చారు : “ముస్లింల ఇళ్ళలో ఎవరి ఇంటిలోనయితే అనాథపట్ల సద్వ్యవహారణ జరుగుతుందో ఆ ఇల్లు ఉత్తమమయిన ఇల్లు. ఏ ఇంటిలోనయితే అనాథ ఉండి, ఆ అనాథ పట్ల దుర్వ్యవహారణ జరుగుతుంటుందో ఆ ఇల్లు పరమ దౌర్భాగ్యకరమయిన ఇల్లు. (తఫ్సీర్ ఇబ్నె కసీర్) దైవప్రవక్త (స) సెలవిచ్చారు : “నేనూ, అనాథను సంరక్షించే వాడు స్వర్గంలో ఇలా ఉంటాం” అంటూ రెండు వ్రేళ్లను చూపుడు వేలు, దాని ప్రకృవేలితో కలిపి సైగ చేశారు. (అబూదావూద్)

రెండు వ్రేళ్ళూ కలుసుకొని ఒకదాని దగ్గరగా మరొకటి ఎలా ఉంటాయో అదేవిధంగా అనాథను సంరక్షించేవారు ప్రవక్త పొరుగున, దైవప్రవక్త (స)కు సమీపంలో ఉంటారు. అదేవిధంగా పేదరికం, దారిద్ర్యం ఇచ్చి నా దాసుడు పేదరికంలో ఓర్పు వహిస్తాడా? లేదా ఈ స్థితిలో కూడ తనను సృరిస్తాడా? అని అల్లాహ్ పరీక్షిస్తాడు. కొన్ని గంటల పాటు రాత్రి ఉండి, ఆ తర్వాత అది వెళ్ళిపోయినట్లే దుఃఖం, విచారం, పేదరికం దారిద్ర్యం కూడ కొన్నాళ్ళవరకే. మనిషి గనక ఇటువంటి రోజులలో ఓర్పుతో ఉంటే అతి త్వరలోనే అల్లాహ్ కష్టాలను దూరం చేస్తాడు. తిరిగి జీవితంలో సుఖసంతోషాలను తెస్తాడు.

పరమ కరుణామయుడు అపార కృపాశీలుడు అయిన అల్లాహ్ పేరుతో

90. అల్ బలద్ సూరా పఠించుట

మక్కాలో అవతరించబడింది. ఇందులో 20 ఆయత్లు, ఒక రుకూ ఉన్నాయి.

ఈ సూరా మక్కాలో అవతరించింది. తిరస్కారులు మహాప్రవక్త (స)కు విరోధులయిపోయారు. ఆయన (స)కు వ్యతిరేకంగా అన్ని రకాల దౌర్జన్యం చేయసాగారు. ఆ సమయంలో మక్కాలో ఈ సూరా అవతరించింది. హింసా దౌర్జన్యాల పర్వవసానం చెడుగా ఉంటుందని, మానవుల పట్ల ప్రేమానురాగాలతో మెలగాలని అల్లాహ్ హితవు పలికాడు.

ఈ సూరాలో మనిషి శ్రమపడటానికి పుట్టించబడ్డాడు. మానవుడు తల్లి గర్భం నుండి జన్మించేటప్పుడు బాధతో యాతనతో పుట్టాడు. అందువల్ల ఏడుస్తూ పుడతాడు. నడవటానికి యోగ్యుడయినప్పుడు పడుతూ లేస్తూ నడవగలిగాడు. పెద్దవాడయ్యాక గురువు గారి దెబ్బలు మరో వైపు తల్లిదండ్రుల గద్దెంపులు, పెళ్ళయ్యాక భార్యాబిడ్డల బాధ్యతల భారం ఇలా జీవితం అంతా శ్రమ కష్టపడి కొనసాగించడంలోనే గడిచిపోతుంది. పరలోక విజయ మార్గం కూడ శ్రమ యాతనతో కూడిన మార్గమే. అది కేవలం నోటితో ఒప్పుకోవడం మాత్రమే కాక ఆచరణామార్గం. స్వర్గం ఒక కష్టతర మార్గం. దాటిన తర్వాత లభిస్తుంది. మనకూ స్వర్గానికీ మధ్య ఒక ఇరుకయిన పర్వతమార్గం ఉంది. మనం గనక ఆ ఇరుకయిన పర్వత మార్గాన్ని దాటగలిగితే స్వర్గానికి చేరుకోగలం. మనం గనక ఆ మార్గాన్ని దాటకపోతే, కష్టాలు, ఇబ్బందుల కారణంగా మానుకుంటే స్వర్గంలో ఎంతమాత్రం ప్రవేశించలేము. స్వర్గంలో చేరడానికి కష్టాల మార్గం దాటడం అవసరం. ఆ కష్టతర మార్గం ఇరుకయిన పర్వతమార్గం. వాస్తవానికి పేద మానవులకు సహాయం చేయడం అనాధలు, దిక్కులేని వారిపై కనికరం చూపడం. అల్లాహ్ మనకు సంపదనిస్తే మనమూ తినాలి. పేదలూ అనాధలకూ సహాయం చెయ్యాలి. ప్రత్యేకించి కరువు కాటకాల కాలంలో దుర్భర దారిద్ర్య కాలంలో మన దగ్గర ఒకే ఒక రొట్టె ఉంటే, అది మనకే చాలనప్పటికీ మన తిండిలో తగ్గించుకుని అనాధలు, దిక్కులేని వారికి అగత్యపరులకు సహాయం చెయ్యాలి. ఇది ఒక కష్టమయిన పని. మన మనస్సు సహాయం చెయ్యడానికి సిద్ధంగా లేదు. కాని మన విశ్వాసం మనల్ని ఒత్తిడి చేస్తుంది. స్వర్గంలోకి వెళ్ళడానికి, పంచి తినడం పేదలు, అనాధలకు సహాయం చెయ్యటం ఎంతో అవసరం.

90. అల్ బలద్

ఆయత్లు : 20

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) లేదు. ఈ నగరం (మక్కా) తోడుగా! (2) ఇంకా (ఓ ముహమ్మద్ -స) నీవు ఈ నగరవాసివి. (3) ఇంకా తండ్రి మరియు అతడి సంతానం తోడు! (4) మేము మానవుడిని ఎంతో యాతనలో పుట్టించాము. (అంటే మానవ జీవితం శ్రమ యాతనలతో కూడి ఉంది). (5) అతడిపై ఎవరి ఆధిపత్యమూ చెల్లదని అతడు భావిస్తున్నాడా? (6) ఎంతో ధనాన్ని విచ్చలవిడిగా ఖర్చుచేశాను అని అంటున్నాడు. (7) తనను ఎవరూ చూడలేదని అతడు భావిస్తున్నాడా? (8) అతనికి మేము రెండు కళ్ళను ఇవ్వలేదా? (9) ఇంకా నాలుకా, రెండు పెదవులు (ఇచ్చాము). (10) మేమతనికి రెండు మార్గాలను చూపాము. (పాపం, పుణ్యాల మార్గం). (11) కాని అతడు కఠినమైన కనుమను దాటలేదు. (12) ఆ కఠినమైన కనుమ అంటే నీవు ఏమని అనుకున్నావు? (13) బానిసను విముక్తుణ్ణి చేయడం (14) లేక పస్తువున్న రోజున భోజనం పెట్టడం. (15) బంధువు లేక అనాథకు (16) నిరాశ్రయుడు లేక దిక్కులేని వారికి (17) మరి విశ్వసించి, ఒకరినొకరు సహనం వహించమని, దయ చూపమని ప్రోత్సహించే, తాకీదు చేస్తూ ఉండే వారిలో చేరిపోయే వారు. (18) వీరే కుడిపక్షం వారు. (19) ఇంకా మా ఆయత్లను తిరస్కరించినవారు దౌర్భాగ్యులు. (20) వారిపై నరకాగ్ని ఆవరించి ఉంటుంది.

﴿1﴾ ﴿2﴾ ﴿3﴾ ﴿4﴾ ﴿5﴾ ﴿6﴾ ﴿7﴾ ﴿8﴾ ﴿9﴾ ﴿10﴾ ﴿11﴾ ﴿12﴾ ﴿13﴾ ﴿14﴾ ﴿15﴾ ﴿16﴾ ﴿17﴾ ﴿18﴾ ﴿19﴾ ﴿20﴾

بِسْمِ اللَّهِ الرَّحْمَنِ الرَّحِيمِ

لَا أَقْسِمُ بِهَذَا الْبَلَدِ ﴿1﴾
وَأَنْتَ حِلٌّ بِهَذَا الْبَلَدِ ﴿2﴾ وَالْأَيْدِ وَمَا وَلَدًا ﴿3﴾
لَقَدْ خَلَقْنَا الْإِنْسَانَ فِي كَبَدٍ ﴿4﴾
أَيَحْسَبُ أَنْ لَنْ يَقْدِرَ عَلَيْهِ أَحَدٌ ﴿5﴾
يَقُولُ أَهْلَكْتُ مَا لَا لِبَدًا ط ﴿6﴾
أَيَحْسَبُ أَنْ لَمْ يَرَهُ أَحَدٌ ﴿7﴾
أَلَمْ نَجْعَلْ لَهُ عَيْنَيْنِ ﴿8﴾ وَلِسَانًا وَشَفَتَيْنِ ﴿9﴾
وَهَدَيْنَاهُ النَّجْدَيْنِ ﴿10﴾
فَلَا اقْتَحَمَ الْعَقَبَةَ ﴿11﴾
وَمَا أَدْرَاكَ مَا الْعَقَبَةُ ط ﴿12﴾ فَكَّرَقَبَةَ ﴿13﴾
أَوْ اطَّعِمَهُ فِي يَوْمٍ ذِي مَسْغَبَةٍ ﴿14﴾
يَتَّبِعُنَا بِمِثْقَالِ ذَرَّةٍ ﴿15﴾
أَوْ مِسْكِينًا ذَا مَمْرُوتَةٍ ط ﴿16﴾
ثُمَّ كَانَ مِنَ الَّذِينَ آمَنُوا وَتَوَاصَوْا بِالصَّبْرِ
وَتَوَاصَوْا بِالْمَرْحَمَةِ ط ﴿17﴾
أُولَئِكَ أَصْحَابُ الْمَيْمَنَةِ ﴿18﴾
وَالَّذِينَ كَفَرُوا وَأَبَايَنَّا هُمْ أَصْحَابُ الْمَشْأَمَةِ ﴿19﴾
عَلَيْهِمْ نَارٌ مُؤَصَّدَةٌ ﴿20﴾

1 - 4 వాక్యాలు

ఈ చిన్న సూరాలో చిన్న చిన్న వాక్యాలలో ఒక పెద్ద అంశాన్ని ఎంతో ప్రభావపూరితంగా వివరించడం జరిగింది. మానవుడికి విజయం, అపజయాల రెండు మార్గాలు చూపాడని తెలుపడం వాటిని చూడటానికి, వాటిపై నడవడానికి ఏర్పాట్లు కూడా చేయబడ్డాయి. ఇక ఇది మానవుడి స్వీయ ప్రయత్నం శ్రమపై ఆధారపడి ఉంది. అతడు

పుణ్యమార్గంలో నడిచి, అతని పర్యవసానం మంచిదయ్యేలా చేసుకుంటాడా లేక పాప మార్గం అవలంబించి దుష్పరిణామానికి అర్హుడవుతాడా? అనేది అతడే ఆలోచించుకోవాలి.

మొట్టమొదట మక్కా నగరం. అందులో ముహమ్మద్ (స)పై జరుగుతున్న దౌర్జన్యాలు ఇంకా పూర్తి ఆదం సంతతి పరిస్థితిని, ఈ వాస్తవానికి సాక్షిగా పేర్కొనడం జరిగింది. ఈ ప్రపంచం మనిషికి విశ్రాంతి నిలయం కాదు. అందులో అతడు సుఖాలు అనుభవించడానికి పుట్టించబడలేదు. పైగా అతడి పుట్టుకే ఇక్కడ శ్రమపడుతున్న స్థితిలో జరిగింది. మనిషి ఈ ప్రపంచంలో భోగభాగ్యాలు అనుభవించడానికోసం పుట్టించబడలేదు. పైగా ఈ ప్రపంచం మనిషికి కష్టాలు ఎదుర్కొనే కఠిన పరిశ్రమ చేయవలసిన స్థలం. ఏ మనిషి అయినా ఈ దశను దాటకుండా ఉండలేదు. ఈ మక్కా నగరం సాక్షిగా ఉంది. ఇక్కడ హజ్రత్ ఇబ్రాహీం, హజ్రత్ ఇస్మాయిల్ ఎంత ప్రయాసపడ్డారు!? ఇంకా హజ్రత్ ముహమ్మద్ (స) మక్కా నగరాన్ని షిర్క్ మరియు పాపాల నుండి పవిత్రవంతం చెయ్యడానికి ఎటువంటి కఠోర శ్రమ పడుతున్నారో అందుకు ఈ నగరమే సాక్షి!

5 - 19 వాక్యాలు

ఈ ఆయత్లలో అల్లాహ్ సెలవిస్తున్నాడు. మేము మానవుడికి విజ్ఞాన మార్గాలు, ఆలోచించే, అర్థం చేసుకునే యోగ్యతలు ఇచ్చి, అతడి ఎదుట మేలు, కీడు రెండింటి మార్గాన్ని విడమరచి ఉంచాము. ఒక మార్గం నైతిక పతన దశలవైపు పోతుంది. ఈ మార్గం సులభమయినది. ఈ మార్గంపై నడవడంలో ఎటువంటి కష్టమూ ఉండదు. పైగా మనసుకు (స్వయానికి) అమిత మాధుర్యం కలుగుతుంది.

రెండో మార్గం నైతికత యొక్క ఔన్నత్యం వైపు వెళుతుంది. అది దాటడానికి కష్టతరమైన కనుమ లాంటిది. దానిపై నడవాలంటే మనిషికి తన ఆత్మను నిగ్రహించుకోవలసి ఉంటుంది. తన కోరికల్ని విడిచిపెట్టవలసి వస్తుంది.

ఈ మానవుడి బలహీనత ఏమంటే అతడు ఈ కనుమను ఎక్కిపోవడం కన్నా, గోతిలో పడడానికి ఎక్కువ ఇష్టపడతాడు. తర్వాత దానిపైకి ఎక్కి మనిషి ఎత్తులకు పోగలగటానికి పనికివచ్చే ఆ కనుమ ఏదో అల్లాహ్ చూపించాడు. ఆ మార్గం, మనిషి ప్రదర్శన కోసం, అహంకారం, గర్వం కోసం ఖర్చుచేసే బదులు తన సొమ్మును అనాధలు, దిక్కులేని వారి సహాయం కోసం ఖర్చు చేయడం. విశ్వాసులతో కలసి, పరస్పరం సహనం వహించడం ధర్మ పరాయణత కోరే కోరికలను పూర్తి చేయటం, అతడు దైవదాసులపై కనికరం చూపే వాడవ్వాలి. ఈ మార్గాన నడిచేవారి పర్యవసానం, మనిషి దైవ కారుణ్యాలకు అర్హుడు కాగలగడం. దైవప్రవక్త (స) సెలవిచ్చారు - “దైవదాసులపై కనికరం చూపేవారిపై దైవం కనికరం చూపుతాడు. మీరు భూవాసులపై కరుణ చూపండి. ఆకాశం లోనివాడు మీపై కరుణిస్తాడు.” (తఫ్ఘీర్ ఇబ్నె కసీర్) దైవప్రవక్త (స) సెలవిచ్చారు, “చిన్నవారిపై కరుణించని వాడు, పెద్దల హక్కును చెల్లించని వాడు మాలోని వాడు కాదు” అంటే అతడు మా విధానంపై లేడు. ఇంకా పుణ్యం, అభిమానం మానవత్వ సంక్షేమ మార్గాన్ని వదలి పాపమార్గాన్ని అవలంబించే వారికి నరకాగ్ని ఉంది. దాని నుండి బయటికి వచ్చే మార్గాలన్నీ మూసుకుపోయాయి.

మహనీయ ముహమ్మద్ (స) ఉపదేశించారు : “ఇతరులపై దయచూపని వాడిపై అల్లాహ్ కూడా దయచూపడు.” (సహీహ్ బుఖారీ - హ.నెం. 6828)

పరమ కరుణామయుడు అపార కృపాశీలుడు అయిన అల్లాహ్ పేరుతో

91. అష్ట పమ్మ సూరా పఠించయం

మక్కాలో అవతరించబడింది. 15 ఆయత్లు, ఒక రుకూ ఉన్నాయి.

ఈ సూరా మక్కాలో, ప్రారంభకాలంలో అవతరించింది. మక్కాలో దైవప్రవక్త (స)పై వ్యతిరేకత తీవ్రస్థాయిలో ఉన్న కాలంలో అవతరించింది.

పాపం, పుణ్యాల తేడాను వివరించడం, ఈ తేడాను గ్రహించడానికి తిరస్కరించి పాపమార్గాన నడవగోరుతున్న వారికి జరిగే చెడు పర్యవసానాన్నిండి భయపెట్టటం ఈ సూరాలోని ప్రధాన అంశం. ఈ సూరాలో అల్లాహ్ అనంత విశ్వాం అంటే సృష్టిని ఉదాహరణగా పేర్కొన్నాడు. ఇందులో సూర్యచంద్రులు, రాత్రీపగలు, భూమి ఆకాశం ప్రతిదాని రూపు రేఖలు వేర్వేరు. ఆకారాలు వేర్వేరు, ప్రతి దాని ప్రభావం వేర్వేరుగా ఉన్నాయి. లక్షలాది కోట్లాది నక్షత్రాలు తమ తమ కక్ష్యల్లో పరిభ్రమిస్తున్నాయి. ఏదీ మరొకదానితో ఢీ కొనదు. అదేవిధంగా సూర్యుడు, చంద్రుడు తమ తమ కక్ష్యల్లో తిరుగుతున్నారు. చంద్రుడు సూర్యుణ్ణి అడ్డగించడం గానీ, సూర్యుడు చంద్రుని గుడ్డుకోవటం గానీ జరగదు. అదేవిధంగా రాత్రి తన సమయానికి వస్తుంది. మరియు పగలు తన సమయానికి వస్తుంది. పగలు రాత్రిని రానీయకుండా ఆపడంగానీ, రాత్రి పగలును రానీయకుండా ఆపడం గానీ జరగదు. అందువల్ల సృష్టిలోని కోట్లాది ప్రాణులు ఇదేవిధంగా ఉండటం వల్ల సృష్టిలో సుఖశాంతులు నెలకొని ఉన్నాయి. అదేవిధంగా అల్లాహ్ మానవులతో అంటున్నాడు, మీరు మీ మీ హద్దులలో ఉండండి. ఒకరిపై మరొకరు జులుం చేసుకోకండి. తలబిరుసుగా వ్యవహరించకండి. మీరు గనక తలబిరుసుగా మెలిగితే ఈ సృష్టి యజమాని తలబిరుసుతనాన్ని సహించదు. ఆయన తలబిరుసు గల వారిని శిక్షిస్తాడు. సమూద్ జాతిపై ఏ విధంగా శిక్ష విధించాడో అదేవిధంగా ఓ మక్కా వాసులారా! మీరు ముహమ్మద్ (స)పైన, విశ్వాసులపైన దౌర్జన్యం చేస్తున్నారు. కాబా దైవగృహం. దైవగృహంలో దైవారాధన చేయనీయడం లేదు. ఆయన పేరును ఉన్నతం చేయడాన్నిండి నిరోధిస్తున్నారు. అల్లాహ్ స్తోత్రం చేయడాన్ని ఆపుతున్నారు. దేవుని ఏకత్వాన్ని ప్రచారం చేయనీయడం లేదు. ఓ మక్కావాసులారా! తలబిరుసుతనాన్ని మానండి. తలబిరుసుతనం చూపడం భూమిపై కల్లోలం, ఉపద్రవాలను వ్యాపింపజేయడమే. ప్రపంచ శాంతిని కబళించడమే. కనుక మక్కా వాసులారా! మీరు ఇదేవిధంగా తలబిరుసుగా వ్యవహరిస్తుంటే మీపై శిక్ష విరుచుకు పడగలదు.

91. అష్ షమ్స్

ఆయత్లు : 15

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) సూర్యుని సాక్షిగా మరియు సూర్యకాంతి సాక్షిగా
(2) చంద్రుని సాక్షి, అతడు సూర్యుని వెనక
ఉదయించినప్పుడు (3) పగలు సాక్షిగా అది సూర్యుని
కాంతిమంతం చేసినప్పుడు (4) రాత్రి సాక్షిగా అది
సూర్యుణ్ణి కప్పివేసినప్పుడు (5) ఆకాశం సాక్షిగా
ఇంకా దాన్ని చేసినవాని సాక్షిగా (6) ఇంకా భూమి
సాక్షిగా మరియు దాన్ని పరచిన వాని సాక్షిగా
(7) ఇంకా ఆత్మసాక్షిగా మరియు దానిని సక్రమం
చేసిన వాని సాక్షిగా (8) ఇంకా అతణ్ణి పాపం నుండి
తప్పించుకునే మరియు పుణ్యం చేసే జ్ఞానం ఇచ్చాడు
(9) దాన్ని (ఆత్మను) పవిత్రవంతం చేసినవాడు
సఫలుడయ్యాడు. (10) దాన్ని అణచివేసిన వాడు
విఫలుడయ్యాడు. (11) సమూద్ జాతి తలబిరుసు
తనం కారణంగా ప్రవక్తను ధిక్కరించింది.
(12) వారిలో నుండి ఒక పరమ దౌర్భాగ్యుడు
తయారయ్యాడు. (13) దైవప్రవక్త (హజ్రత్
సాలిహ్-అ) అన్నారు, “జాగ్రత్త! అల్లాహ్ ఒంటెను
నీరు త్రాగటానికి తన వంతు వచ్చినప్పుడు ఆపవద్దు.
(14) కాని వారు ప్రవక్తను ధిక్కరించారు. ఒంటెను
వధించారు. అందుకు దైవం వారి పాపాల కారణంగా
వారి తలబిరుసుతనం కారణంగా వారిపై శిక్షను
విధించి అందర్నీ నాశనం చేసి అంతం చేసేశాడు.
(15) ఆయనకు వారు బదులు తీర్చుకుంటారన్న
భయం ఏమాత్రం లేదు. అంటే అల్లాహ్ కు
వ్యతిరేకంగా వారి తరపున పోరాడే వారు లేరు.

1 رُكُوعَهَا 91 سُوْرَةُ الشَّمْسِ مَكِّيَّةٌ 15 آيَاتُهَا

بِسْمِ اللّٰهِ الرَّحْمٰنِ الرَّحِیْمِ

﴿1﴾ وَالشَّمْسِ وَضُحَاهَا ۝

﴿2﴾ وَالْقَمَرِ إِذَا تَلَّهَا ۝

﴿3﴾ وَالنَّهَارِ إِذَا جَلَّهَا ۝

﴿4﴾ وَاللَّيْلِ إِذَا يَغْشَاهَا ۝

﴿5﴾ وَالسَّمَاءِ وَمَا بَنَدَهَا ۝

﴿6﴾ وَالْأَرْضِ وَمَا طَحَّهَا ۝

﴿7﴾ وَنَفْسٍ وَمَا سَوَّاهَا ۝

﴿8﴾ فَأَلْهَمَهَا فُجُورَهَا وَتَقْوَاهَا ۝

﴿9﴾ قَدْ أَفْلَحَ مَنْ زَكَّاهَا ۝

﴿10﴾ وَقَدْ خَابَ مَنْ دَسَّاهَا ۝

﴿11﴾ كَذَّبَتْ ثَمُودُ بِطَغْوَاهَا ۝

﴿12﴾ إِذِ انبَعَثَ أَشْقَاهَا ۝

﴿13﴾ فَقَالَ لَهُمْ رَسُولُ اللَّهِ نَاقَةَ اللَّهِ وَسُقْيَاهَا ۝

﴿14﴾ فَكَذَّبُوهُ فَعَقَرُوهَا ۝ فَدَمْدَمَ عَلَيْهِمْ رَبُّهُمْ ۝

﴿14﴾ بِبَدْنِهِمْ فَسَوْوَاهَا ۝

﴿15﴾ وَلَا يَخَافُ عُقْبَاهَا ۝

1 - 10 వాక్యాలు

ఈ ఆయత్లలో సూర్యచంద్రులు, రాత్రింబగళ్ళు, భూమి, ఆకాశాలు ఏ విధంగా పరస్పరం వేర్వేరు లక్షణాలు

ఫలితాలు భిన్నంగా ఉన్నాయో అదేవిధంగా పాపం, పుణ్యం కూడ పరస్పరం భిన్నమయినవి. ఇంకా లక్షణాలు, ఫలితాలు, పర్యవసానం బట్టి వేర్వేరుగా ఉన్నాయి. కాబట్టి పుణ్యం చేసేవారు, పాపం చేసేవారు సమానులు కాలేరు. ఇద్దరిదీ ఒకే పర్యవసానం కాజాలదు. పుణ్యం చేసినవారు స్వర్గానికి పోతారు. పాపం చేసిన వారు నరకానికి పోతారు అని వివరించబడింది.

రెండో విషయం, అల్లాహ్ ప్రతి మనిషి మనో మస్తిష్కాలలో మంచి ఏదో చెడు ఏదో తెలుసుకునే జ్ఞానం ఇచ్చాడు. దొంగతనం, వ్యభిచారం, మోసం చేయడం, నమ్మక ద్రోహం, తూకాలు కొలతలలో తక్కువ చేయడం పాపకార్యాలే అని ప్రతి మనిషికి తెలుసు. అయినా పాపం చేస్తున్నాడు. దౌర్జన్యం చేయడం, ఒకరిని బాధించడం చెడ్డపనులని ప్రతి మనిషీ ఎరుగును. అయినప్పటికీ మనిషి దౌర్జన్యం చేస్తున్నాడు. ఇతరుల్ని బాధిస్తున్నాడు. కనుక తమ ఆత్మల్ని పాపం నుండి పవిత్రంగా ఉంచుకొనేవారు, పుణ్యకార్యాలలో పాలుపంచుకునే వారు సాఫల్యం చెందుతారు.

11 - 15 వాక్యాలు

సమూద్ జాతి వారు హజ్రత్ సాలిహ్ (అ)ను, మీరు నిజంగానే దైవప్రవక్త అయినట్లయితే ఏదయినా నిదర్శనం చూపినట్లయితే మేము విశ్వసిస్తాము అని కోరారు. వారి కోరికపై వారు చూస్తుండగానే ఒక రాతి నుండి ఒక ఈనమోసిన ఒంటె వెలువడింది. అది మామూలు ఒంటెల కన్నా మూడు నాలుగు రెట్లు పెద్దది. అయినా ఆ జాతి వారు విశ్వాసం ప్రకటించలేదు. హజ్రత్ సాలిహ్ ఆ జాతి వారితో అన్నారు, “ఇది అల్లాహ్ ఒంటె. బావి నీరు ఒక రోజు ఇది త్రాగుతుంది. మరొక రోజు మీరు, మీ జంతువులు నీరు త్రాగండి.” ఒప్పందం కుదిరింది. అందులో శుభం ఉంది. కాని ఆ జాతి తలబిరుసుతనం గల జాతి. వారి హృదయాలలో ఏ మాత్రం దైవభీతి లేదు. తలబిరుసుతనం గలవారు ఒక నియమానికి కట్టుబడేవారు కాదు. అందుచేత అందరూ కలిసి ఒక దౌర్భాగ్యుణ్ణి రెచ్చగొట్టి వాడిని ఒంటెను చంపమని ప్రోత్సహించారు. వారు ఆ ఒంటెను వధించారు. ఇక వారు తాము అల్లాహ్ ఒంటెను చంపినా అల్లాహ్ తమకు ఏమీ అపకారం చేయలేదని సంబరపడ్డారు. ప్రవక్త వారిని పశ్చాత్తాపపడి దైవాన్ని క్షమాపణ వేడుకోమని చెప్పగా ఆ తలబిరుసు జనం హితబోధను పెడచెవిన పెట్టారు.

దైవశిక్ష వచ్చి అందరినీ అంతం చేసింది. సమూద్ జాతి వృత్తాంతం ఇక్కడ పేర్కొనడానికి కారణం మక్కాలో కూడ ఇటువంటి పరిస్థితులే ఉన్నాయి. ఇది మక్కా ప్రజలకు హెచ్చరిక. మీరు గనక ధిక్కారవైఖరి మానకపోతే సమూద్ జాతికి పట్టిన గతే మీకు పడుతుందనీ వార్నింగ్.

పరమ కరుణామయుడు అపార కృపాశీలుడు అయిన అల్లాహ్ పేరుతో

92. అల్ లైల్ సూరా పరిచయం

మక్కాలో అవతరించింది. 21 ఆయత్లు, ఒక రుకూ ఉన్నాయి.

సూరతుల్ లైల్, సూరతుష్షమ్మి రెండింటి శీర్షిక ఒక్కటే. సూరతుష్షమ్మిలో మానవ ఆత్మ పరిశుద్ధతలో మానవ శ్రేయం చూపబడింది. మానవ ఆత్మను అపవిత్రపర్చడంలో వారి వినాశం చూపబడింది. (అష్షమ్మి 9, 10)

ఇప్పుడు సూరతుల్లైల్లో మానవ ఆత్మను పరిశుద్ధపరచే వస్తువు లేవి? అపవిత్రపరచేవి ఏవి? మానవుణ్ణి సఫలుడు చేసేవి ఏవి? అన్నది స్పష్టం చేయబడింది. అవి

1. దైవమార్గంలో సొమ్ము ఖర్చు చేయడం. 2. దైవానికి భయపడుతూ జీవితం గడపడం. 3. సత్కార్యానికి ప్రతిఫలం నిస్సందేహంగా పుణ్యమని తలచడం. అదేవిధంగా మనిషిని విఫలుడు చేసే పనులు.

1. మంచి పనులలో ధనం ఖర్చు చేయకపోవడం అంటే పినారితనం చూపడం.

2. దైవానికి భయపడక పోవడం. అంటే దైవ అవిధేయతకు పాల్పడుతూ ఉండటం.

3. శిక్ష, బహుమానాన్ని తిరస్కరించడం, మంచి పనికి మంచి ప్రతిఫలం ఏదీ లేనప్పుడు, మంచి పని చేయాలన్న ఆసక్తి ఉండదు. ఆ విధంగా మనిషి రాత్రింబగళ్ళు కీడు చేస్తూనే ఉంటాడు.

92. అల్ లైల్

ఆయత్లు : 21

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) రాత్రి సాక్షిగా, అది క్రమ్ముకున్నప్పుడు (2) పగలు సాక్షిగా, అది ప్రకాశవంతం అయినపుడు

(3) మరియు మగ, ఆడలను పుట్టించిన ఆయన సాక్షిగా (4) నిస్సందేహంగా మీ ప్రయత్నాలు భిన్నమయినవి.

﴿ 1 رُؤُوسُهَا ﴾ ﴿ 2 مِسْرَةَ اللَّيْلِ اللَّيْلِيَّةِ ﴾ 92 ﴿ 3 أَيْمَانُهَا ﴾ 21 ﴿ 4 ﴾

بِسْمِ اللَّهِ الرَّحْمَنِ الرَّحِيمِ

﴿ 1 ﴾ وَاللَّيْلِ إِذَا يَغْشَىٰ

﴿ 2 ﴾ وَالنَّهَارِ إِذَا تَجَلَّىٰ

﴿ 3 ﴾ وَمَا خَلَقَ الذَّكَرَ وَالْأُنثَىٰ

﴿ 4 ﴾ إِنَّ سَعْيَكُمْ لَشَتَّىٰ

1 - 4 వాక్యాలు

రాత్రి పగలు వేరువేరయినట్లుగానే రెండింటిలో పెద్ద వ్యత్యాసం ఉన్నట్లే, పురుషుడు, స్త్రీ కూడా వేర్వేరుగా ఉంటారు. ఇద్దరిలో గొప్ప తేడా ఉంది.

ఇదేవిధంగా మానవుల కర్మలు కూడ వేర్వేరు. ఒకరు మంచి చేస్తుంటే మరొకరు చెడు చేస్తున్నారు. కనుక ఇద్దరి పర్యవసానమూ ఒక్కటి కాదు. మంచి పనులు చేస్తున్న మనిషి నిశ్చయంగా స్వర్గంలోకి పోతాడు. చెడు పనులు

<p>(5) ఇంకా దైవమార్గంలో ధనం ఖర్చుచేసిన వాడు, దేవుని అవిధేయతకు భయపడినవాడు</p> <p>(6) సత్కార్యానికి ప్రతిఫలాన్ని నమ్మినవాడు</p> <p>(7) అతనికి మేము సులభమార్గాన్ని సరళం చేస్తాము.</p> <p>(8) మరియు పిసినారితనం చూపినవాడు, దైవం పట్ల నిర్లక్ష్యం వహించినవాడు</p> <p>(9) ఇంకా పుణ్యానికి ప్రాప్తించే సత్ఫలితాన్ని ధిక్కరించినవాడు (అంటే పుణ్యానికి మంచి ప్రతిఫలం ఏదీ లేదు. పరలోకమూ లేదు. నరకమూ లేదు అని చెప్పినవాడు)</p> <p>(10) అతనికి మేము కఠినమార్గపు సౌకర్యం కలిగిస్తాము. (అంటే నరక మార్గంలో నడవడం అతనికి సులభం చేస్తాము) (11) ఇంకా నరకపు గోతిలో పడినప్పుడు అతని సొమ్ము అతనికి ఏమాత్రం ప్రయోజనం చేకూర్చదు. (12) మా పని అయితే సన్మార్గం చూపడమే. (13) మరియు ఇహపరాల యజమానులం మేమే. (14) కాబట్టి నేను మిమ్మల్ని భగభగా మండే అగ్ని నుండి హెచ్చరించాను.</p>	<p>﴿5﴾ فَأَمَّا مَنْ أَعْطَى وَاتَّقَىٰ</p> <p>﴿6﴾ وَصَدَّقَ بِالْحُسْنَىٰ</p> <p>﴿7﴾ فَسَنِيئِهِ لِيُبَسِّرَٰهُ</p> <p>﴿8﴾ وَأَمَّا مَنْ بَخِلَ وَاسْتَغْنَىٰ</p> <p>﴿9﴾ وَكَذَّبَ بِالْحُسْنَىٰ</p> <p>﴿10﴾ فَسَنِيئِهِ لِيُعْزِرَٰهُ</p> <p>﴿11﴾ وَمَا يُغْنِي عَنْهُ مَالُهُ إِذَا تَرَدَّىٰ</p> <p>﴿12﴾ إِنَّ عَلَيْنَا لَلْهُدَىٰ</p> <p>﴿13﴾ وَإِنَّ لَنَا لَلْآخِرَةَ وَالْأُولَىٰ</p> <p>﴿14﴾ فَأَنذَرْتُكُمْ نَارًا تَلَظَّىٰ</p>
<p>చేస్తున్నవాడు నిశ్చయంగా నరకానికి పోతాడు. అల్లాహ్ కు వ్యతిరేకంగా, ప్రవక్తకు వ్యతిరేకంగా, ధర్మానికి వ్యతిరేకంగా తయారయి, ధర్మాన్ని అంతం చేయగోరే వారు తప్పక నాశనం అవుతారు. ధర్మాన్ని స్వీకరించిన వారు, ప్రవక్తకు సహకరించిన వారు నిశ్చయంగా ఇహపరాలలో సఫలురవుతారు.</p> <p>5 - 7 వాక్యాలు</p> <p>నేను చేస్తున్న మంచి పనికి మంచి ప్రతిఫలం తప్పక లభిస్తుందని మనిషి నమ్మకం. విశ్వాసం కలిగి ఉండాలి. మంచి పనికి పర్యవసానం తప్పక మంచిదవుతుంది. ఇటువంటి మనిషి ఇహపరాలలో తప్పక సఫలుడవుతాడు. దైవప్రవక్త (స) సెలవిచ్చారు : ప్రతి రోజు ఉదయం ఇద్దరు దూతలు దిగివస్తారు. ఒక దూత ఇలా ప్రార్థిస్తాడు, “అల్లాహ్! నీవు దాత మరియు ధనం ఖర్చుచేసే వాని సంపదలో వృద్ధిని కలిగించు.” రెండవ దూత ఇలా ప్రార్థిస్తాడు, “ఇవ్వని వాడయిన పిసినారి, లోభి సంపదను తగ్గించి వేయి. అతణ్ణి నాశనం చెయ్యి.” (సహీహ్ బుఖారీ - హ.నెం.1351)</p> <p>8 - 10 వాక్యాలు</p> <p>మనిషికి పరలోకంపై నమ్మకం లేనపుడు అతను శిక్షాబహుమానాలను త్రోసిపుచ్చినపుడు అతనికి పాపాలు చేయడమూ సులభమే, నరక మార్గాన నడవడమూ సులభమే.</p>	

<p>(15) పరమ దౌర్భాగ్యుడే నరకంలో పోతాడు.</p> <p>(16) వాడు ధిక్కరించి, మొహం త్రిప్పుకున్నవాడు</p> <p>(17) ఇక దైవభీతిపరుడు, పాపపుణ్యాల విచక్షణ పాటించేవాడు మాత్రమే నరకం నుండి కాపాడబడతాడు. (18) పవిత్రతను పొందడానికి తన సొమ్మును ఇచ్చేవాడు (19) అతనిపై ఒకరి ఉపకారం ఉన్న కారణంగా ప్రత్యుపకారం తీర్చుకోవడానికి ఇవ్వడు. (20) అందుకోసం కాకుండా తన ప్రభువు అనుగ్రహం పొందటానికి ఇస్తాడు. (21) నిశ్చయంగా ఆయన (అల్లాహ్) కూడా సంతసిస్తాడు.</p>	<p>﴿15﴾ لَا يَصْلَاهَا إِلَّا الْأَشْقَىٰ</p> <p>﴿16﴾ الَّذِي كَذَّبَ وَتَوَلَّىٰ</p> <p>﴿17﴾ وَسَيُجَنَّبُهَا الْأَتْقَىٰ</p> <p>﴿18﴾ الَّذِي يُؤْتِي مَالَهُ يَتَزَكَّىٰ</p> <p>﴿19﴾ وَمَا لِأَحَدٍ عِنْدَهُ مِنْ نِعْمَةٍ تُجْزَىٰ</p> <p>﴿20﴾ إِلَّا ابْتِغَاءَ وَجْهِ رَبِّهِ الْأَعْلَىٰ</p> <p>﴿21﴾ وَلَسَوْفَ يَرْضَىٰ</p>
<p>11 - 14 వాక్యాలు</p> <p>అల్లాహ్ ఈ ఆయత్లలో మక్కావారిని హెచ్చరిస్తున్నాడు. సన్మార్గం చూపడమే నా పని. మార్గంపై నడవడమూ, నడవకపోవడమూ మీ ఇష్టం. సన్మార్గంపై నడిస్తే సఫలురవుతారు. సన్మార్గాన్ని విడిచిపెట్టినట్లయితే పరాజితులు, విఫలురు అవుతారు.</p> <p>15 - 21 వాక్యాలు</p> <p>దైవప్రవక్త (స) సెలవిచ్చారు. నరకంలో షఖీ అయిన వాడే ప్రవేశిస్తాడు. సహబాక్రామ్ (రజి) అంటున్నారు. ప్రవక్తా! షఖీ అయినవాడు ఎవరు? అని. ఆయన (స) సెలవిచ్చారు, “ఆయన (స) ఆజ్ఞను స్వీకరించనివాడు, దైవ అవిధేయతకు పాల్పడేవాడు.” (మన్నద్ అహ్మద్)</p> <p>దైవప్రవక్త (స) సెలవిచ్చారు : “నా ఉమ్మత్ (అనుచర సమాజం) యావత్తూ స్వర్గంలో ప్రవేశిస్తారు. నన్ను వ్యతిరేకించిన వారు తప్ప. సహబా (రజి) అడిగారు, దైవప్రవక్తా! మిమ్మల్ని ఎవరు వ్యతిరేకిస్తారు? మీ ఉమ్మత్ అయిన వ్యక్తి మిమ్మల్ని ఎలా వ్యతిరేకిస్తాడు? అందుకు దైవప్రవక్త (స) జవాబిచ్చారు, “నాకు విధేయుడయిన వాడు, నా ఆజ్ఞను పాటించిన వాడు స్వర్గంలో ప్రవేశిస్తాడు. నాకు అవిధేయుడు, నా ఆజ్ఞను పాటించని వాడు నన్ను వ్యతిరేకించిన వాడవుతాడు.” (సహీహ్ బుఖారీ - హ.నెం.6737)</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

93. అజ్ జుహా సూరా పరిచయం

మక్కాలో అవతరించింది. ఇందులో 11 ఆయత్లు, ఒక రుకూ ఉన్నాయి.

ఈ సూరా అవతరించే సమయంలో దైవప్రవక్త (స) తిరస్కారులచే హింసా దౌర్జన్యాలను, కఠిన పరీక్షలను ఎదుర్కొంటున్నారు. విజయం పొందే సూచనలు ఏవీ కానరావడం లేదు. అటువంటి పరిస్థితులలో అల్లాహ్ సూరతుజ్జుహాను అవతరింపజేశాడు. ఇందులో దైవప్రవక్త (స)ను ఓదార్చడం జరిగింది. దైవప్రవక్త! రాత్రి తర్వాత పగలు వచ్చినట్లే కష్టాల తర్వాత సుఖం లభిస్తుంది. రాత్రి కొద్దికాలం ఉంటుంది. ఆ తర్వాత పగలు తప్పక వస్తుంది. అదేవిధంగా జీవితంలో కష్టాలు కూడా కొన్ని దినాల వరకే. ఆ తరువాత విజయవంతమైన కాలం తప్పక రాగలదు.

93. అజ్ జుహా

ఆయత్లు : 11

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) ఉజ్వలమయిన పగలు సాక్షి!
- (2) మరియు రాత్రి సమయంలోని చీకటి సాక్షిగా అది వ్యాపించినప్పుడు
- (3) ఓ ముహమ్మద్! (స) నీ ప్రభువు నిన్ను విడిచి పెట్టనూ లేదు. నీ పట్ల అయిష్టపడటమూ లేదు.
- (4) నిశ్చయంగా నీకు తర్వాతి కాలం పూర్వకాలం కన్నా ఉత్తమంగా ఉంటుంది.
- (5) అతి త్వరలో నీ ప్రభువు నీకు పరమానందం కలిగేవిధంగా అనుగ్రహిస్తాడు.
- (6) ఆయన నిన్ను అనాథగా చూసి తోడ్పడలేదా? (నిశ్చయంగా ఆశ్రయం కల్పించాడు)
- (7) నీవు సత్యాన్వేషణలో విచారంగా ఉండటం చూసి సన్మార్గం చూపాడు. (వహీని అవతరింపజేసి)
- (8) నిన్ను పేదరికంలో చూసి ధనవంతుణ్ణి చేశాడు.
- (9) కాబట్టి నీవు అనాథపై కారిన్యం చూపకు.

11 آيَاتُهَا 93 سُورَةُ الضُّحَىٰ مَكِّيَّةٌ 1 رُكُوعُهَا 1

بِسْمِ اللَّهِ الرَّحْمَنِ الرَّحِيمِ

﴿1﴾ وَالضُّحَىٰ

﴿2﴾ وَاللَّيْلِ إِذَا سَجَىٰ

﴿3﴾ مَا وَدَّعَكَ رَبُّكَ وَمَا قَلَىٰ

﴿4﴾ وَلَلْآخِرَةُ خَيْرٌ لَّكَ مِنَ الْأُولَىٰ

﴿5﴾ وَلَسَوْفَ يُعْطِيكَ رَبُّكَ فَتَرْضَىٰ

﴿6﴾ أَلَمْ يَجِدْكَ يَتِيمًا فَآوَىٰ

﴿7﴾ وَوَجَدَكَ ضَالًّا فَهَدَىٰ

﴿8﴾ وَوَجَدَكَ عَائِلًا فَأَغْنَىٰ

﴿9﴾ فَأَمَّا الْيَتِيمَ فَلَا تَقْهَرْ

<p>(10) అడిగే (యాచించే) వానిని కసురుకోవద్దు. (11) నీ ప్రభువు వరాలను చాటుతూ వుండు.</p>	<p>﴿10﴾ وَأَمَّا السَّائِلَ فَلَا تَنْهَوْهُ ﴿11﴾ وَأَمَّا بِنِعْمَةِ رَبِّكَ فَحَدِّثْ</p>
<p>1 - 11 వాక్యాలు</p> <p>ఈ ఆయత్లలో అల్లాహ్, ప్రవక్తకు ఉపశమనం కలిగిస్తూ అంటున్నాడు, ఓ ముహమ్మద్ (స)! మేము నిన్ను విడిచిపెట్టామన్న నీ పట్ల అయిష్టపడ్డామన్న కలత ఎందుకు కలిగింది? మేము నీపై నిరంతరం మెహర్బానీ చేస్తూ వచ్చాము. నీవు అనాధగా ఉన్నప్పుడు నీ పోషణకు చక్కని ఏర్పాట్లు చేశాము. నీకు ధర్మం, విశ్వాసం తెలియకపోయినప్పుడు వహీ ద్వారా విశ్వాస మార్గాన్ని చూపాము. నీవు పేదవాడిగా ఉంటే నిన్ను ధనవంతుణ్ణి చేశాము. నీవు మా అనుగ్రహ పూరిత దృష్టిలో ఉన్నావని మాకు ఆపుడవని, ఫ్రీయమయిన వాడవని భవిష్యత్తులో కూడ మా దయ, కారుణ్యం నీపై కురుస్తూ ఉండగలదు అని ఈ మాటల ద్వారా తెలుస్తోంది. నీవు ఎంతమాత్రం విచారపడవద్దు. కష్టాలు కొద్దికాలం వరకే, అవి అతి త్వరగా దూరం కాగలవు.</p> <p>చివరలో నీపై వ్యవహారణగా మంచిగా జరుగుతున్నట్లుగానే నీవు కూడ మా దాసుల పట్ల, ప్రత్యేకించి అనాధలు, నిరుపేదల పట్ల సద్వివహారణ చెయ్యి.</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

94. అలమ్ నప్రహ్ సూరా పరిచయం

మక్కాలో అవతరించింది. ఇందులో 8 ఆయత్లు, ఒక రుకూ ఉన్నాయి.

దైవప్రవక్తకు అడ్డంకులూ, అవాంతరాలేగాని, పరిస్థితి చక్కబడటం గాని, విజయం లభించే అవకాశాలు గాని కనుచూపు మేరలో కనబడని పరిస్థితులలో ఈ సూరా అవతరించింది. దైవప్రవక్త (స) కడు విచారంలో ఉండగా అల్లాహ్ ఈ సూరాలో విజయం లభించనున్నదన్న శుభవార్తను, విజయ సూచనలను అందిస్తున్నాడు.

94. అలమ్ నప్రహ్

ఆయత్లు : 8

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఓ ముహమ్మద్! మేము నీ హృదయ కుహరాన్ని తెరువలేదా? (తప్పకుండా తెరిచాము) (2) మరియు నీపై నుండి భారాన్ని దింపివేయలేదా? (3) అది నీ వీపును విరిచింది. (4) నీ ప్రస్తుతిని ఉన్నతం చేశాము. (5) అవును, నిశ్చయంగా కష్టం తర్వాత సౌలభ్యం కూడా ఉంది. (6) నిశ్చయంగా కష్టం తర్వాత సౌలభ్యం ఉంది. (7) కనుక నీవు పని చేశాక తీరిక దొరికినప్పుడు (8) ఆరాధనలో నిమగ్నుడవు అయిపో, నీ ప్రభువు వైపు సావధానుడవు అవ్వు.

سُورَةُ الشُّعْرِ مَكِّيَّةٌ 94 رُكُوعًا 8 آيَاتًا

بِسْمِ اللَّهِ الرَّحْمَنِ الرَّحِيمِ

أَلَمْ نَشْرَحْ لَكَ صَدْرَكَ ﴿١﴾ وَوَضَعْنَا عَنَّا
وِزْرَكَ ﴿٢﴾ الَّا ذِي أَنْقَضَ ظَهْرَكَ ﴿٣﴾ وَرَفَعْنَا
لَكَ ذِكْرَكَ ﴿٤﴾ فَإِنَّ مَعَ الْعُسْرِ يُسْرًا ﴿٥﴾ إِنَّ
مَعَ الْعُسْرِ يُسْرًا ﴿٦﴾ فَإِذَا فَرَغْتَ فَانصَبْ ﴿٧﴾
وَإِلَىٰ رَبِّكَ فَارْغَبْ ﴿٨﴾

1 - 8 వాక్యాలు

హజ్రత్ ముహమ్మద్ (స) ప్రవక్త కాక పూర్వం మక్కాలో తన కుటుంబంలో గొప్ప గౌరవం ఉండేది. అందరూ ఆయన్ని సాదిఖ్ (సత్యవంతుడు) అనీ, అమీన్ (అమానతుదారు) అనీ బిరుదులతో గుర్తింపునిచ్చారు. ఆయన (స) ప్రవక్తగా ప్రకటించుకున్న తర్వాత, ఖుర్ఆన్‌ను దైవవాణిగా పేర్కొన సాగినప్పుడు అందరూ ఆయనకు శత్రువులయ్యారు. ఆయన్ని కలుసుకోవడానికే సిద్ధంగా లేరు. ఆయన మాట వినడానికి సిద్ధంగా లేరు. అందరూ ఆయన్ని అయిష్టపడేవారు. అందరూ ఆయనకు ప్రాణ శత్రువులయ్యారు. ఇటువంటి పరిస్థితులలో దైవప్రవక్త (స) తీవ్ర ఇబ్బందికి లోనయ్యారు. అల్లాహ్ ఆయనకు స్థయిర్యం కలిగించాడు. “మీరు వ్యాకులపడవద్దు, అతి త్వరలోనే పరిస్థితులు మీకు అనుకూలంగా మారిపోగలవు. విజయం మీ పాదాక్రాంతమవుతుంది. జయం, సహాయం మీ వెంట ఉంటాయి. కష్టాల ఈ యుగం బహుదీర్ఘమయినది కాదు. పైగా కష్టంతోపాటే సఫలతతో కూడిన కాలం కూడ వస్తుంది” అని అల్లాహ్ వాగ్దానం చేస్తున్నాడు.

చివరలో అల్లాహ్ చెబుతున్నాడు. “ఓ ముహమ్మద్ (స)! కష్టాల నెదుర్కొనడానికి శక్తి కావాలి. ఆ శక్తి ఆరాధన వల్ల లభిస్తుంది. మీరు పనులు పూర్తిచేసుకుని తీరిక అయినప్పుడల్లా అల్లాహ్ ఆరాధనలో నిమగ్నులు అయిపోండి. అన్ని విషయాల నుండి నిరపేక్షులయిపోయి మీ ప్రభువుపై మనసు లగ్నం చేసి, మీ ప్రభువు వైపు మరలండి.”

పరమ కరుణామయుడు అపార కృపాశీలుడు అయిన అల్లాహ్ పేరుతో

95. అత్ తీన్ సూరా పరిచయం

మక్కాలో అవతరించింది. ఇందులో 8 ఆయత్లు, ఒక రుకూ ఉన్నాయి.

ఈ సూరాలో వివరించబడిన విషయం, శిక్షా బహుమానాలు లభించడం సత్యం. ఎటువంటి కర్మ చేస్తే అటువంటి ప్రతిఫలాన్నే పొందవచ్చు. సదాచరణ చేసిన వారికి ఇహలోకంలోనూ, పరలోకంలోనూ సాఫల్యం ఉంది. విద్యారంగంలో ఇతరుల కన్నా ముందు ఉన్న జాతిలాగా, ఐక్యతారంగంలో ఇతరుల కన్నా అగ్రగామి అయిన జాతిలాగా, ఆచరణ, నైతికతా రంగంలో ఇతరులను మించిపోయిన జాతి ఇహపరాలలో తప్పక సాఫల్యం పొందుతుంది. ఇంకా దుష్కార్యాలు చేసిన జాతి ఇహపరాలలో అందుకు శిక్ష అనుభవిస్తుంది. అజ్ఞానం, ఆచరణా శూన్యత, విభేదాలు, దుర్నీతి గలదయితే ఆ జాతి తప్పక నాశనమవుతుంది. అభివృద్ధి, సాఫల్యాల మార్గం, విశ్వాసం, ఆచరణల మార్గం కఠిన శ్రమతో కూడిన మార్గం. త్యాగాల మార్గం. ఏ మనిషి ఏ జాతి అందుకోసం ధైర్యంగా నడుం బిగిస్తే అల్లాహ్ తన కారుణ్యంతో సౌలభ్యం కలిగిస్తాడు. ఆ జాతి చూస్తుండగానే కొన్ని సంవత్సరాలలో అభివృద్ధి, సాఫల్యాల గమ్యాన్ని చేరుకుంటుంది. ఇంకా విశ్వాసం, ఆచరణల మార్గాన్ని విడిచిపెట్టిన జాతి, కఠిన శ్రమతో కూడిన మార్గాన్ని విడిచిపెట్టిన జాతికి వినాశకర మార్గం సులభమవుతుంది. విశ్వాసం, సదాచరణల మార్గాన్ని విడిచిపెట్టినందువల్ల కొన్ని సంవత్సరాలలోనే సర్వనాశనం అయిపోతుంది. నేడు మన జాతిలో కోట్లాది అజ్ఞానులు ఉన్నారు. అందుకు జాతికి శిక్ష లభిస్తోంది. ఈనాడు మనలో విభేదాలు చాలా ఉన్నాయి. జాతికి అందుకోసం కూడ శిక్ష లభిస్తోంది. ఈనాడు మనలో ఆచరణా రాహిత్యం కూడా అమితంగా ఉంది. ఆఖరికి ఫర్ష్ కూడ నియమం తప్పక చేయడం లేదు. మనకు దాని శిక్ష కూడా లభిస్తోంది. నేడు మనలో నైతికత కూడ బాగా కొరవడింది. అందుకు నష్టాన్ని కూడ మనం అనుభవిస్తున్నాం. కనుక శిక్షా బహుమానాలు లభించడం సత్యం అని నిరూపించబడింది.

95. అత్ తీన్

ఆయత్లు : 8

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) అంజీర్ (అత్తి), జైతున్ సాక్షిగా (2) సీనా పర్వతం సాక్షిగా (3) ఇంకా ఈ ప్రశాంత నగరం (మక్కా) సాక్షిగా (4) మేము మానవుణ్ణి ఉత్తమ రూపంలో పుట్టించాము. రూపురేఖల పరంగానూ, బుద్ధిజ్ఞానాల పరంగానూ (5) తిరిగి అతణ్ణి నీచాతి నీచుడుగా మార్చివేశాము. అతడి బద్ధకం, అలసత్వం ఆచరణా రాహిత్యం వలన పరాభవం పాలు చేశాము.

﴿ 1 ﴾ ﴿ 95 ﴾ ﴿ 8 ﴾

بِسْمِ اللَّهِ الرَّحْمَنِ الرَّحِيمِ

﴿ 1 ﴾ وَالَّتَيْنِ وَالزَّيْتُونَ

﴿ 2 ﴾ وَطُورِ سَيْنِينَ

﴿ 3 ﴾ وَهَذَا الْبَلَدِ الْأَمِينِ

﴿ 4 ﴾ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ

﴿ 5 ﴾ ثُمَّ رَدَدْنَاهُ أَسْفَلَ سَفَلِينَ

<p>(6) కాని విశ్వసించినవారు, సదాచరణ చేసిన వారికోసం ఎన్నటికీ తరగని పుణ్యం, ప్రతిఫలం ఉన్నాయి. (7) కనుక (ఓ ప్రవక్తా!) ఇక మీదట ఎవరు నిన్ను శిక్షా బహుమానాల విషయంలో ధిక్కరించగలరు? (8) ఏమిటి, అల్లాహ్ పాలకులందరి కన్నా ఉత్తమ పాలకుడు కాదా? (నిస్సందేహంగా అల్లాహ్ అందరు పాలకులకన్నా ఉత్తమ పాలకుడు, న్యాయం చేసే పాలకుడు)</p>	<p>إِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرٌ مَّمْنُونٍ ﴿٦﴾ فَمَا يَكْفُرُكَ بَعْدَ الْإِيمَانِ ﴿٧﴾ أَلَيْسَ اللَّهُ بِأَحْكَمَ الْحَكِيمِينَ ﴿٨﴾</p>
<p>1 - 8 వాక్యాలు</p> <p>శిక్షా బహుమానాల విషయం పూర్తిగా పక్కా వ్యవహారం అని ఈ సూరాలో తెలుపబడుతోంది. ఎవరు ఎటువంటి కర్మలు చేస్తే అటువంటి ఫలితాన్నే పొందగలరు. వేప విత్తనాన్ని నాటి, అందులో నుంచి మామిడి చెట్టు మొలుస్తుందని భావిస్తే అతడి అభిప్రాయం శుద్ధ తప్పు. ఇదేవిధంగా దురాచరణ చేసి ఎవరైనా స్వర్గానికి పోతామని ఆలోచిస్తే అతడి ఈ ఆలోచన శుద్ధ తప్పు. ఈ సూరాలో శిక్షాబహుమానాలు తప్పక లభిస్తాయనడానికి నాలుగు రుజువులు ఇవ్వబడ్డాయి.</p> <p>1. మొదటి రుజువు అంజీర్ (అత్తి) పండుది. అది జూదీ కొండ ప్రాంతం. అక్కడ అత్తిచెట్లు విస్తారంగా వున్నాయి. ఈ ప్రాంతంలోనే హజ్రత్ నూహ్ (అ) నావ ఆగింది. ఈ ప్రాంతం హజ్రత్ నూహ్ (అ) జాతికి ఇవ్వబడిన శిక్షాబహుమానాలను గుర్తుకు తెస్తుంది. విశ్వసించిన వారు, సదాచరణ చేసినవారు శిక్ష నుండి తప్పించుకున్నారు. విశ్వసించినవారు, దుష్కర్మలు చేస్తూ ఉండిన వారు శిక్ష ద్వారా నాశనమయ్యారు. చివరికి ప్రవక్త భార్యపై, కుమారునిపై కూడా శిక్ష వచ్చి పడింది. ఇదేవిధంగా ఆదం, హవ్వాల వలన తప్పు జరిగినప్పుడు ఇద్దరూ దిగంబరులయ్యారు. అప్పుడు అత్తి చెట్ల ఆకులతో తమ మర్మాంగాలను కప్పుకున్నారు. అత్తిచెట్లు, వాటి ఆకులు ప్రపంచంలో ఇంకా ఉన్నాయి. అవి శిక్షాబహుమానాల వ్యవహారం తప్పక జరుగుతుందన్న సంఘటనలను గుర్తుకు తెస్తాయి. కాబట్టి సదాచరణ చెయ్యండి. తద్వారా స్వర్గానికి అర్హులు కాగలరు.</p> <p>శిక్షాబహుమానాలను రుజువుచేసే రెండవ రుజువు వస్తువు జైతూన్. ఈ ప్రాంతంలో జైతూన్ చెట్లు ఎక్కువగా ఉన్నాయి. అంటే బైతుల్ మఖ్షీన్. ఇక్కడ ఈసా (అ) జన్మించారు. అక్కడ ఆయన ఆరాధన చేసేవారు. హితబోధ చేసేవారు. ఆ రోజులలో యూదులు ఉత్తమ అనుచర సమాజం. ఈసా (అ) కూడ యూద వంశంలోనే పుట్టారు. అల్లాహ్ యూదులను ధార్మిక నాయత్వం నుండి తప్పించి మరొక జాతికి నాయకత్వం అప్పగించదలచినట్లు తెలిసినప్పుడు, అల్లాహ్ ను యూదులను నాయకత్వం నుండి తప్పించవద్దని దుఆ చేశారు. అదే సమయంలో యూదులు ఈసా (అ)ను హత్య చేయడానికి వస్తూ ఉన్నారు. అల్లాహ్ ఈసా (అ)ను సజీవంగా ఆకాశంలోకి ఎత్తుకున్నాడు. అల్లాహ్ ఈసా (అ) దుఆను అంగీకరించలేదు. యూదులు విశ్వాసం కోల్పోయారు. పరమ దుర్మార్గులు అయ్యారు. ఇటువంటి స్థితిలో వారికి నాయకత్వం ఇవ్వబడదు. కనుక అల్లాహ్ ముసల్మానులను ఉత్తమ సమాజంగా చేశాడు. ఇక ముస్లింలే ధార్మిక నాయకులు, ప్రతినిధులు.</p> <p>శిక్షా బహుమానాలను రుజువు చేసే మూడవ రుజువు సీనాయి పర్వతం. అంటే తూర్ కొండ. ఇక్కడే హజ్రత్ మూసా (అ)కు ప్రవక్త పదవి లభించింది. ఈ ప్రదేశం ఇప్పటికీ ఉనికిలో ఉంది. ఇక్కడ మూసా (అ)కు ప్రవక్త పదవి లభించిందని రుజువు చేస్తోంది. ఆయన ఫిరోన్ మరియు అతడి జాతిని విశ్వాసం, సదాచరణల వైపు</p>	

ఆహ్వానించారు. ఫిరోన్, అతడి జాతి దాన్ని తిరస్కరించారు. ధిక్కరించారు. హింసా దౌర్జన్యాలకు పాల్పడ్డారు. అందువలన దైవశిక్ష అవతరించింది. ఫిరోన్‌ను అతడి జాతితో సహా, అల్లాహ్ సముద్రంలో ముంచివేశాడు.

శిక్షా బహుమానాలను రుజువు చేసే నాలుగో సాక్ష్యం, మక్కా నగరం. మక్కా నగరం ప్రస్తుతం ఉనికీలో ఉంది. శిక్షా బహుమానాల వ్యవహారం మిక్కిలి సత్యమైనదని ఈ నగరం సాక్ష్యమిస్తోంది. ఒకానొకప్పుడు అబ్రహాం రాజు దుర్బుద్ధితో కాబా కట్టడాన్ని నేలకూల్చాలని, అక్కడి పౌరులపై హింసా దౌర్జన్యాలు చేయాలని 60 వేల మంది సైన్యంతో వచ్చాడు. అల్లాహ్ అబాబీల్ (పక్షులు) ద్వారా వారిపై కంకరరాళ్ళు విసిరాడు. దానితో సైన్యం మొత్తం హతమయిపోయారు. అందరూ దైవశిక్షకు గురిఅయ్యారు. ఏ దేశానికైనా మంచి బాదుషా, మంచి పాలకుడు అయినవాడు, మంచి వారికి బహుమానం ఇస్తాడు. నేరస్తులు, గుండాలు, హంతకులకు శిక్ష విధిస్తాడు. అల్లాహ్ అందరికన్నా మంచి బాదుషా. ఆయన దగ్గర న్యాయం ఉంది. ఆయన మంచివారికోసం స్వర్గం నిర్మించాడు. చెడ్డవారికోసం నరకం నిర్మించాడు. ఈ సాక్ష్యాలు వివరణల తర్వాత శిక్షా బహుమానాలను ఎవరు తిరస్కరించగలరు? అంటే శిక్షా బహుమానాలను తిరస్కరించేవారు బుద్ధిలేని వారు. పిచ్చివాళ్ళు మాత్రమే కాగలరు.

<p style="text-align: center;">96. అల్ అలఖ్</p> <p>ఆయత్లు : 19 అవతరణ : మక్కాలో</p> <p style="text-align: center;">పరమ కరుణామయుడు అపార కృపాశీలుడు అయిన అల్లాహ్ పేరుతో</p> <p>(1) ఓ ముహమ్మద్! నిన్ను పుట్టించిన నీ ప్రభువు పేరుతో పఠించు. (2) పేరుకుపోయిన రక్తపు ముద్దతో ఆయన మనిషిని పుట్టించాడు. (3) చదువు నీ ప్రభువు గొప్పగా కరుణించేవాడు.</p> <p>(4) ఆయన కలము ద్వారా జ్ఞానాన్ని నేర్పాడు.</p> <p>(5) మనుష్యునికి అతడు ఎరుగని విషయాలను నేర్పించాడు.</p>	<p style="text-align: center;">19 آيَاتُهَا 96 سُورَةُ الْعَلَقِ مَكِّيَّةٌ 1 رُكُوعُهَا</p> <p style="text-align: center;"><u>بِسْمِ اللَّهِ الرَّحْمَنِ الرَّحِيمِ</u></p> <p style="text-align: center;">﴿1﴾ اقْرَأْ بِاسْمِ رَبِّكَ الَّذِي خَلَقَ</p> <p style="text-align: center;">﴿2﴾ خَلَقَ الْإِنْسَانَ مِنْ عَلَقٍ</p> <p style="text-align: center;">﴿3﴾ اقْرَأْ وَرَبُّكَ الْأَكْرَمُ</p> <p style="text-align: center;">﴿4﴾ الَّذِي عَلَّمَ بِالْقَلَمِ</p> <p style="text-align: center;">﴿5﴾ عَلَّمَ الْإِنْسَانَ مَا لَمْ يَعْلَمْ</p>
<p>1 - 5 వాక్యాలు</p> <p>హజ్రత్ ఆయిషా (ర) తెలియజేస్తున్నారు. దైవప్రవక్త (స)కు నిజమయ్యే మంచి స్వప్నాల రూపంలో వహీ (దైవసందేశం) రావడం ప్రారంభమయింది. ఆయన కలలో చూసింది నిజమయి తీరేది. తరువాత ఆయన ఒంటరితనాన్ని ఇష్టపడసాగారు. కొన్ని రోజుల పాటు హిరా కొండగుహలో ఉండిపోయి ఆరాధనలో లీనమయ్యేవారు. ఆయన భోజన పానీయాలు ఇంటి నుండి తీసుకువెళ్ళి అక్కడ కొన్ని రోజులు గడిపి, తిరిగి హజ్రత్ ఖదీజా (రజి) దగ్గరకు వచ్చేవారు. ఆమె తిరిగి కొన్ని రోజుల కోసం భోజన సామగ్రి ఇచ్చేవారు. ఆయన (స) మరల హిరా కొండ గుహకు వెళ్ళేవారు.</p> <p>ఒకరోజు ఆయన (స) హిరా కొండ గుహలో ఉండగా అకస్మాత్తుగా ఆయనపై వహీ అవతరించింది. దైవదూత హజ్రత్ జిబ్రయీల్ (అ) వచ్చి ఆయనతో “ఓ ముహమ్మద్ (స)! చదవండి.” ఆయన (స) బదులిచ్చారు, “నేను చదువుకున్న వాణ్ని కాదు.” అప్పుడు హజ్రత్ జిబ్రయీల్ హజ్రత్ ముహమ్మద్ (స)ను తన గుండెలకేసి గట్టిగా అదుముకున్నారు. ఈ విధంగా ఆ దూత మూడుసార్లు తన గుండెలకేసి గట్టిగా అదుముకున్నారు. నాలుగోసారి అన్నారు, “ఇఖ్ రా బిస్మికల్లజీ ఖలఖ్. ఖలఖల్ ఇన్నాన మిన్ అలఖ్. ఇఖ్ రా వరబ్బుకల్ అక్రమ్. అల్లజీ అల్లమ్ బిల్ ఖలమ్. అల్లమ్ అల్ ఇన్నాన మాలమ్ యాలమ్.”</p> <p>హజ్రత్ ఆయిషా (రజి) సెలవిస్తున్నారు. ఈ సంఘటన తర్వాత గడగడ వణుకుతూ, కంపించిపోతూ అక్కడ నుండి మరలారు. హజ్రత్ ఖదీజా వద్దకు చేరి, “నాకు కంబళి కప్పు, నాకు కంబళి కప్పు” అన్నారు. ఆయనపై కంబళి కప్పబడింది. కొంతసేపటికి భయం తగ్గాక అన్నారు, “ఖదీజా (రజి) నాకేమయింది. నేనీ సంఘటన చూశాను. నాకు ప్రాణభయం కలుగుతోంది.” ఖదీజా (రజి) ఆ సంఘటన అంతా విని చెప్పారు, “ఓ ముహమ్మద్ (స)! మిమ్మల్ని అల్లాహ్ ఎంతమాత్రం అవమానపర్చడు. మీరు బంధువుల పట్ల మంచిగా వ్యవహరిస్తున్నారు. సత్యం పలుకుతున్నారు. పేదలకు సహాయం చేస్తున్నారు. అతిథులను ఆదరిస్తున్నారు. సత్యాన్ని బలపరుస్తున్నారు. సత్యానికి తోడ్పడుతున్నారు.”</p>	

<p>(6) కాని, మానవుడు పొగరెక్కి ప్రవర్తిస్తున్నాడు. (7) తనను తాను ధనికుడిగా చూసుకొని</p>	<p>﴿6﴾ كَلَّا إِنَّ الْإِنْسَانَ لِرَبِّهِ لَكَنَّاظٍ ﴿7﴾ إِنَّ رَأْسَ الْإِنْسَانِ لَكَنَّاظٍ</p>
<p>తరువాత ఖదీజా (రజి) ఆయన (స)ను వెంటబెట్టుకుని వర్ఖా బిన్ నౌఫిల్ వద్దకు వెళ్ళారు. అతడు ఆమెకు బాబాయి కుమారుడు. క్రైస్తవుడు, విద్వాంసుడు. అరబీ, హెబ్రూ భాషలలో ఇంజీల్ వ్రాసేవాడు. కడు వృద్ధులు, కంటిచూపు కోల్పోయారు. హజ్రత్ ఖదీజా (రజి) ఆయనతో, సోదరా! కాస్త మీ దౌహిత్రుని (మనుమడు) గాధ వినండి అన్నారు. హజ్రత్ వర్ఖా, హజ్రత్ ముహమ్మద్ (స)తో, “మీరు చూసిందంతా వివరించండి” అన్నారు. హజ్రత్ ముహమ్మద్ (స) తాను చూసిందంతా వివరించారు. హజ్రత్ వర్ఖా అన్నారు, “ఈ దూతయే హజ్రత్ మూసా (అ) వద్దకు వచ్చాడు. మీరు దేవుని ప్రవక్త. నేను మీ ప్రవక్త పదవీకాలంలో యువకుడిగా బలం కలవాడ్నిగా ఉండి ఉంటే బాగుండేది. మీ జాతి వారు మిమ్మల్ని దేశం నుండి వెళ్ళగొట్టేస్తారు. అప్పటి వరకూ నేను బ్రతికి ఉంటే బాగుంటుంది.” దైవప్రవక్త (స) అన్నారు, “ఏమిటి, వీళ్ళు నన్ను దేశం నుండి వెళ్ళగొట్టారా?” వరఖా జవాబిచ్చారు, “జాతి ప్రతి ప్రవక్తతోనూ శత్రుత్వం వహించింది. ఆ కాలంలో నేను గనక ఉండి ఉంటే మీకు సంపూర్ణ సహకారం అందిస్తాను” కాని త్వరలోనే వరఖా పరమపదించారు. (సహీహ్ బుఖారీ - హ.నెం.3)</p> <p>ఈ హదీసు ద్వారా తెలిసే విషయం, హజ్రత్ జిబ్రయీల్ ముందుగా దైవప్రవక్తతో అన్నది, “ఇఖ్బరా” అని. ఇఖ్బరా అంటే ‘చదువు’ అని మొట్టమొదటగా చదివే విషయం చెప్పారు. మొట్టమొదట అవతరించిన వహీ చదవడం వ్రాయడానికి సంబంధించినది. కాని మనం చదవడం, వ్రాయడంలో అందరికన్నా వెనుకబడి ఉన్నాం. దైవప్రవక్త (స) సెలవిచ్చారు, “అల్లాహ్ మొట్టమొదట కలాన్ని సృష్టించాడు. దానితో అన్నాడు, ‘వ్రాయి’. కలం అడిగింది. “ఏమి వ్రాయను?” అని. ప్రభువు అన్నాడు, “ఉవన్యాసం వ్రాయి. ఖియామత్ (అంతిమదినం) వరకూ జరగనున్నదంతా వ్రాయి.”</p> <p>దైవప్రవక్త (స) సెలవిచ్చారు, “విద్యనార్జించడం ప్రతి ముస్లింపై విధిగా ఉన్నది. (ఇబ్దుమాజా - హ.నెం. 224)</p> <p>ఫర్ష్ అంటే విధిగా చేయవలసిన పని. నమాజ్ చేయడం వలె. అంటే నమాజ్ చదవడం అవసరం. నమాజ్ చేయనివాడు తప్పు చేసినట్లే. అతడు ఫర్ష్ను విడిచిపెట్టాడు. అదేవిధంగా ప్రతి ముస్లింపై విద్యార్జన ఫర్ష్గా ఉంది. విద్యార్జన చేయని ముస్లిం నేరస్తుడు - అతడు ఫర్ష్ను విడిచిపెట్టాడు గనుక. ఈనాడు కోట్లాదిగా ముస్లింలు అజ్ఞానులుగా ఉన్నారు. వారికి ధార్మిక విద్యగానీ ప్రాపంచిక విద్యగానీ ఏదీ రాదు. విద్య లేకుంటే ఏ జాతీ అభివృద్ధి చెందజాలదు. విద్య లేకుండా ఏ జాతీ సాఫల్యం చెందజాలదు. జీవితం కోసం భోజనం నీరు ఎలా అవసరమో సాఫల్యం కోసం, అభివృద్ధికోసం విద్య కూడా అంతే అవసరం. జాతి పెద్దలకు, సంఘ నాయకులకు మస్జిద్ ముతవల్లీలకు, చదువుకున్న ప్రతివారూ విద్యార్జన విధి అనీ, జాతిని విద్యార్జన వైపు పురిగొల్పాలి. ఈ విషయంలో ప్రయత్నించడం అవసరం. ఈ దిశగా అందరూ ఆలోచించవలసిన విషయం ఇది. ఈ విధంగా ప్రతి వాడలో, మస్జిద్లో బైతుల్మాల్ (కోశాగారం) ఏర్పాటు చేసి విధవలు, అనాథలు, పేదలకు సహాయంతో పాటు అక్కడి పేదలకు విద్యాసౌకర్యం కలిగించాలి. వాడలోని ఏ ముస్లిం బాలుడు లేక బాలికా నిరక్షరాస్యులుగా ఉండకూడదు. దైవప్రవక్త (స) ప్రతి ముస్లింపై విద్యార్జన విధిగా చేయబడిందని సెలవిచ్చి ఉన్నారు. ధనికులకూ విద్య అవసరం. అంతేవిధంగా పేదలకూ విద్య అవసరమే, మస్జిద్లో ధార్మిక విద్య, పాఠశాలలో ప్రాపంచిక విద్య, ఈ విధంగా ధార్మిక, ప్రాపంచిక విద్య రెండూ అవసరమే. ప్రతి వాడలోని ముస్లింలు గనక ఈ విధంగా చేస్తే ఇన్నాఅల్లాహ్ 20 లేక 25 ఏళ్ళలో ముస్లిం జాతి బ్రహ్మాండంగా అభివృద్ధి చెందగలదు. ఉన్నతస్థానాలకు చేరుకోగలదు.</p>	

<p>(8) నిశ్చయంగా అతడు నీ ప్రభువు వైపునకే మరలిపోవలసి ఉంది. (9) దాసుడిని అడ్డగించే వ్యక్తిని చూశావా నువ్వు.</p> <p>(10) ఒక దాసుణ్ణి అతడు నమాజ్ చేయసాగి నపుడు. (11) చూడండి, అతడు సన్మార్గంపై ఉంటే</p> <p>(12) లేక భయభక్తుల వైఖరి పాటించమని ఆదేశిస్తే ఎందుకు వారించాలి?</p> <p>(13) అతడు గనక సత్య ధర్మాన్ని ధిక్కరిస్తే దాని నుండి మొహం తిప్పుకుంటే ఏమయిందో చూడండి.</p> <p>(14) దైవం చూస్తున్నాడని అతనికి తెలియదా?</p> <p>(15) అతడు దారికి రాకపోతే మేము అతడి నుదురు పట్టుకొని ఈడుస్తాము చూడండి</p> <p>(16) ఆ అబద్ధాలకోరు, దోషి నుదుటి జుత్తును</p> <p>(17) అతడు తన సహాయకుల సమూహాన్ని పిలుచుకోమనండి.</p> <p>(18) మేము కూడ యాతన కలిగించే దూతలను పిలుచుకుంటాము.</p> <p>(19) చూడండి! వాడి మాటలు వినకండి. సజ్డా చెయ్యండి మరియు దైవసాన్నిధ్యం పొందుతూ ఉండాలి.</p>	<p>﴿8﴾ إِنَّ إِلَىٰ رَبِّكَ الرُّجْعَىٰ ۗ</p> <p>﴿9﴾ أَرَأَيْتَ الَّذِي يَنْهَىٰ</p> <p>﴿10﴾ عَبْدًا إِذَا صَلَّىٰ ۗ</p> <p>﴿11﴾ أَرَأَيْتَ إِنْ كَانَ عَلَىٰ الْهُدَىٰ ۗ</p> <p>﴿12﴾ أَوْ أَمَرَ بِالتَّقْوَىٰ ۗ</p> <p>﴿13﴾ أَرَأَيْتَ إِنْ كَذَّبَ وَتَوَلَّىٰ ۗ</p> <p>﴿14﴾ أَلَمْ يَعْلَم بِأَنَّ اللَّهَ يَرَىٰ ۗ</p> <p>﴿15﴾ كَلَّا لَئِنْ لَمْ يَنْتَهِ ۖ لَنَسْفَعًا بِالنَّاصِيَةِ ۗ</p> <p>﴿16﴾ نَاصِيَةٍ كَاذِبَةٍ خَاطِئَةٍ ۗ</p> <p>﴿17﴾ فَلْيَدْعُ نَادِيَهُ ۗ</p> <p>﴿18﴾ سَنَدْعُ الزَّبَابِيَةَ ۗ</p> <p>﴿19﴾ كَلَّا ۗ لَا تَطْعَمُهُ وَاسْجُدْ وَاقْتَرِبْ ۗ</p>
<p>6 - 19 వాక్యాలు</p> <p>దైవప్రవక్త (స) కాబా గృహంలో నమాజ్ చేయనారంభించినప్పుడు ఈ రెండవ భాగం అవతరించబడింది. దైవప్రవక్త (స) మఖామె ఇబ్రాహీం వద్ద నమాజ్ చేస్తుండగా అబూ జహల్ అటుగా వచ్చాడు. “ఓ ముహమ్మద్! నిన్ను నమాజ్ చేయవద్దని చెప్పాను కదా” అంటూ ఆయనను హెచ్చరించసాగాడు. దైవప్రవక్త (స) వాడిని కఠినంగా కసిరికొట్టారు. అందుకు వాడు, “ఓ ముహమ్మద్! ఏం చూసుకొని ఎవరి సాయంతో నన్ను కసురుకొంటున్నావు? మక్కాలో నన్ను బలపరిచే వారు చాలామంది ఉన్నారు. ముస్లింలు కొద్దిమందే ఉన్నారు.” (నిసాయి, అహ్మద్, తిర్మిజి) అందుకు జవాబుగా అల్లాహ్ ఈ సూరాను అవతరింపజేశాడు. “ఓ ముహమ్మద్! జబానియా అంటే శిక్షను అమలుపరచే దూతలను పిలుచుకుంటాము అని వాడికి చెప్పు” అన్నాడు. వారు కోట్లాది మంది ఉన్నారు. జబానియా దూతలు ధర్మానికి సహాయంగా ఆకాశాన్నుండి దిగి వస్తారు. బదరు యుద్ధంలో ధర్మానికి సహాయపడేందుకు వచ్చారు. ముస్లింలు గనక ధర్మంపై ఉంటే తక్కువ సంఖ్యలో ఉన్నామని చింతించవలసిన పనిలేదు. వారికి సాయపడేందుకు జబానియా</p>	<p>1 19 21 14</p>

దూతలు వస్తారు. హజ్రత్ ముహమ్మద్ (స) తన అనుచరులను సన్మార్గంపై నడిపింపజేస్తున్నారు. సన్మార్గంలోని మేలు ఏమంటే అందులో ఇహలోక సాఫల్యం, పరలోక మోక్షం ఇమిడి ఉన్నాయి.

ఈ సూరాలో అబూజహల్కు వార్నింగ్ ఉంది. ధర్మ వ్యతిరేకతను మానుకోవాలి. మేము వాడిని ఇహలోకంలో పరాభవం పాలు చేస్తాము. పరలోకంలో బాధాకర శిక్షను ఇస్తాము. మరల అబూజహల్కు వార్నింగ్ ఇవ్వబడింది. వాడు తన సహాయకులను పిలుచుకో వచ్చు. దైవప్రవక్త (స) కు సహాయంగా జబానియా దూతలు వస్తారు. ఇక పోటీ జరిగితే ధర్మపరులు విజయం సాధిస్తారు. ఎంత నమ్మకంతో, దీక్షతో అబూజహల్కు వార్నింగ్ ఇవ్వబడిందంటే, ఈ పని దైవం మాత్రమే చేయగలడు. అతడే ఈ పని చేయగలడు. భవిష్యత్ పరిస్థితులు ఆయనకే తెలుసు. కనుక నిస్సందేహంగా ఖుర్ఆన్ దైవగ్రంథం. ఆయన చూపిన మార్గమే సాఫల్య మార్గం.

పరమ కరుణామయుడు అపార కృపాశీలుడు అయిన అల్లాహ్ పేరుతో

97. అల్ ఖద్ సూరా పరిచయం

మక్కాలో అవతరణ. ఇందులో 5 ఆయత్లు, ఒక రుకూ ఉన్నాయి.

ఈ సూరాను అవతరింపజేయటంలోని ఉద్దేశ్యం, ప్రజలకు ఖుర్ఆన్ పట్ల విలువా గౌరవాలు, మరియు ప్రాముఖ్యతను తెలియపర్చడమే. ఖుర్ఆన్లోని వరుసక్రమంలో సూరయె అలఖ్ తర్వాత ఈ సూరాను ఉంచడం ద్వారా తెలిసే విషయం ఏ పవిత్ర గ్రంథం అవతరణ అయితే అలఖ్ సూరాలోని మొదటి 5 ఆయత్లతో ప్రారంభమయ్యిందో, దాని గురించే ఈ సూరాలో అది ఎటువంటి విలువయిన రాత్రి అదృష్టాన్ని తీర్చిదిద్దే రాత్రిలో అవతరించబడిందో ఎటువంటి ఉన్నత గౌరవం గల గ్రంథమో ప్రజలకు తెలియచేయబడింది.

అల్లాహ్ సెలవిచ్చాడు. మేము ఖుర్ఆన్ను అవతరింపజేశాము. అంటే ఇది ఏ మానవుడి చేతనో వ్రాయబడిన గ్రంథం కాదు. దైవం చేత అవతరింపజేయబడిన గ్రంథం. మరో విషయం : ఇది లయలతుల్ ఖద్ అంటే విలువయిన రాత్రిలో అవతరింపజేయబడింది. (షబెఖద్) అంటే జాతకాలు మారే రాత్రి. శుభాలతో కూడిన రాత్రి. ఖుర్ఆన్ అవతరించిన రాత్రి అంటే అది మామూలు రాత్రి కాదు. అది అదృష్టాలను మార్చివేసే రాత్రి. ఈ రాత్రిన ఖుర్ఆన్ అవతరించడం అంటే కేవలం ఒక గ్రంథం అవతరించడం కాదు. పైగా అది కేవలం ఖురైష్లను మాత్రమో, కేవలం అరబ్బులను మాత్రమే కాక ప్రపంచ జాతకాన్నే మార్చిపారేస్తుంది. ఈ విషయమే సూరా దుఖాన్లో చెప్పబడింది.

ఆ వివరమైన గ్రంథం సాక్షి! నిస్సందేహంగా మేము దీన్ని శుభాలతో కూడిన రాత్రిలో అవతరింపజేశాము. నిస్సందేహంగా మేము హెచ్చరించేవారము. ఈ రాత్రిలోనే ప్రతి దృఢమైన పని గురించి నిర్ణయించబడుతుంది. ఇక్కడే అదృష్టాల నిర్ణయం జరుగుతుంది. ఇక్కడే నష్టం, లాభం, ఆరోగ్యం, పేదరికం, సంపన్నతల నిర్ణయాల తీర్పులు ఈ రాత్రినే జరుగుతాయి. మా ఆజ్ఞతోనే ఈ తీర్పులు జరుగుతాయి. మేమే ప్రవక్తలనుగా చేసి, దూతలను పంపిస్తాము. ఖుర్ఆన్ నీ ప్రభువు ద్వారా పంపబడిన కారుణ్యం. వినేవాడు, ఎరిగినవాడు ఆయనే. (సూరయె దుఖాన్ : 1 - 6)

97. అల్ ఖద్

ఆయత్లు : 5

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) మేము ఖుర్ఆన్ను ఘనమైన రాత్రిలో అవతరింపజేశాము. (2) ఆ ఘనమైన రాత్రి ఏదో నీకు ఏం తెలుసు? (3) ఘనమైన రాత్రి వెయ్యి నెలలకంటే ఉత్తమమయినది.

5 آیاتھا 97 سُورَةُ الْقَدْرِ الْمَكِّيَّةِ رُكُوعًا 1

بِسْمِ اللَّهِ الرَّحْمَنِ الرَّحِيمِ

﴿1﴾ إِنَّا أَنْزَلْنَاهُ فِي لَيْلَةِ الْقَدْرِ ۚ

﴿2﴾ وَمَا أَدْرَاكَ مَا لَيْلَةُ الْقَدْرِ ۚ

﴿3﴾ لَيْلَةُ الْقَدْرِ ۚ خَيْرٌ مِنْ أَلْفِ شَهْرٍ ۚ

<p>(4) ఇందులో జిబ్రయీల్ మరియు దూతలు తమ ప్రభువు అనుమతితో తఖ్దీర్ (అదృష్టం) నిర్ణయాలు తీసుకొని దిగివస్తారు. (5) ఈ రాత్రి ఉదయం వరకు శుభకరమైనది.</p>	<p>تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ ۗ مِنْ كُلِّ أَمْرٍ ﴿٤﴾ سَلَامٌ هِيَ حَتَّىٰ مَطَلَعِ الْفَجْرِ ۗ ﴿٥﴾</p>
<p>1 - 5 వాక్యాలు</p> <p>లయలతుల్ ఖద్ రమజాన్ మాసంలో ఆఖరి దశకంలోని బేసి రాత్రులలో ఏదో ఒక బేసి రాత్రి అని ప్రామాణిక హదీసుల ద్వారా రుజువు చెయ్యబడింది. దీన్ని గోప్యంగా ఉంచడంలో మర్కం, ప్రజలు ఐదు బేసి రాత్రులలో ఆరాధన చేసి లయలతుల్ ఖద్ని అన్వేషించాలి అన్నదే.</p> <p>లయలతుల్ ఖద్ విశిష్టత ఏమంటే లయలతుల్ ఖద్ ఒక్క రాత్రి చేసిన ఆరాధన వెయ్యి నెలల్లో చేసిన ఆరాధన కంటే ఉత్తమమయినది. ఎవరైనా వెయ్యి మాసాలపాటు రాత్రిళ్ళు ఆరాధన, పగలు ఉపవాసంలో పాల్గొనడం వల్ల లభించే పుణ్యం కన్నా ఎక్కువ పుణ్యం. కేవలం ఒక్క రాత్రి అంటే లయలతుల్ ఖద్ రాత్రిని పొందితే లభిస్తుంది. వెయ్యి మాసాలు అంటే 83 సంవత్సరాల 4 నెలలు. ఉమ్మత ముహమ్మదియా (ముహమ్మద్ (స) అనుచర సమాజం)పై అల్లాహ్ చేసిన మహోపకారం. ఐదు బేసి రాత్రులలో ఆరాధన చేసినట్లయితే 83 సంవత్సరాల 4 నెలల ఆరాధన యొక్క పుణ్యం లభిస్తుంది.</p> <p>లయలతుల్ ఖద్లో జిబ్రయీల్ (అ) దూతలతో భూప్రపంచానికి వస్తారు. ఒక సంవత్సర కాలం కోసం అల్లాహ్ నిర్ణయించిన పనులు నిర్వర్తించడానికి వస్తారు. విశ్వాసులు ఆ రాత్రి పైతాను కీడు నుండి సురక్షితంగా ఉంటారు. లేక దైవదూతలు విశ్వాసులకు సలామ్ చేస్తారు లేక దూతలే పరస్పరం సలామ్ చేసుకుంటారు. షబ్ఖద్ కోసం మహోప్రవక్త ముహమ్మద్ (స) ప్రత్యేకించి ఈ దుఆ నేర్పారు, “అల్లాహుమ్మ ఇన్నక అవువ్వస్ తుహిబ్బుల్ అఫ్ఫవ ఫఅఫ్అన్నీ” (సునన్ తిర్మిజీ - హ.నెం.3513) అందువలన షబ్ఖద్లో ఈ దుఆ విరివిగా చేయాలి.</p> <p>ఖుర్ఆన్ అల్లాహ్ గ్రంథం. ఖుర్ఆన్ అల్లాహ్ కారుణ్యం. ఖుర్ఆన్ అదృష్టాన్ని మార్చివేసే గ్రంథం. ఒక జాతి ఖుర్ఆన్ చూపిన సూత్రాలను అనుసరిస్తే ఆ జాతి అదృష్టం మారిపోతుంది. అది బలహీనంగా ఉంటే, శక్తిమంతంగా రూపొందుతుంది. అది పరాభవం పాలు అయినదయితే గౌరవం కలదయిపోతుంది. అజ్ఞానంలో ఉంటే, విజ్ఞాన వంతం అయిపోతుంది. అది పేదరికంలో ఉండి ఉంటే, సుసంపన్నం అయిపోతుంది. దారి తప్పినదయితే అది సన్మార్గం పొందగలుగుతుంది. ఖుర్ఆన్ బహు గొప్ప గ్రంథం. అది అవతరించిన రాత్రి లయలతుల్ ఖద్ అయింది. ఏ నెలలో అది అవతరించబడితే ఆ నెల పవిత్ర రమజాన్ మాసం అయిపోతుంది. ఏ ప్రవక్తపై అవతరించబడిందో ఆయన ప్రవక్తలందరికీ నాయకుడయ్యారు. ఏ ఉమ్మత్పై అవతరింపజేయబడిందో అది అత్యుత్తమ ఉమ్మత్ అయింది. ఖుర్ఆన్ దైవకారుణ్యాల ఖజానా. విశ్వాసం, హితబోధల సాగరం, మనిషి ఎప్పుడు ఖుర్ఆన్ను పఠించినా “అవూజు బిల్లాహి మినష్షయ్తా నిర్జీమ్” పఠిస్తాడు. దానివల్ల పైతాను దూరంగా పారిపోతాడు.</p> <p>ఇప్పుడు మనం ఉన్నాం. ఖుర్ఆన్ ఉంది. ఈ ఖజానా నుండి, రత్నాలు, మాణిక్యాలు, వెండి బంగారాలు ఎవరికెంత కావాలో తీసుకోవచ్చు. అడ్డగించే వారే లేరు. వ్యతిరేకి ఎవరూ లేరు. శత్రువు ఎవరూ లేరు. ఈనాడు ప్రజలు హితబోధకు దూరంగా ఉన్నారు. అంటే ఖుర్ఆన్కు దూరంగా ఉండటం వల్లనే. ఖుర్ఆన్ను వినరు అర్థం చేసుకోరు. ఖుర్ఆన్ చదవరు. ఖుర్ఆన్ హితబోధల సాగరం. ఎలాగయినా ఇక్కడ మీకు హితబోధ లభిస్తుంది. ఖుర్ఆన్ తప్ప ఇతర గ్రంథాల విషయం అలా కాదు.</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

98. అల్ బయ్యునహ్ సూరా పరిచయం

ఈ సూరా మదీనాలో అవతరించింది. 8 ఆయత్లు, ఒక రుకూ ఉన్నాయి.

గ్రంథం కలవారు బహుదైవారాధకులకు హజ్రత్ ముహమ్మద్ (స) దైవప్రవక్త అన్న విషయం స్పష్టంగా తెలిసినప్పుడు ఈ సూరా అవతరించింది. అయినప్పటికీ వారు ఆయనను తిరస్కరించారు. ప్రజలను కుఫ్ర్ (తిరస్కార) స్థితి నుండి వెలికి తీయడానికి, ప్రజల భేదాభిప్రాయాలను పరిష్కరించడానికి గ్రంథంలో పాటు, ప్రజల ఎదుట ధర్మాన్ని విశదపరచడానికి, తన వాక్కు, కర్మల ద్వారా స్పష్టం చేయడం కోసం ఒక ప్రవక్త అవసరం అన్న ఉద్దేశ్యం వెల్లడించబడింది. అందుకోసమే అల్లాహ్ హజ్రత్ ముహమ్మద్ (స)ను తన ప్రవక్తగా ప్రజల మార్గదర్శనం కోసం పంపాడు. ప్రజలు ప్రవక్తపై విశ్వాసం, ఆయన తెచ్చిన గ్రంథంపై విశ్వాసం ఉంచి ప్రవక్తకు విధేయత చూపడంలోనే ప్రజల సాఫల్యం ఇమిడి ఉంది.

శ్రేష్ఠత : ఒక హదీసులో ఉంది. దైవప్రవక్త (స) హజ్రత్ అబీ ఇబ్నె కాబ్ (రజి)తో “నీకు ‘లమ్యకునిల్లజీన కఫరూ’ వినిపించమని అల్లాహ్ నన్ను ఆజ్ఞాపించాడు” అన్నారు. హజ్రత్ అబీ ఇబ్నె కాబ్ (రజి) అడిగారు, “ఏమిటి! అల్లాహ్ నా పేరు పలికి ఈ ఆదేశమిచ్చాడా?” ఆయన (స) సెలవిచ్చారు : ‘అవును’ అని. ఇది విని అబీ ఇబ్నె కాబ్ (రజి) ఆనందభాష్యాలు రాల్చారు. (బుఖారీ - 4578)

హజ్రత్ అబీ ఇబ్నె కాబ్ (రజి) గ్రంథం కలవారిలోని వారు. దైవప్రవక్త (స)పై విశ్వాసం ప్రకటించారు. ఈ సూరాలో విశ్వాసులకు శుభవార్త ఉంది. అందుచేత అల్లాహ్ ఆయనపై గౌరవంతో ఈ సూరా ఆయనకు వినిపించమని తన ప్రవక్తను ఆదేశించాడు. అల్లాహ్ తరపు నుండి ఈ గౌరవాన్ని చూసి ఆయన కంపించిపోయారు. ఇది విశ్వాసానికి ప్రబల నిదర్శనం.

98. అల్ బయ్యునహ్

ఆయత్లు : 8

అవతరణ : మదీనాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) తమ వద్దకు స్పష్టమయిన నిదర్శనం ఏదీ రానంత వరకు, గ్రంథం కలవారిలో ముష్రికులు, తిరస్కారులయిన వారు తమ తిరస్కార ధోరణిని మానుకోని వారుగా ఉండేవారు. (2) అల్లాహ్ తరపున పవిత్ర పుటలను చదివి వినిపించే ప్రవక్త (3) అందులో సత్యమైన సూటి అయిన ఆదేశాలు వ్రాయబడి ఉండాలి. (4) గ్రంథం ఇవ్వబడినవారు తీరా స్పష్టమైన బోధనలు వచ్చిన తర్వాత విభేదాలు, విభజనలలో పడిపోయారు.

﴿ 1 رُكُوعُهَا ﴾ ﴿ 98 سُوْرَةُ الْبَيِّنَاتِ مَكِّيَّةٌ ﴾ ﴿ 8 آيَاتُهَا ﴾

بِسْمِ اللَّهِ الرَّحْمَنِ الرَّحِيمِ

لَمْ يَكُنِ الَّذِينَ كَفَرُوا مِنْ أَهْلِ الْكِتَابِ

وَالْمُشْرِكِينَ مُنْفَكِينَ حَتَّى تَأْتِيَهُمُ الْبَيِّنَةُ ﴿1﴾

رَسُولٌ مِنَ اللَّهِ يَتْلُو صُحُفًا مُطَهَّرَةً ﴿2﴾

فِيهَا كُتُبٌ قَيِّمَةٌ ﴿3﴾

وَمَا تَفَرَّقَ الَّذِينَ الَّذِينَ أُوْتُوا الْكِتَابَ إِلَّا مِنْ بَعْدِ مَا

جَاءَهُمُ الْبَيِّنَةُ ﴿4﴾

<p>(5) వారికి ఆదేశమైతే ఇదే అయింది. చిత్తశుద్ధితో కూడిన ఆచరణతో దైవారాధన చేయండి. ఏకాగ్రతతో నమాజ్ చేయండి. జకాత్ ఇవ్వండి. ఇదే సత్యధర్మం. (6) గ్రంథం కలవారు, ముప్రికులలో కుఫ్రకు పాల్పడ్డవారు నిశ్చయంగా నరకాగ్నిలో ప్రవేశిస్తారు. అందులో వారు శాశ్వతంగా పడి ఉంటారు. హీనాతిహీనమైన ప్రాణులు వీరే. (7) విశ్వసించిన వారు, సత్యర్మలు చేసినవారు నిస్సందేహంగా ఉత్తమ ప్రాణులు. (8) ప్రతిఫలంగా వారి ప్రభువు వద్ద స్వర్గంలో వారికి ఉన్నత స్థానం ఉంది. ఆ స్వర్గం క్రింద కాలువలు ప్రవహిస్తూ ఉంటాయి. అందులో వారు శాశ్వతంగా వుంటారు. అల్లాహ్ వారి యెడల ప్రసన్నుడయ్యాడు. వారూ అల్లాహ్ పట్ల సంతుష్టులయ్యారు. ఈ బహుమానం తన ప్రభువుకు భయపడేవానికే (అంటే అల్లాహ్ కు భయపడుతూ జీవితం గడిపేవానికే).</p>	<p>وَمَا أُمْرًا إِلَّا لِيَعْبُدُوا اللَّهَ مُخْلِصِينَ لَهُ الدِّينَ ۚ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ ﴿٥﴾ إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي تَارِجَهُنَّ خُلْدِيَيْنَ فِيهَا ۖ أُولَئِكَ هُمْ شَرُّ الْبَرِيَّةِ ﴿٦﴾ إِنَّ الَّذِينَ آمَنُوا وَعَمِلُوا الصَّالِحَاتِ ۖ أُولَئِكَ هُمْ خَيْرُ الْبَرِيَّةِ ﴿٧﴾ جَزَاءُؤُهُمْ عِنْدَ رَبِّهِمْ جَنَّاتٌ عَدْنٍ تَجْرِي مِنْ تَحْتِهَا الْأَنْهَارُ خُلْدِيَيْنَ فِيهَا أَبَدًا ۖ رَضِيَ اللَّهُ عَنْهُمْ وَرَضُوا عَنْهُ ۖ ذَلِكَ لِمَنِ خَشِيَ رَبَّهُ ﴿٨﴾</p>
<p>1 - 3 వాక్యాలు</p> <p>పవిత్ర ఖుర్ఆన్ వరుస క్రమంలో సూరా అలఖ్, మరియు సూరా ఖద్ తరువాత ఈ సూరా వచ్చింది. సూరా అలఖ్ లో అది అన్నింటికన్నా మొదటి వహీ అని తెలుపబడింది. ఖద్ సూరాలో అది లయలతుల్ ఖద్ లో అవతరింపజేయబడిందని తెలుపబడింది. బయ్యన సూరాలో ఖుర్ఆన్ తో పాటు ఒక ప్రవక్తను పంపడం ఎందుకు అవసరమో తెలుపబడుతోంది. మొట్టమొదట ప్రవక్తను పంపవలసిన అవసరం వివరించబడింది. ప్రపంచంలోని ప్రజలు, గ్రంథం కల వారిలోని వారయినా, ముప్రికులయినా, వారు కూరుకుపోయి వున్న కుఫ్ర స్థితి నుండి వారు బయట పడాలంటే సత్యవంతుడు, అమానతుదారు అయినవాడు, సుగుణాలలో ఉత్తమ స్థాయికి చెందిన ప్రవక్త రావాలి. వెనుకటి ఆకాశగ్రంథాలలో అధర్మంగా చేయబడిన మార్పులూ చేర్పులు లేకుండా పరిశుద్ధ పరచబడి, సత్యమయిన సక్రమమయిన బోధనలపై ఆధారపడిన దైవగ్రంథాన్ని దాని అసలు రూపంలో ప్రజల ఎదుట సమర్పించే వాడు అయిన ఒక ప్రవక్త లేకుండా సాధ్యం కాదు.</p> <p>4 - 8 వాక్యాలు</p> <p>ప్రవక్తలందరూ కేవలం అల్లాహ్ ను ఆరాధించమని, ఆయనతో ఎవరినీ చేర్చవద్దనీ, నమాజ్ చేయమనీ, జకాత్ చెల్లించమని ఆజ్ఞాపించారు. యూదులు ఊజైర్ ను అల్లాహ్ కుమారుడు అన్నారు. క్రైస్తవులు ఈసా (అ)ను అల్లాహ్ కుమారుడు అన్నారు. మక్కావాసులు ఇబ్రాహీం (అ) విధానాన్ని విడిచి ఆరాధించారు. గ్రంథం కలవారు, ముప్రికులు ఏకేశ్వరోసాసనను వదలి బహుదైవారాధన చేయసాగారు. వారికి హితబోధ మరియు సంస్కరణ కోసం అల్లాహ్ హజ్రత్ ముహమ్మద్ (స)ను ప్రవక్తగా చేసి పంపాడు. ఖుర్ఆన్ అవతరింపజేశాడు. అందులో సత్యమయిన, శుద్ధమయిన ఇస్లాంను సమర్పించడం జరిగింది. ఇక గ్రంథం కలవారు, ముప్రికులు ఈ ప్రవక్తను, ఖుర్ఆన్ ను తెలుసుకోవడానికి తిరస్కరిస్తారు. వారు హీనాతి హీనులయిన ప్రాణులు. వారికి శిక్ష నరకం అవుతుంది. అందులో వారు శాశ్వతంగా ఉంటారు. ఇంకా ప్రవక్తను విశ్వసించినవారు, ప్రపంచంలోనూ బాగా ఉంటారు. పరలోకంలోనూ స్వర్గానికి అర్హులు అవుతారు. అక్కడ వారు సుఖ భోగాలతో జీవితం గడుపుతారు.</p>	<p style="text-align: right;">1 8 23</p>

పరమ కరుణామయుడు అపార కృపాశీలుడు అయిన అల్లాహ్ పేరుతో

99. అజ్ జిల్జాల్ సూరా పరిచయం

మదీనాలో అవతరణ. ఇందులో 8 ఆయత్లు, ఒక రుకూ ఉన్నాయి.

ఖియామత్ తప్పక వస్తుందని, లెక్క తీసుకోవడం తథ్యం అని రవ్వంత పుణ్యం చేసిన వారికి కూడా బదులుగా బహుమతి లభిస్తుందని, రవ్వంత అయినా పాపం చేసిన వానికి కూడా ప్రతిఫలంగా శిక్ష విధించబడుతుందని ఈ సూరాలో అల్లాహ్ స్పష్టం చేస్తున్నాడు. నమాజ్ చేయకపోవడం, తల్లిదండ్రుల పట్ల అవిధేయత చూపటం పెద్ద పాపాలు. పెద్ద పెద్ద పాపాలు చేస్తున్నవారి పర్యవసానం ఏమవుతుందో బాగా ఆలోచించవలసిన విషయం. మామూలు పాపాలకు శిక్ష ఉండగా, పెద్ద పాపాలకు శిక్ష ఎందుకు ఉండదు? దైవదర్బారులో భూమి సాక్ష్యమిస్తుంది. ఈ మనిషి ఫలానాచోట, ఫలానా సమయంలో ఈ పాపం చేశాడు. ఈ నేరం చేశాడు అంటుంది. ఒక న్యాయస్థానంలో నేరస్తుడని, నమ్మకద్రోహి అనీ, దుష్టుడని రుజువు అయినప్పుడు, శిక్ష నుండి ఎలా తప్పించుకోగలడు.

99. అజ్ జిల్జాల్

ఆయత్లు : 8

అవతరణ : మదీనాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) భూమి పూర్తి తీవ్రతతో కుదిపివేయబడినప్పుడు (అంటే భూమిలో తీవ్ర భూకంపం వస్తుంది).
- (2) మరియు భూమి తనలోని భారాన్నంతటినీ బయటకు విసరి వేస్తుంది.
- (3) మనిషి అంటాడు, దీనికేమి అయిపోయింది
- (4) ఆ రోజు అది తన సంగతులను వినిపిస్తుంది. (మనిషి భూమిపై ఎటువంటి కర్మలు చేస్తూ ఉన్నాడో)
- (5) ఎందుకంటే దాని ప్రభువు దానికి ఇలా చేయాలని ఆజ్ఞాపించి ఉంటాడు.
- (6) ఆ రోజు ప్రజలు (సమాధుల నుండి లేచి) వివిధ వర్గాలలో చేరిపోతారు. (అంటే ఏకేశ్వరోపాసన చేసేవారు, షిర్క్ చేసేవారు, బిద్అత్ చేసేవారు వగైరా) వారికి వారి కర్మలను చూపెట్టబడాలని

﴿ 1 رُكُوعَهَا ﴾ 99 ﴿ 8 آيَاتُهَا ﴾

بِسْمِ اللَّهِ الرَّحْمَنِ الرَّحِيمِ

﴿ 1 ﴾ إِذَا زُلْزِلَتِ الْأَرْضُ زِلْزَالَهَا

﴿ 2 ﴾ وَأَخْرَجَتِ الْأَرْضُ أَثْقَالَهَا

﴿ 3 ﴾ وَقَالَ الْإِنْسَانُ مَا لَهَا

﴿ 4 ﴾ يَوْمَ مِمْدٍ تَحْدِثُ أَخْبَارَهَا

﴿ 5 ﴾ بِأَنَّ رَبَّكَ أَوْحَى لَهَا

﴿ 6 ﴾ يَوْمَ مِمْدٍ يَصْدُرُ النَّاسُ أَشْتَاتًا لِيُرَوْا أَعْمَالَهُمْ

(7) కనుక ఏ కాస్త పుణ్యం చేసుకున్నా అతడు దాన్ని చూసుకుంటాడు.

(8) ఇంకా ఏ కాస్త పాపం చేసుకున్న వాడయినా దాన్ని అతడు చూసుకుంటాడు.

﴿7﴾ ۞ ذَرَّةٌ خَيْرًا يَّرَىٰ ۝

﴿8﴾ ۞ وَمَنْ يَّعْمَلْ مِثْقَالَ ذَرَّةٍ شَرًّا يَّرَىٰ ۝

ع
8
24

1 - 8 వాక్యాలు

ఖియామత్ నాడు మనిషి కర్మలకు భూమి సాక్ష్యం ఇస్తుంది. హదీసులో ఇలా ఉంది. దైవప్రవక్త (స) ఈ ఆయత్ పఠించి అడిగారు, “భూమి సంగతులు ఏవో మీకు తెలుసా?” అని. “దైవం, మరియు దైవప్రవక్తకే బాగా తెలుసు” అని నినహోబావి న్నవించుకున్నారు. ఆ యన (స) నలవిచ్చారు, ‘దానినంగతులు ఇ.వ.లనాదాసుడు లేక ఫలానా దాసురాలు భూమిపై చేసిన దానికంతటికీ భూమి సాక్ష్యం ఇస్తుంది. ఫలానా ఫలానా వ్యక్తి ఫలానా ఫలానా కర్మలు, ఫలానా ఫలానా రోజు చేశాడు అంటుంది.’ (తిర్మిజి, అస్హాబు స్సిఫ్ఫతుల్ ఖియామ, మన్నద్ అహ్మద్ 2వ భాగం, 374వ పేజి)

పరమ కరుణామయుడు అపార కృపాశీలుడు అయిన అల్లాహ్ పేరుతో

100. అల్ ఆదియాత్ సూరా పరిచయం

మక్కాలో అవతరించింది. 11 ఆయత్లు, ఒక రుకూ ఉన్నాయి.

ఇందులో గుర్రాలను ఉదాహరణగా అల్లాహ్ సెలవిస్తున్నాడు. గుర్రాలు ఏ విధంగా విశ్వాసపాత్రంగా విధేయతను తమ యజమాని పట్ల కలిగి ఉంటాయో, మనిషి అల్లాహ్ పట్ల అంతమాత్రం విశ్వాస పాత్రత, కృతజ్ఞత చూపడం లేదు. అంటే మనిషి జంతువుకన్నా హీనమయిపోయాడు. అతని విధేయత పాటించని, విశ్వాసం చూపని గుర్రానికి అతడి వద్ద ఎటువంటి విలువా గౌరవం లేవని కూడా మనిషికి తెలుసు. అదేవిధంగా మనిషి అల్లాహ్ కు కృతజ్ఞత చూపకపోతే, అతణ్ణి ఆరాధించకపోతే అల్లాహ్ వద్ద అతనికి ఎటువంటి విలువా గౌరవం ఉండవని అతడు గ్రహించడేమిటి? గుర్రాలు తమ యజమానికి ఎలా విశ్వాసపాత్రమవుతాయో మనిషి కూడా తన ప్రభువుకు విశ్వాస పాత్రుడవుతే అందులోనే అతడికి సాఫల్యం ఉంది.

100. అల్ ఆదియాత్

ఆయత్లు : 11

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) ఒగరుస్తూ పరుగు తీసే గుర్రాల సాక్షి!
- (2) మరి తమ నాడాల నుండి నిప్పు రవ్వలు కురిపిస్తాయి.
- (3) ఇంకా ఉదయం వేళ దాడి చేస్తాయి.
- (4) ఆ సందర్భంగా దుమ్ము ధూళి రేపుతాయి.
- (5) ఇంకా అప్పుడు శత్రు సైన్యంలో చొరబడతాయి.
- (6) యదార్థం ఏమంటే మనిషి తన ప్రభువుకు కృతఘ్నుడు.
- (7) అతడికి ఆ విషయమూ తెలుసు. (8) అతడు సిరిసంపదల పట్ల వ్యామోహం కలవాడు
- (9) సమాధులలో ఉన్నదంతా బయటికి తీయబడే ఆ సమయం గురించి ఎరుగడా?

﴿ 1 آيَاتُهَا ﴾ ﴿ 100 آيَاتُهَا ﴾ ﴿ 11 آيَاتُهَا ﴾

بِسْمِ اللَّهِ الرَّحْمَنِ الرَّحِيمِ

﴿ 1 ﴾ وَالْعِبَادِيتِ ضَبْحًا

﴿ 2 ﴾ فَالْمُورِيَّتِ قَدْحًا

﴿ 3 ﴾ فَالْمُغِيرَاتِ صُبْحًا

﴿ 4 ﴾ فَأَثَرْنَ بِهِ نَقْعًا

﴿ 5 ﴾ فَوَسَطْنَ بِهِ جَمْعًا

﴿ 6 ﴾ إِنَّ الْإِنْسَانَ لِرَبِّهِ لَكَنُودٌ

﴿ 7 ﴾ وَإِنَّهُ عَلَىٰ ذَٰلِكَ لَشَهِيدٌ

﴿ 8 ﴾ وَإِنَّهُ لَكَبِيبُ الْحَيْرِ لَشَدِيدٌ

﴿ 9 ﴾ أَفَلَا يَعْلَمُ إِذَا بُعْثِرَ مَا فِي الْقُبُورِ

<p>(10) మనసులలో ఉన్న మర్మాలు వెలిబుచ్చబడతాయి.</p> <p>(11) నిశ్చయంగా వారి ప్రభువు ఆ రోజున వారిని గురించి బాగా తెలుసుకుంటాడు.</p>	<p>﴿10﴾ وَحُصِّلَ مَا فِي الصُّدُورِ</p> <p>﴿11﴾ إِنَّ رَجُلًا مِّنْهُمْ يُوَمِّدُ لِحَبِيبِهِ</p>
<p>100. అల్ ఆదియాత్ వివరణలు</p> <p>1 - 11 వాక్యాలు</p> <p>మరణించి దైవాన్ని చేరుకోవడం ఉండదని, లెక్కలు చూపవలసిన పని లేదని మనిషి భావించినప్పుడు, అతడి జీవితం పెడదారి పడుతుంది. ఇల్లు, కుటుంబం, సమాజం, హంతకులు, దొంగలు, దుర్మార్గులతో నిండిపోతాయి. ఇక మానవ సమాజం సుఖశాంతులను కోల్పోతుంది. ఇందుకు అరేబియాలో వ్యాపించి ఉన్న అశాంతిని రుజువుగా చూపడం జరిగింది. దేశం యావత్తు విసిగివేసారి పోయింది. ఎటుచూసినా హత్యాకాండ, రక్తపాతం, దోపిడీ విస్తృతం అయిపోయింది. ఏ మనిషీ రాత్రి ప్రశాంతంగా నిద్రించలేక పొయ్యేవాడు. శత్రువు ఎవరైనా తన బస్తిపై ఎప్పుడు దాడి చేస్తాడో తాము సర్వనాశనం అయిపోతామో అన్న భయం వెన్నంటి ఉండేది. ఈ పరిస్థితి అరబ్బు ప్రజలందరూ ఎరిగినదే. ఈ చెడుగును అందరూ గ్రహించిన వారే. ఈ పరిస్థితులను వేలెత్తిచూపుతూ, ఆఖిరత్ను అంగీకరించని కారణంగా మనిషి తన ప్రభువుకు కృతఘ్నత చూపుతాడని, దైవమిచ్చిన శక్తుల్ని హింసాదౌర్జన్యాలు, దోపిడీ కోసం ఉపయోగిస్తాడని సరిసంపదల వ్యామోహంలో అంధుడై అన్ని విధాలుగా దాన్ని ఆ విధానం ఎంతగా తప్పయినా సరే వాటిని పొందే ప్రయత్నం చేస్తాడని చెప్పబడింది. మానవుడు గనుక ఆఖిరత్ను అంగీకరించి, దైవం ఎదుట తన జీవితపు లెక్క ఇవ్వాలని గ్రహించినట్లయితే, అటువంటి పరిస్థితిలో మనిషి దైవానికి కృతఘ్నత చెల్లిస్తాడు. మానవాళి పట్ల అభిమానం చూపుతాడు.</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

101. అల్ భారిఅహ్ సూరా పరిచయం

మక్కాలో అవతరించింది. 11 ఆయత్లు, ఒక రుకూ ఉన్నాయి.

ఈ సూరా అవతరణ మక్కాలో జరిగింది. తిరస్కారులు, ముష్రికులు ఖియామత్ను తిరస్కరిస్తున్నారు. దానికి జవాబుగా అల్లాహ్ సెలవిస్తున్నాడు. ఖియామత్ రావడం ఒక వాస్తవం. అది తప్పక వస్తుంది. అకస్మాత్తుగా వస్తుంది. ఇంటిలోనివారు రాత్రి తలుపులు మూసుకొని హాయిగా నిద్రపోతున్నప్పుడు రాత్రి రెండు గంటలకు ఎవరైనా అకస్మాత్తుగా తలుపు తట్టినపుడు అందరూ కంగారు పడతారు. తలుపులు ఎవరో పగలగొడుతున్నారని తలుపుల దగ్గరికి పరుగిడతారు. అదేవిధంగా ఈ ప్రపంచం యధాప్రకారం నడుస్తూ ఉండగా అకస్మాత్తుగా శంఖం ఊదబడుతుంది. భూమిలో తీవ్ర ప్రకంపం కలుగుతుంది. సూర్యచంద్రులు కాంతిహీనమయిపోతారు. పర్వతాలు రేణువులుగా అయిపోతాయి. మనుష్యులందరూ సమాధుల నుండి బయటకు వచ్చేస్తారు. ఈ సృష్టిలో ఏమి జరుగుతుందో అని అందరూ కంగారుపడతారు. ఆ రోజు పుణ్యం మాత్రమే పనికి వస్తుంది. అల్లాహ్ పాపపుణ్యాలను తూకం వేస్తాడు. ఎవరి పుణ్యాల త్రాసు బరువుగా ఉంటుందో అతడు స్వర్గంలో ప్రవేశిస్తాడు. అక్కడ అతడు సుఖభోగాలలో ఉంటాడు. ఎవరి పాపాల పళ్ళెం భారంగా ఉంటుందో అతడు నరకంలో వేయబడతాడు. అక్కడ వాడికి బాధాకరమైన శిక్ష పడుతుంది.

101. అల్ భారిఅహ్

ఆయత్లు : 11

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) టకటకలాడించేది (2) టకటకలాడించేది ఏమిటి? (3) ఆ టకటక లాడించేది ఏమిటో తెలుసా నీకు? (4) అదే ఖియామత్. ఆ రోజు ప్రజలు చెల్లాచెదరయిన మిణుగురు పురుగుల్లా ఉంటారు. (5) పర్వతాలు ఏకిన రంగురంగుల దూది పింజుల్లా అయిపోతాయి. (6) ఎవరి సత్కార్యాల తక్కిన పళ్ళాలు బరువుగా ఉంటాయో (7) వారు మనోరంజకమైన సుఖాలలో ఉంటారు. (8) ఇంకా ఎవరి సత్కార్యాల త్రాసు పళ్ళెంలా తేలికగా ఉంటాయో (9) వారి నివాసం లోతయిన గొయ్యి అవుతుంది.

11 آيَاتُهَا 101 سُورَةُ الْبَارِعَةِ مَكِّيَّةٌ 1 رُكُوعُهَا 1

بِسْمِ اللَّهِ الرَّحْمَنِ الرَّحِيمِ

﴿1﴾ مَا الْقَارِعَةُ ﴿2﴾

وَمَا أَذْرَاكَ مَا الْقَارِعَةُ ﴿3﴾

يَوْمَ يَكُونُ النَّاسُ كَالْفَرَاشِ الْمَبْثُوثِ ﴿4﴾

وَتَكُونُ الْجِبَالُ كَالْعِهْنِ الْمَنْفُوشِ ﴿5﴾

فَأَمَّا مَنْ ثَقُلَتْ مَوَازِينُهُ ﴿6﴾

فَهُوَ فِي عِيشَةٍ رَاضِيَةٍ ﴿7﴾

وَأَمَّا مَنْ خَفَّتْ مَوَازِينُهُ ﴿8﴾

فَأُمُّهُ هَاوِيَةٌ ﴿9﴾

<p>(10) ఆ లోతయిన గొయ్యి ఏమిటో తెలుసా నీకు? (11) ప్రజ్వరిల్లుతున్న అగ్ని అది.</p>	<p>﴿11﴾ ﴿10﴾ وَمَا أَذْرَبِكُمْ مَاهِيَةً ۖ ﴿11﴾</p>
<p>1 - 11 వాక్యాలు</p> <p>నరకాగ్ని ప్రపంచంలోని అగ్నికన్నా దెబ్బయి రెట్లు ఎక్కువ వేడిగా ఉంటుంది. హదీసులో చెప్పబడినట్లు ప్రపంచంలో మనిషి కాళ్ళే అగ్ని నరకాగ్ని యొక్క దెబ్బయ్యో భాగం. నరకాగ్ని ప్రపంచాగ్ని కంటే 69 రెట్లు అధికం. (సహీహ్ బుఖారీ - హ.నెం.3025)</p> <p>వేరొక హదీసు ప్రకారం నరకం తన ప్రభువుకు - నాలోని ఒక భాగం వేరొక భాగాన్ని తినేస్తుంది, ఏం చేయను? అని ఫిర్యాదు చేసుకుంది. అల్లాహ్ దానిని (ఏదాదికి) రెండుసార్లు ఊపిరి పీల్చుకునేందుకు అనుమతి ఇచ్చాడు. ఒకసారి వేసవి కాలంలో, మరోసారి చలికాలంలో. చలి కాలంలోని అది పీల్చుకునే శ్వాసకు చలి తీవ్రత పెరుగుతుంది. వేసవి కాలంలో అది వదిలే శ్వాసకు వేసవి తాపం పెరుగుతుంది. (సహీహ్ బుఖారీ - హ.నెం.3020)</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

102. అత్ తకాసుర్ సూరా పఠచయం

మక్కాలో అవతరించింది. ఇందులో 8 ఆయత్లు, ఒక రుకూ ఉన్నాయి.

మక్కాలో అవతరించిన ఈ సూరాలో ధనమే సర్వస్వం అనీ, జీవితం యావత్తూ ధనార్జనకే అంకితం చెయ్యాలన్న అభిప్రాయం తప్పు అని ప్రజలకు చెప్పబడింది. ఈ ధన వ్యామోహం మనిషిని అల్లాహ్ నుండి, ఆయన ఆరాధన నుండి ఏమార్చి వేస్తుంది. ఇంకా అది ప్రజలలో అనవసరమైన గర్వం, అహంకారం జనిపజేస్తుంది. అన్నారల తెగలు రెండు ఉండేవి. బనీ హారిన మరియు బనీ అల్ హారస్. ఇవి ఒకదానికి పోటీగా మరొకటి ముందుగా బ్రతికి ఉన్నవారి గొప్పలు చెప్పసాగాయి. తర్వాత ఖబర్స్తాన్ (గోరీలదొడ్డి)కి వెళ్ళి చనిపోయిన తమ వారి ఘనకార్యాలు చెప్పసాగాయి. జీవితంలో చేయవలసిన పనులు అనేకం ఉన్నాయి. కేవలం ధనం వెంట పరుగులు తీయడం అజ్ఞానం. మనపై అల్లాహ్ హక్కులు ఉన్నాయి. దైవదాసుల హక్కులు ఉన్నాయి. ఖుర్ఆన్ పఠనం కోసం, అర్థం చేసుకోవడం కోసం మనకు కొంత సమయం ఉండాలి. తౌబా ఇస్తిగ్ఘార్ చేయడం కోసం కూడ సమయం కావాలి. దైవారాధన కోసం కూడ సమయం కావాలి. ప్రాపంచిక కార్యాలూ నెరవేర్చాలి. ధర్మాన్ని ఆచరించాలి. కేవలం సంపదవెనుక పరుగుతీయడం అజ్ఞానం.

102. సూర అత్ తకాసుర్

ఆయత్లు : 8

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) సిరిసంపదల్ని మరింత అధికంగా పొందాలన్న ఆలోచన మిమ్మల్ని ఏమరుపాటులో పడవేసింది.
- (2) చివరికి మీరు గోరీలలోకి చేరుకున్నారు.
- (3) చూడండి! మీకు శీఘ్రంగానే తెలిసిపోతుంది.
- (4) ఇక చూడండి, అతిత్వరలో మీకు తెలిసిపోతుంది.
- (5) చూడండి, దాని పర్యవసానాన్ని ఎరిగినట్లయితే మీరు ఏమరుపాటు వహించకండి. (6) మీరు తప్పక నరకాన్ని చూస్తారు. (7) ఇక మీరు దాన్ని మీ కళ్ళారా చూస్తారు. (8) ఆ రోజు మిమ్మల్ని వరాల గురించి తప్పక ప్రశ్నించడం జరుగుతుంది. ఆ వరాలను పొంది కృతజ్ఞత చూపారా లేక నమ్మకద్రోహం చేశారా అని.

102 سُوْرَةُ التَّكْوِيْنِ مَكِّيَّةٌ 8 آيَاتُهَا 1 رُكُوْعُهَا

بِسْمِ اللّٰهِ الرَّحْمٰنِ الرَّحِيْمِ

﴿1﴾ اَلْهٰكُمْ التَّكْوِيْنُ

﴿2﴾ حَتّٰى زُرْتُمُ الْمَقَابِرَ

﴿3﴾ كَلَّا سَوْفَ تَعْلَمُوْنَ

﴿4﴾ ثُمَّ كَلَّا سَوْفَ تَعْلَمُوْنَ

﴿5﴾ كَلَّا لَوْ تَعْلَمُوْنَ عَلَمَ الْيٰقِيْنِ

﴿6﴾ لَتَرُوْنَ الْجَحِيْمَ

﴿7﴾ ثُمَّ لَتَرُوْنَهَا عِيْنَ الْيٰقِيْنِ

﴿8﴾ ثُمَّ لَتَسْأَلَنَّ يَوْمَئِذٍ الْعٰنِيْمَ

1 - 8 వాక్యాలు

ఈనాడు ప్రతి మనిషీ సిరిసంపదలలో ఇతరులను మించిపోవాలని భావిస్తున్నాడు. ఇదే అతని జీవిత లక్ష్యం అయిపోయింది. కనుక ఇటువంటి మనిషి ప్రాపంచిక వ్యామోహం కలవాడు, దారి తప్పినవాడు అని గ్రహించాలి. అతడికి గనుక ఆఖిరత్ పై విశ్వాసం ఉంటే, ఆఖిరత్ గురించి తెలిసివుంటే, ఆఖిరత్ ప్రాముఖ్యత అతడు ఎరిగివుంటే, అతడు ఎంతమాత్రం ప్రాపంచిక వ్యామోహం కలిగి ఉండదు. ప్రపంచం నాశనమయ్యేదే. ఆఖిరత్ మిగిలి ఉండేదే. ప్రపంచం ఒక నీటి బిందువు అయితే, ఆఖిరత్ ఒక సముద్రం లాంటిది.

పరమ కరుణామయుడు అపార కృపాశీలుడు అయిన అల్లాహ్ పేరుతో

103. అల్ అన్ సూరా పరిచయం

మక్కాలో అవతరించింది. ఇందులో 3 ఆయత్లు, ఒక రుకూ ఉన్నాయి. మక్కాలో అవతరించబడిన ఈ సూరాలో మనిషికి సాఫల్యం, ధనం వల్ల, సంతానం వల్ల, హోదావల్ల, ఆస్తిపాస్తుల వల్ల సిద్ధించదు. విశ్వాసం వల్ల, సత్కర్మల వల్ల, ఒకరి నొకరు ధర్మప్రచారాన్ని చేయడం, సహనం పాటించమని కోరటం వల్ల ప్రాప్తిస్తుంది అని ఈ సూరాలో పేర్కొనబడింది. మనిషి తన సాఫల్యం కోరుతున్నట్లయితే అన్ని పనులూ వ్యాపకాలు మానుకొని వెంటనే అన్నింటికన్నా ముందుగా విశ్వాసం వైపు శ్రద్ధచూపాలి. సదాచరణ చేయాలి. ఒకరికొకరు సత్యం మరియు సహనం పాటించమని కోరడంలో పాలుపంచుకోవాలి. లేకుంటే అతడు ఇహంలోనూ పరలోకంలోనూ నష్టపోతాడు. ఎందుకూ పనికి రాకుండా పోతాడు. ఇక మన పరిస్థితి ఎలా ఉందంటే మనం ముందుగా ధనం వైపు శ్రద్ధ చూపుతాం. మనం అన్నింటికన్నా ముందు ప్రాపంచికత వైపు శ్రద్ధ చూపుతాం. ఇది అజ్ఞానం, మనకు నష్టం కలిగించే విషయం.

103. అల్ అన్

ఆయత్లు : 3

అవతరణ : మక్కాలో

పరమ కరుణామయుడు అపార కృపాశీలుడు అయిన అల్లాహ్ పేరుతో

(1) సర్వకాలాల సాక్షి! (2) నిశ్చయంగా మనిషి నష్టంలో పడి ఉన్నాడు. (3) విశ్వసించి సత్కార్యాలు చేస్తూ ఉండినవారు, ఒకరికొకరు సత్యంపై స్థిరంగా ఉండే, సహనం పాటించే తాకిదు చేసుకుంటూ ఉండేవారు తప్ప (వారు నష్టంలో ఉండరు).



بِسْمِ اللَّهِ الرَّحْمَنِ الرَّحِيمِ

﴿1﴾ إِنَّ الْإِنْسَانَ لِرَبِّهِ لَكْفُورٌ ﴿2﴾

إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا

بِالْحَقِّ وَتَوَاصَوْا بِالصَّبْرِ ﴿3﴾

1 - 3 వాక్యాలు

ఇమామ్ రాజీ ఒక మహాపురుషుని మాటలను నకలు చేశారు. నేను సూరయే అన్ భావాన్ని ఒక ఐస్ అమ్మేవాని నుండి గ్రహించాను. అతను బజారులో నిలబడి అరుస్తున్నాడు. పెట్టుబడి కరిగిపోతున్న వ్యక్తి పట్ల దయదల్చండి. నాపై దయచూపండి. నా ఐస్ త్వరగా కరిగిపోతోంది. మీరు త్వరగా ఖరీదు చేయకపోతే నేను నష్టపోతాను. అతడి మాటలను విని నేను సూరయే అన్ భావాన్ని గ్రహించాను.

మానవుడికి లభించిన జీవిత వ్యవధి వేగంగా గడిచిపోతోంది. మంచు కరుగుతున్న విధంగా అది వేగంగా గడిచిపోతోంది. దాన్ని వ్యర్థం చేసుకుంటే లేక తప్పుడు పనులలో ఖర్చు చేసుకుంటే, అదే మానవుడికి కలిగే నష్టం. ఈనాడు మనిషికి నమాజ్ చేయడం కోసం 15 నిమిషాలు టైం లేదు. కాని ఇతర పనుల కోసం అయితే అతడికి టైం దొరుకుతుంది, ఇటువంటి జీవితం విచారకరం. కాబట్టి కాలం విలువ గుర్తించండి. మంచి పనులలో కాలాన్ని ఖర్చుచేయండి.

పరమ కరుణామయుడు అపార కృపాశీలుడు అయిన అల్లాహ్ పేరుతో

104. అల్ హుమజ్ హ్ సూరా పరిచయం

మక్కాలో అవతరించింది. 9 ఆయత్లు, ఒక రుకూ ఉన్నాయి.

సూరతుల్ అస్లో, సాఫల్యం పొందేవారు ఒకరికొకరు సహాయం చేసుకుంటారు, ఒకరికొకరు శ్రేయస్సు కోరతారు, ఒకరికొకరు మేలు కోరతారు అని తెలుపబడింది. ఇక సూరయే హుమజ్ హ్ లో ఒకరినొకరు ద్వేషించుకునేవారు, ఒకరినొకరు కీడు కోరేవారు నరకానికి పోతారు అని తెలియజేయబడుతోంది. ఒక మనిషి మరో మనిషికి మేలు చేయడాన్ని చూస్తే వెంటనే అతడికి వ్యతిరేకంగా తయారవుతారు. మేలు చేయడాన్నుండి వారిస్తారు.

104. అల్ హుమజ్ హ్

ఆయత్లు : 9

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) లోపాలు వెదికేవాడు, చాడీలు చెప్పేవాడు అయిన ప్రతివాడికీ మూడుతుంది. (2) సంపద కూడబెట్టి లెక్కమీద లెక్క వేసి ఉంచుకొనేవాడు. (3) అతని సొమ్ము అతని వద్ద శాశ్వతంగా ఉంటుందని అతను భావిస్తున్నాడు. (4) ఎంతమాత్రం కాదు. ఆ మనిషి తుత్తునియలు చేసివేసే అగ్నిలో విసరివేయబడతాడు. (5) తుత్తునియలు చేసివేసే అగ్ని ఏమిటో తెలుసా నీకు? (6) అది అల్లాహ్ చేత ప్రజ్వరిల్ల చేయబడిన అగ్ని (7) అది గుండెలలోనికి చొచ్చుకుపోతుంది. (8) వారు అందులో బంధింపబడతారు. (9) అంటే పెద్ద పెద్ద దూలాలలో.

104 سُوْرَةُ الْهُمَزَةِ مَكِّيَّةٌ 9 آيَاتُهَا 1 رُكُوْعُهَا 1

بِسْمِ اللَّهِ الرَّحْمَنِ الرَّحِيمِ

وَيْلٌ لِّكُلِّ هُمَزَةٍ لُّمَزَةٍ ﴿١﴾ الَّذِي جَمَعَ مَالًا
وَوَعَدَدَهُ ﴿٢﴾ يَحْسَبُ أَنَّ مَالَهُ أَخْلَدَهُ ﴿٣﴾ كَلَّا
لَيُنْبَذَنَّ فِي الْحُطَمَةِ ﴿٤﴾ وَمَا أَدْرَاكَ مَا
الْحُطَمَةُ ﴿٥﴾ تَارَ اللَّهُ الْهُوقَدَةَ ﴿٦﴾ الَّتِي تَطْلُعُ
عَلَى الْإِفْدَةِ ﴿٧﴾ إِنَّهَا عَلَيْهِم مُّوَصَّوَةٌ ﴿٨﴾ فِي
عَمْدٍ مُّوَصَّوَةٌ ﴿٩﴾

1 - 9 వాక్యాలు

ఈ సూరాలో అజ్ఞాన కాలపు సమాజంలో కనబడే దుర్గుణాల ప్రస్తావన ఉంది. వాటిని అరబ్బులు కూడా దుర్గుణాలుగానే భావించేవారు. ఇతరుల తప్పుల్ని వెదకటం, చాడీలు చెప్పడం, తన సొమ్ములో నుండి పేదలకు సహాయపడే వారిని ఎత్తిపొడవడం, ఏదో విధంగా వారిని ఆపడానికి ప్రయత్నించడం.

ఈ సూరాలో అల్లాహ్, వారికి లభించే శిక్షను పేర్కొంటున్నాడు. వీరు చితకొట్టే, తోలువలచే, శరీరాన్ని తుత్తునియలు చేసే అగ్నిలో వేయబడతారు. అంటే ఇది ఎంతో కఠిన శిక్ష అవుతుంది. ఈ శిక్షను తప్పించుకోవాలంటే ఇటువంటి చేష్టలను మానుకోండి. ఈనాడు మన సమాజంలో ఇలాగే ఉంది. మనం ఇతరులపై చాడీలు చెప్పటం, పరస్పరం కీడు తలపెట్టడం. ఈ అలవాట్లతో పాటు ఇహంలోనూ పరలోకంలోనూ ఎంతమాత్రం విజయం సాధించలేం. అభివృద్ధి సాఫల్యాల కోసం పరస్పర శ్రేయోభిలాష, సానుభూతి అవసరం.

పరమ కరుణామయుడు అపార కృపాశీలుడు అయిన అల్లాహ్ పేరుతో

105. అల్ ఫీల్ సూరా పఠించు

మక్కాలో అవతరించింది. 5 ఆయత్లు, ఒక రుకూ ఉన్నాయి.

ఓ అరబ్బువాసులారా! మీ అవసరాలను తీర్చేవాడూ, ఆపదలను దూరం చేసేవాడు కేవలం అల్లాహ్ మాత్రమేనని ఈ సూరాలో వివరించబడింది. ఇంకా విగ్రహారాధన మానండి. విగ్రహాలు ఎటువంటి సహాయమూ చెయ్యవు. మీమీద విరుచుకుపడిన ఆపదను గుర్తుచేసుకోండి. అబ్రహాం రాజు 60 వేల సైన్యంతో మీపై దాడి చేసి మిమ్మల్ని హతమార్చి, మీ భార్యాపిల్లలను బానిసలుగా చేసుకోవడానికి, మీ ఇళ్ళను తగలబెట్టడానికి, కాబాను కూల్చివేయడానికి వస్తున్నప్పుడు మీరు ఎంతో కంగారుపడ్డారు. అప్పుడు మీరు చాలా బలహీనులుగా ఉన్నారు. అప్పుడు కాబాలో 360 విగ్రహాలు ఉండేవి. ప్రతి విగ్రహాన్ని మీరు ఆరాధించారు. ప్రతి దాని ఎదుట చేతులు జోడించారు. ప్రతి దానికి సజ్దా చేశారు. వాటిని వేడుకున్నారు. ఏ విగ్రహమూ మీ దుఃఖాన్ని వినలేదు. మీకు ఏమీ సాయపడలేదు. చివరికి మీ సర్దారు అబ్దుల్ ముత్తలిబ్ కాబా పైన కప్పిన వస్త్రాన్ని (గిలాఫ్) పట్టుకుని అల్లాహ్ ను ప్రార్థించాడు. ఓ అల్లాహ్! ఈ విగ్రహాలు ప్రాణంలేని రాళ్ళు. ఇవి దైవాలు కాదు. ఓ అల్లాహ్! మా ప్రభువు నీవే. ఆరాధ్యుడవు నీవే. సహాయం చేసేవాడవు నీవే. మాకు సహాయం చెయ్యి. మాపై కరుణించు. వెంటనే అల్లాహ్ అబాబీల్ పక్షాన్ని పంపాడు. వాటి ముక్కుల్లో కాళ్ళల్లో కంకరరాళ్ళు ఉన్నాయి. సిపాయిలపై పక్షులు రాళ్ళు వేసే సరికి సిపాయిలందరూ నమిలి ఊసిన మేతలాగా పడిపోయారు. అందరూ చచ్చారు. ఈ విధంగా మక్కా వారిని అల్లాహ్ రక్షించాడు. ఈ సంఘటనను గుర్తుచేసి అల్లాహ్ మక్కా వారిని ప్రశ్నిస్తున్నాడు. మీ మీద ఆపద వచ్చినప్పుడు మీకు సహాయం ఎవరు చేశారు? విగ్రహాలు చేశాయా? అల్లాహ్ చేశాడా? విగ్రహాలు మీకు సహాయం చేయలేదు అంటే ఈ విగ్రహాలు దేవుళ్ళు కాదని స్పష్టమయిపోయింది. అవసరాలు తీర్చేవి కావు. సహాయపడేవీ కాదు. కనుక వాటిని ఆరాధించకండి. సజ్దా చేయకండి. వాటికి ప్రదక్షిణలు చెయ్యకండి. ఆయనే దైవం, సహాయం చేసేది ఆయనే. కనుక అల్లాహ్ నే ఆరాధించండి. ఆపదలలో పనికొచ్చేవాడు ఆయనే. ముహమ్మద్ (స) జన్మించిన సంవత్సరమే ఈ సంఘటన జరిగింది. ఆ కాలంలో చాలామంది ఈ సంఘటనను కళ్ళారా చూసినవారు అనేకమంది ఉన్నారు.

<p style="text-align: center;">105. అల్ ఫీల్</p> <p>ఆయత్లు : 5 అవతరణ : మక్కాలో</p> <p style="text-align: center;">పరమ కరుణామయుడు అపార కృపాశీలుడు అయిన అల్లాహ్ పేరుతో</p> <p>(1) ఏనుగుల వాళ్ళతో మీ ప్రభువు ఎలా వ్యవహరించాడో మీరు చూడలేదా? (2) వారి కుటిల పన్నాగాలను వమ్ము చేయలేదా? (3) వారిపై పక్షులను గుంపులు గుంపులుగా పంపాడు.</p> <p>(4) అవి వాళ్ళపై కంకర రాళ్లను వేశాయి.</p> <p>(5) వారిని నమలబడిన తొక్కుగా చేసేశాయి.</p>	<p style="text-align: center;">﴿ 1 ﴾ رُؤُوسُهَا 105 ﴿ 5 ﴾ أَيُّهَا</p> <p style="text-align: center;"><u>بِسْمِ اللَّهِ الرَّحْمَنِ الرَّحِيمِ</u></p> <p>﴿1﴾ أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ ۗ</p> <p>﴿2﴾ أَلَمْ يَجْعَلْ كَيْدَهُمْ فِي تَضْلِيلٍ ۗ</p> <p>﴿3﴾ وَأَرْسَلَ عَلَيْهِمْ طَيْرًا أَبَابِيلَ ۖ</p> <p>﴿4﴾ تَرْمِيهِمْ بِحِجَارَةٍ مِّن سِجِّيلٍ ۗ</p> <p>﴿5﴾ فَجَعَلَهُمْ كَعَصْفٍ مِّمَّا كُؤِلَ ۗ</p>
<p>1 - 5 వాక్యాలు</p> <p>మక్కావారు తౌహీద్‌ను తీవ్రంగా వ్యతిరేకించారు. విగ్రహాలను స్తుతించేవారు. అల్లాహ్ వారిని ప్రశ్నిస్తున్నాడు. మీపై, మీ జాతిపై, మీ సంతానంపై, మీ కాబాపై ప్రమాదం విరుచుకుపడినప్పుడు మీకు సహాయం చేసింది ఎవరు? విగ్రహాలు చేశాయా? అల్లాహ్ చేశాడా? మీరీ సంఘటనను ఎరుగుదురు. ఈ సంఘటనను మీరు కళ్ళారా చూశారు. అల్లాహ్ తన అబాబీల్ పక్షుల్ని పంపి మీకు సహాయం చేశాడు. ఇది మక్కా చరిత్రలోనే గొప్ప సంఘటన. దీన్ని మీరు మీ పెద్దల ద్వారా విన్నారు. అప్పుడు అల్లాహ్ మీకు సహాయపడటాన్ని మక్కా చరిత్రలో చదివారు. హజ్రత్ ముహమ్మద్ (స) బోధించే విషయమూ ఇదే. ప్రజలారా! మీరు అల్లాహ్‌ను ఆరాధించండి. ఆయనే దైవం. సహాయం చేసేవాడు ఆయనే. ఆపదలో ఆదుకునేవాడు ఆయనే. మరి మీరు ముహమ్మద్ (స)ను ఎందుకు వ్యతిరేకిస్తున్నారు?</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

106. ఖురైష్ సూరా పరిచయం

మక్కాలో అవతరించింది. 4 ఆయత్లు, ఒక రుకూ ఉన్నాయి. కాబా, దైవగృహం, అందుకే దాన్ని బైతుల్లాహ్ అంటారు. హజ్రత్ ఇబ్రాహీం (అ), హజ్రత్ ఇస్మాయిల్ (అ) దానిని దైవారాధన కోసం నిర్మించారు. అబ్రహాంరాజు 60 వేల సైన్యంతో కాబాను కూల్చడానికి వస్తున్నప్పుడు అబ్రహాం సైనికులు అబ్దుల్ ముత్తలిబ్ ఒంటెల్ని పట్టుకుని తీసుకుపోయారు. అబ్దుల్ ముత్తలిబ్ అబ్రహాం దగ్గరకు వెళ్ళి తన ఒంటెలను అడిగాడు. అప్పుడు అబ్రహాం అన్నాడు : “నీవు కాబాకు ముతవల్లీవి. నేను కాబాను పడగొట్టాలని వచ్చాను. మీ కాబతుల్లాహ్ గురించి మాట్లాడే బదులు నీ ఒంటెల గురించి అడుగుతున్నావేమిటి?” అందుకు అబ్దుల్ ముత్తలిబ్ (దైవప్రవక్త -స-కు తాత) జవాబిచ్చారు, “నేను ఒంటెల యజమానిని. వాటిని తీసుకుపోవడానికి వచ్చాను. కాబాకు యజమాని అల్లాహ్. దాని విషయం ఆయన చూసుకుంటాడు” అని తన ఒంటెల్ని తీసుకుని తిరిగి వచ్చారు. కాబాపై దాడి జరిగినప్పుడు అల్లాహ్ అబాబీల్ పక్షుల్ని పంపి కాబాను రక్షించాడు.

106. ఖురైష్

ఆయత్లు : 4

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) ఖురైష్లకు ఎంతటి ఆసక్తి ఉంది.
- (2) శీతాకాలంలో వేసవికాలంలో ప్రయాణం పట్ల ఈ రోజుల్లో వ్యాపారం చేయడం పట్ల (3) కనుక వారు ఈ గృహానికి ప్రభువు (అయిన అల్లాహ్)ను ఆరాధించాలి. (4) ఆయన వారిని ఆకలి నుండి కాపాడి ఉంచాడు. తినిపించాడు. ఇంకా భయం నుండి కాపాడి శాంతిని ప్రసాదించాడు.



بِسْمِ اللَّهِ الرَّحْمَنِ الرَّحِيمِ

﴿1﴾ إِلَيْفِ قُرَيْشٍ

﴿2﴾ الْفِهِمْ رِحْلَةَ الشِّتَاءِ وَالصَّيْفِ

﴿3﴾ فَلْيَعْبُدُوا رَبَّ هَذَا الْبَيْتِ

﴿4﴾ أَطَعَهُمْ مِنْ جُوعٍ وَأَمَّهُمْ مِنْ خَوْفٍ

1 - 4 వాక్యాలు

ఖురైష్ ప్రజలు వర్తకులు. శీతాకాలంలోనూ, వేసవి కాలంలోనూ వ్యాపారం కోసం యమన్, సిరియా, ఈజిప్టు వగైరా దేశాలకు వెళ్ళి బాగా సంపాదించేవారు. సంపన్న జీవితం గడిపేవారు. అరేబియా అంతటా కాబాకు ఎంతో ప్రాముఖ్యత ఉంది. అబ్రహాం సైన్యం నాశనం అయిన తర్వాత దాని ప్రాముఖ్యత మరింత పెరిగిపోయింది. అరేబియాలోని ప్రజలందరూ మంచివారు, చెడ్డవారు, దొంగలు, దోపిడిగాళ్ళు అందరూ కాబాను గౌరవించేవారు.

ఈ సూరాలో అల్లాహ్ ఖురైష్ తెగ వారితో అంటున్నాడు. మీరు వర్తకం కోసం సిరియా, యమన్, ఈజిప్టు దేశాలకు వెళ్ళి బాగా లాభాలు గడిస్తున్నారు. ఖురైష్ ప్రజలారా! ఇతరుల కన్నా మీకు వర్తకం ద్వారా చక్కని ఉపాధి లభిస్తోంది. ఇది కాబా కారణంగానే. మీరు కాబా సేవకులు అయినందువల్లనే. అందువల్లనే మీ బిడారులను ఎవరూ దోచుకోరు. ఇతరుల విషయం అలా కాదు. కనుక ఖురైష్ ప్రజలారా! అల్లాహ్ గృహంలో అల్లాహ్ను ఆరాధించండి. విగ్రహాల ఆరాధన మానుకోండి, న్యాయం కోరేది కూడా ఇదే.

పరమ కరుణామయుడు అపార కృపాశీలుడు అయిన అల్లాహ్ పేరుతో

107. అల్ మాఊన్ సూరా పరిచయం

మక్కాలో అవతరించింది. 7 ఆయత్లు, ఒక రుకూ ఉన్నాయి. అల్లాహ్ ఆరాధన కోసం కాబా నిర్మించబడింది. కాని ఖురైష్ ప్రజలు విగ్రహారాధన చేసేవారు. కాబా గృహ నిర్మాణంలో మరో ఉద్దేశ్యం, అనాధలు, పేదలు, బాటసారులకు సహాయపడాలని. కాని దాని నిర్వాహకులు అనాధలకు ఏదయినా యిచ్చే బదులు వారిని కాబా నుండి బయటికి గెంటివేసేవారు. కనుక ఖురైష్లు కాబా నిర్వాహకులుగా ముతవల్లీలుగా ఉండతగనివారు.

ఖురైష్ సర్దారు అబూలహబ్ కాబాకు ముతవల్లీ, విగ్రహారాధకుడు. అనాధలను గెంటివేసేవాడు. కాబట్టి విగ్రహారాధకుల నుండి ఈ హోదా లాక్కుని ముసల్మానులకు అప్పగించాలని అల్లాహ్ కోరుతున్నాడు. ముసల్మానులు కాబాకు ముతవల్లీలు అయినట్లయితే అల్లాహ్ ను మాత్రమే ఆరాధిస్తారు. ఇంకా ఈ గృహం నుండి అనాధలు, పేదలకు సహాయం చేస్తారు.

107. సూర అల్ మాఊన్

ఆయత్లు : 7

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) పరలోక శిక్షను త్రోసిపుచ్చే వ్యక్తిని చూశావా?
- (2) అనాధను గెంటివేసే వ్యక్తి అతడే. (3) ఇంకా పేదలకు అన్నం పెట్టమని ఇతరులను ప్రోత్సహించడు. (4) ఇక నమాజు చేసే ఆ వ్యక్తులకు మూడుతుంది. (5) వారు తమ నమాజు ప్రాముఖ్యతను విస్మరించినవారు. (6) ప్రదర్శనాబుద్ధి కలవారు. (7) అవసరానికి పనికి వచ్చే మామూలు వస్తువులు కూడా ఇతరులకు ఇవ్వనివారు.



بِسْمِ اللَّهِ الرَّحْمَنِ الرَّحِيمِ

- ﴿1﴾ أَرَأَيْتَ الَّذِي يُكَذِّبُ بِالذِّكْرِ
- ﴿2﴾ فَإِذَا دُعِيَ لِلصَّلَاةِ
- ﴿3﴾ وَلَا يَخْضُ عَلَى طَعَامِ الْمِسْكِينِ
- ﴿4﴾ فَوَيْلٌ لِلْمُصَلِّينَ
- ﴿5﴾ الَّذِينَ هُمْ عَنْ صَلَاتِهِمْ سَاهُونَ
- ﴿6﴾ الَّذِينَ هُمْ يُرْءَوُونَ
- ﴿7﴾ وَمَنْعَوْنَ الْمَاعُونَ

1 - 7 వాక్యాలు

నమాజు చేసే వారిని (నమాజీలను) మానవ సేవకు పురికొల్పేదే, మానవుల పట్ల సానుభూతి పరునిగా చేసేదే నిజమయిన నమాజ్. నమాజీ అంటే మానవుల సానుభూతిపరుడు. మానవుల శ్రేయోభిలాషి. నమాజ్ అయితే చేస్తాడు. కాని మానవుల పట్ల సానుభూతి చూపని, మానవుల పట్ల మంచిగా ప్రవర్తించని వ్యక్తి నమాజు సరయింది కాదు. ముష్రికులు మునాఫిక్ల (కపటుల) నమాజ్ ఎలాంటిదంటే, వారిని మామూలు అవసరానికి పనికివచ్చే వస్తువును అడిగినప్పుడు మా దగ్గర లేదు అంటారు. అంటే వారి మనస్సుల్లో కాస్తంత అయినా సానుభూతి లేదు కాబట్టి వారి నమాజ్ నిష్ప్రయోజనకరం.

ఈనాడు నమాజ్ చేస్తున్నవారు ఆలోచించాలి. వారి హృదయాల్లో తమ తల్లిదండ్రులు, సోదరులు, సోదరీమణులు, బంధువుల పట్ల సానుభూతి ఉందా? ఇతర మానవుల పట్ల వారి హృదయాల్లో సానుభూతి, శ్రేయోభిలాష ఉన్నాయా? లేవా? అవి లేని మన నమాజ్ సక్రమం కాదనీ, అటువంటి నమాజ్ నరకాగ్ని నుండి కాపాడబడదనీ గ్రహించాలి.

పరమ కరుణామయుడు అపార కృపాశీలుడు అయిన అల్లాహ్ పేరుతో

108. అల్ కౌసర్ సూరా పఠించు

మక్కాలో అవతరించింది. 3 ఆయత్లు, ఒక రుకూ ఉన్నాయి.

కౌసర్ స్వర్గంలోని ఒక సెలయేరు. దాని నీరు త్రాగిన తర్వాత మనిషి సంతోషం, హాయి అనుభవిస్తాడు. ప్రపంచంలో కౌసర్ అంటే అపారమైన మేలు. అంటే లాభమే లాభం. శుభాలే శుభాలు. కాబా ప్రపంచంలో అల్లాహ్ కారుణ్యం శుభాల కేంద్రం. సకల ప్రపంచానికీ కాబా వలన ప్రయోజనం చేకూరుతోంది. కాబా జనంతో నిండి ఉంటే ప్రపంచమూ జనంతో నిండి ఉంటుంది. కాబా నిర్మానుష్యమయిపోతే సకల ప్రపంచం సకల సృష్టి నిర్మానుష్యమయి పోతుంది. కాబా వల్లనే ఈ ప్రపంచం నడుస్తోంది.

అల్లాహ్ ఈ సూరాలో హజ్రత్ ముహమ్మద్ (స)తో ఇలా అంటున్నాడు. “ఖురైష్లు కాబాలో దైవారాధన చేయడం లేదు. పేదలకు సహాయమూ చేయడం లేదు. అందుచేత కాబాను నీకు, ముసల్మానులకు అప్పచెబుతున్నాను. కాబాకు మీరే హక్కుదారులు. మీరు అల్లాహ్ను ఆరాధిస్తున్నారు. పేదలకు సహాయం కూడ చేస్తున్నారు.” ఇందులో దైవప్రవక్త (స) మరియు ముసల్మానులకు విజయం లభించనున్నదనే శుభవార్త ఉంది. ఇంకా తిరస్కారులు, ముష్రికులకు అపజయం లభించనున్నదనే భవిష్యవాణి ఉంది.

108. అల్ కౌసర్

ఆయత్లు : 3

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఓ ప్రవక్తా! మేము నీకు కౌసర్ను ప్రసాదించాము. (2) నీవు నీ ప్రభువును ఆరాధించు మరియు ఖుర్బానీ ఇవ్వు. (3) నిస్సందేహంగా నీ శత్రువే వారసుడు లేనివాడు మరియు నామరూపాలు లేనివాడు.

1 ﴿كُوْرُ﴾ 108 ﴿اَلْاٰتِ﴾ 3

بِسْمِ اللّٰهِ الرَّحْمٰنِ الرَّحِیْمِ

﴿1﴾ اِنَّا اَعْطَيْنٰكَ الْكُوْرُ

﴿2﴾ فَصَلِّ لِربِّكَ وَاَنْحَرْ

﴿3﴾ اِنَّ شَانِئَكَ هُوَ الْاَبْتَرُ

1 - 3 వాక్యాలు

కూల్చివేయబడిన చెట్టు ఎండి, మట్టిలో కలిసిపోయినట్లు ముహమ్మద్ తన జాతి నుండి వేరుపడిపోయారు అని, ఖురైష్లు చెప్పేవారు. ఇటువంటి ఆందోళనకర పరిస్థితులలో అల్లాహ్, ప్రవక్తను ఊరడిస్తూ అన్నాడు, “ఓ ముహమ్మద్! మీరు తప్పక విజయులవుతారు. మేము మీకు కౌసర్ను ప్రసాదించాము. ఒకనాడు దైవగృహానికి (కాబాకు) మీరు బాధ్యతాయుతులు అవుతారు. మీకు విజయం, సహాయం లభిస్తాయి. కౌసర్ అంటే మేలు, శ్రేయస్సు, గౌరవం, సాఫల్యం. దైవప్రవక్త (స) కుమారుడు హజ్రత్ ఇబ్రాహీం (రజి) బాల్యంలోనే మరణించగా తిరస్కారులు, ముష్రికులు పరమానందం చెంది ఇక ఇప్పుడు ఈయన పేరెత్తేవాడు ఎవరూ లేరు. ఈయన గారు మరణించాక ఈయన ధర్మం (మతం) కూడ నామరూపాలేకుండా పోతుంది అని చెప్పుకోసాగారు. దీనికి జవాబుగా అల్లాహ్

సెలవిస్తున్నాడు, “ఓ ప్రవక్తా! మేము మీకు కౌసర్ను ప్రసాదించాము. అబూజహల్ అబూలహబ్ పేర్లు పలికేవారు ప్రపంచంలో ఇప్పుడు ఎవరూ లేరు కాని హజ్రత్ ముహమ్మద్ (స) అనుచరులు అభిమానులు కోట్ల సంఖ్యలో ప్రపంచమంతటా వ్యాపించి ఉన్నారు.”

అనేక హదీసుల ద్వారా రుజువుపర్చబడిన విషయం. కౌసర్ స్వర్గంలోని ఒక సెలయేరు. అది ఆయన (స)కు అనుగ్రహించబడుతుంది. హజ్రత్ అనస్ (రజి) ఉల్లేఖనంలో ఉంది, “ఆయన (స) ప్రశ్నించారు, ‘కౌసర్ అంటే ఏమిటో తెలుసా?’ దైవం మరియు దైవప్రవక్తకే బాగా తెలుసు అని సహబాలు చెప్పారు. “అది ఒక సెలయేరు. దాన్ని అల్లాహ్ నాకు స్వర్గంలో ప్రసాదించాడు” అని మహాప్రవక్త (స) వివరించారు. (సహీహ్ ముస్లిం - హ.నెం.607)

పరమ కరుణామయుడు అపార కృపాశీలుడు అయిన అల్లాహ్ పేరుతో

109. అల్ కాఫిరూన్ సూరా పరిచయం

మక్కాలో అవతరించింది. ఇందులో 6 ఆయత్లు, ఒక రుకూ ఉన్నాయి. ఈ సూరాలో దైవప్రవక్త (స) తరఫున తిరస్కారులు, ముష్రికులతో సంబంధం వదులుకోవటాన్ని ప్రకటించడం జరిగింది. తిరస్కారులారా! నాకూ మీకు ఇక ఎటువంటి సంబంధమూ లేదు. మీరు బహుదైవారాధకులు. నేను ఏకేశ్వరోపాసకుణ్ణి. మీరు విగ్రహారాధన చేస్తారు. నేను అల్లాహ్ను ఆరాధిస్తాను. ప్రవక్త (స) అనేక ఏళ్ళుగా తౌహీద్ (దేవుని ఏకత్వం), రిసాలత్ (ప్రవక్త దౌత్యం) మరియు ఆఖిరత్ (పరలోకం) గురించిన ప్రాథమిక విశ్వాసాలను వివరిస్తూ వచ్చారు. కాని జాతి ప్రజలు నిరంతరం తిరస్కరిస్తూ వచ్చారు. ఇక మీరు తిరస్కారులతో సంబంధం తెంచుకోండి. ఇప్పటి వరకు ముస్లింలు కావలసి ఉన్నవారు, ముస్లింలయిపోయారు. మీరు హిజ్రత్ చేయండి అని అల్లాహ్ ప్రవక్త (స)ను ఆదేశించాడు. దైవప్రవక్త (స) హిజ్రత్ చేసిన తర్వాత అల్లాహ్ తిరస్కారుల్ని ఆకాశం నుండి విపత్తును అవతరింపజేసి, లేదా ముస్లింల ద్వారా నాశనం చేస్తాడు. బదరు యుద్ధంలో తిరస్కారుల పెద్ద పెద్ద సర్దారులు ముస్లింల చేతుల్లో హతం కావటం తిరస్కారుల వంతయ్యింది.

109. సూర అల్ కాఫిరూన్

ఆయత్లు : 6

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) ఓ ముహమ్మద్! చెప్పండి : తిరస్కారులారా!
- (2) మీరు పూజిస్తున్న విగ్రహాలను నేను పూజించను.
- (3) నేను ఆరాధించే అల్లాహ్ను మీరు ఆరాధించరు.
- (4) ఇంకా మీరు దాస్యం చేస్తున్న వాటికి నేను దాస్యం చేయను అని మరోసారి చెబుతున్నాను.
- (5) ఇంకా నేను దాస్యం చేస్తున్న వారికి మీరు దాస్యం చేసేలా లేరు. (6) మీ కోసం మీ మతం, నా కోసం నా మతం. (మీ మతం మీది. నా మతం నాది).

﴿1﴾ ﴿2﴾ ﴿3﴾ ﴿4﴾ ﴿5﴾ ﴿6﴾

بِسْمِ اللَّهِ الرَّحْمَنِ الرَّحِيمِ

﴿1﴾ قُلْ يَا أَيُّهَا الْكَافِرُونَ

﴿2﴾ لَا أَعْبُدُ مَا تَعْبُدُونَ

﴿3﴾ وَلَا أَنْتُمْ عِبُدُونَ مَا أَعْبُدُ

﴿4﴾ وَلَا أَكُنَّ عَابِدًا مِّمَّا عَبَدْتُمْ

﴿5﴾ وَلَا أَنْتُمْ عِبُدُونَ مَا أَعْبُدُ

﴿6﴾ لَكُمْ دِينُكُمْ وَلِيَ دِينِ

1 - 7 వాక్యాలు

దైవప్రవక్త (స) ఎదుట తిరస్కారులు ఒక ప్రతిపాదన తెచ్చారు. “ఒక సంవత్సరం మీరు మా విగ్రహాలను పూజించాలి. మేము కూడ ఒక సంవత్సరం అల్లాహ్ను ఆరాధిస్తాము. మీరు మా విగ్రహాలను దైవంగా అంగీకరించండి. మేము కూడా అల్లాహ్ను ఆరాధ్యునిగా అంగీకరిస్తాము. మా దగ్గర 360 మంది దేవుళ్లు ఉన్నారు. మరొక దేవుడు

అంటే 361 మంది దేవుళ్ళయితే మాకొచ్చిన నష్టం ఏమీ లేదు". ఇటువంటి పరిస్థితుల్లో ఈ సూరా అవతరించింది. ఓ ముహమ్మద్! (స) స్పష్టంగా చెప్పివేయండి. ఇస్లాం మరియు తిరస్కారం తౌహీద్ మరియు షిర్క్ రెండూ వేర్వేరు విషయాలు. ఈ రెండు కలసి నడవ లేవు. తౌహీద్ అంటే దేవుడు ఒక్కడే. షిర్క్ అంటే అనేక దేవుళ్ళు. ఇస్లాం ధర్మం తౌహీద్ గల ధర్మం. ఇక్కడ దేవుడు ఒక్కడే. ఆయన్నే ఆరాధించాలి. ఆయన్నే సహాయం వేడుకోవాలి. ఓ ముహమ్మద్ (స) స్పష్టంగా చెప్పివేయండి. తిరస్కారులారా! మీ ధర్మం మీది, దాన్ని మీరే అంటిపెట్టుకొని ఉండండి. మాకు మా ధర్మం ప్రియమైంది. ఈ సూరా శ్రేష్ఠత ప్రామాణిక హదీసుల ద్వారా రుజువు అవుతోంది. దైవప్రవక్త (స) తవాఫ్ లోని రెండు రకాతులలోనూ, ఫజ్ర్, మగ్రిబ్ లోని సున్నత్ నమాజుల్లోనూ ఖుల్ యా అయ్యూహల్ కాఫిరూన్ మరియు సూరయె ఇఖ్ లాస్ పఠించేవారు. ఈ విధంగా ఆయన (స) కొందరు సహబాలకు రాత్రి నిద్రించే సమయంలో ఈ సూరా చదువుకోండి. షిర్క్ నుండి విముక్తి పొందగలుగుతారు అని బోధించారు. (మన్నద్ అహ్మద్, సునన్ తిర్మిజి, అబూదావూద్)

పరమ కరుణామయుడు అపార కృపాశీలుడు అయిన అల్లాహ్ పేరుతో

110. అన్ నస్ సూరా పరిచయం

మదీనాలో అవతరించింది. 3 ఆయత్లు, ఒక రుకూ ఉన్నాయి.

ఇది మదీనాలో అవతరించబడిన సూరా. అవతరణ క్రమంలో ఆఖరి సూరా. (సహీహ్ ముస్లిం - హ.నెం.5349) (కితాబుత్తఫ్ఫీర్) ఈ సూరా అవతరింపజేయబడినప్పుడు కొందరు సహబాలు ఇక దైవప్రవక్త (స) అవసాన కాలం వచ్చేసిందని గ్రహించారు. అందుకోసమే తస్ఫీహ్ (దేవుని పవిత్రత), తమ్హీద్ (స్తోత్రం) మరియు ఇస్సైగ్ ఫార్ల ఆదేశం అయింది. సహీహ్ బుఖారీలో హజ్రత్ ఇబ్నె అబ్బాస్, హజ్రత్ ఉమర్ (రజి)ల వృత్తాంతంలో ఉన్నట్లుగా (తఫ్ఫీర్ సూరతున్ నస్) ఇంకా ఈ సూరా కంటే ముందు సూరయె కాఫిరూన్ లో జాతి నుండి తెగతెంపులు, తర్వాత హిజ్రత్, తర్వాత యుద్ధ ప్రకటనల సూరా ఉంది. ఇప్పుడు ఈ సూరాలో దైవప్రవక్త (స)కు విజయం లభించనున్న శుభవార్త ఇవ్వబడింది. హజ్రత్ ఇబ్నె అబ్బాస్ (రజి) తెలిపారు : హజ్రత్ ఉమర్ (రజి) గారు నన్ను బద్ యుద్ధంలో పాల్గొన్న గొప్ప సహాబీలతో పాటే సభలకు ఆహ్వానించేవారు. కొంతమంది సహాబీలకు నేను రావటం రుచించేది కాదు. ఒకరోజు సమావేశంలో హజ్రత్ ఉమర్ (రజి) అందరినీ ఉద్దేశించి “ఇజాజాఅ నస్రుల్లాహి వల్ ఫత్హ్..” గురించి ఏమనుకుంటున్నారు? అని ప్రశ్నించారు. “విజయం వరించినపుడు దైవస్తోత్రం చేయమని” కొందరు అభిప్రాయపడ్డారు. మరికొందరు మౌనం వహించారు. ఇదే ప్రశ్న నాకు వేయబడినపుడు నేను ఇలా వివరించాను - “ఈ సూరాలో మహాప్రవక్త (స) మరణ కాలం సమీపించినదన్న సంకేతం యివ్వబడింది. దైవసహాయం అంది, మక్కా విజయం కూడా వరించినపుడు (ఓ ముహమ్మద్!) నీవు దైవస్తోత్రం చేయాలి. క్షమాపణకై దైవాన్ని వేడుకోవాలి.” ఇదంతా విన్న హజ్రత్ ఉమర్ (రజి) ‘నా అభిప్రాయం కూడా అదే’ అన్నారు. (సహీహ్ బుఖారీ - హ.నెం.3956)

110. అన్ నస్

ఆయత్లు : 3

అవతరణ : మదీనాలో

పరమ కరుణామయుడు అపార కృపాశీలుడు అయిన అల్లాహ్ పేరుతో

- (1) దైవసహాయం అంది, విజయం లభించినప్పుడు
- (2) ప్రజలు గుంపులు గుంపులుగా దైవధర్మంలో చేరుతూ ఉండటాన్ని నీవు చూసినపుడు
- (3) నీవు నీ ప్రభువు ప్రశంస మరియు పవిత్రతను వెల్లడించు. ఆయన్ని మోక్షం కోరు. నిస్సందేహంగా ఆయన గొప్పగా క్షమించేవాడు.



بِسْمِ اللَّهِ الرَّحْمَنِ الرَّحِيمِ

إِذَا جَاءَ نَصْرُ اللَّهِ وَالْفَتْحُ ﴿١﴾ وَرَأَيْتَ النَّاسَ

يَدْخُلُونَ فِي دِينِ اللَّهِ أَفْوَاجًا ﴿٢﴾ فَسَبِّحْ بِحَمْدِ

رَبِّكَ وَاسْتَغْفِرْ لَهُ إِنَّهُ كَانَ تَوَّابًا ﴿٣﴾

1 - 3 వాక్యాలు

దైవసహాయం అంటే ఇస్లాం మరియు ముస్లింలు కాఫిర్లపై ఆధిక్యత, విజయం, అంటే మక్కా విజయం. దైవప్రవక్త (స) జన్మస్థలం మక్కా నగరం. కాని ఆయనను, సహబాలను తిరస్కారులు అక్కడి నుండి హిజ్రత్ చేయక తప్పని పరిస్థితులను కల్పించారు. అందుచేత హిజ్రీ 8వ సంవత్సరంలో మక్కా విజయం లభించగానే ప్రజలు గుంపులు గుంపులుగా వచ్చి ఇస్లాంలో చేరటం ప్రారంభమయింది. అంతకు పూర్వం ఒక్కొక్కరు ఇద్దరేసి వ్యక్తులు ముస్లింలు అయ్యేవారు. మక్కా విజయం ద్వారా ఆయన (స) నిజమైన దైవప్రవక్త అని ఇస్లాం సత్యధర్మమని ఇంకా ఆ ధర్మం లేకుండా పరలోక మోక్షం సాధ్యంకాదనీ ప్రజలకు స్పష్టమయిపోయింది. అల్లాహ్ సెలవిచ్చాడు, ఇలా అయితే అంటే నీకు అప్పగించబడిన దైవదౌత్య ప్రచార కార్యం పూర్తి అయినప్పుడు ఇక నీవు ప్రపంచాన్నుండి తరలిపోయే సమయం దగ్గర పడింది. అందుచేత స్తోత్రం దైవనామ స్మరణ మరియు ఇస్తగ్ఘాత్ విరివిగా చెయ్యి. దీనిని బట్టి జీవితం ఆఖరిదశలో వాటిని విరివిగా చెయ్యాలి అని అర్థమవుతోంది.

పరమ కరుణామయుడు అపార కృపాశీలుడు అయిన అల్లాహ్ పేరుతో

111. అల్ లహాబ్ సూరా పరిచయం

మక్కాలో అవతరించింది. 5 ఆయత్లు, ఒక రుకూ ఉన్నాయి.

ఈ సూరాను సూరతుల్ మసద్ అని కూడా అంటారు. దైవప్రవక్త (స)కు తన బంధువులలో ధర్మప్రచారం చేయమని ఆదేశించబడినప్పుడు ఆయన (స) సఫా కొండపైకి ఎక్కి “యా సబాహ్” అని నినదించారు. ఇలా నినాదం ఇవ్వడం ప్రమాద సూచికగా భావించబడేది. అందువల్ల ఆ పిలుపుకు అందరూ గుమికూడారు. ఆయన (స) అన్నారు, “చూడండి, ఈ కొండ వెనుక గుర్రాల సైన్యం మీపై దాడి చేయగోరుతుందని నేనంటే మీరు నమ్ముతారా?” వాళ్ళన్నారు, “ఎందుకు నమ్మం? మిమ్మల్ని మేమెప్పుడూ అబద్ధాల కోరుగా చూడలేదు.” ఆయన (స) అన్నారు, “అయితే వినండి మిమ్మల్ని ఒక పెద్ద విపత్తు నుండి హెచ్చరించాలని వచ్చాను. (మీరు కుఫ్ర్, షిర్క్లలో చిక్కుకుని వుంటే).” ఇది విని అబూలహాబ్ అన్నాడు, “నువ్వు నాశనం గాను, ఇందుకోసం మమ్మల్ని పిలిచావా?” అప్పుడు అల్లాహ్ ఈ సూరాను అవతరింపజేశాడు. (సహీహ్ బుఖారీ అత్ తఫ్సీర్ - సూరె లహాబ్ - హ.నెం. 4397)

అబూలహాబ్ అసలు పేరు అబ్దుల్ ఉజ్జా. తన అందచందాలు, ఎర్రని ముఖ వర్చస్సు కారణంగా అబూలహాబ్ అని పిలువబడేవాడు. తన పర్యవసానం రీత్యా కూడా వాడు నరకాగ్నికి ఇంధనం కావలసిన వాడు. ఇతడు దైవప్రవక్త (స)కు స్వంత బాబాయి. కాని ఆయనకు బద్ధ శత్రువు. అతడి భార్య ఉమ్మో జమీల్ బిన్తె హరబ్ కూడ ప్రవక్త (స) పట్ల శత్రుత్వంలో తన భర్తకేమీ తీసిపోలేదు.

111. సూర అల్ లహాబ్

ఆయత్లు : 5

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) అబూలహాబ్ చేతులు విరిగిపోయాయి. వాడు నాశనం అవుగాక! (2) వాడి సొమ్ము వాడికి పనికి రాలేదు. వాడి సంపాదనా పనికి రాలేదు.

(3) వాడు అతి త్వరలో భగభగ మండే మంటలో వేయబడతాడు.

(4) వాడితోపాటు వాడి భార్య కూడ ఇంధనాన్ని నెత్తినపెట్టుకు తిరిగేది.

(5) ఆమె మెడలో పేనిన త్రాడు ఉంటుంది.

1 ﴿رُكُوعًا ۝﴾ 5 ﴿آيَاتٍ﴾

بِسْمِ اللَّهِ الرَّحْمَنِ الرَّحِيمِ

﴿1﴾ تَبَّتْ يَدَا أَبِي لَهَبٍ وَتَبَّ ۝

﴿2﴾ مَا أَغْنَىٰ عَنْهُ مَالُهُ وَمَا كَسَبَ ۝

﴿3﴾ سَيَصْلَىٰ نَارًا إِذْ أَتَا لَهَبًا ۝

﴿4﴾ وَأُمْرَأَةٌ ۖ هِيَ كَمَا عَلَّمَهَا ۖ

﴿5﴾ فِي جِيدِهَا حَبْلٌ مِّن مَّسَدٍ ۝

1 - 5 వాక్యాలు

అబూలహాబ్ దైవప్రవక్త (స) పట్ల వ్యతిరేకతలో హద్దుమీరి పోయినపుడు ఇస్లాం ప్రచారంలో తీవ్ర అవరోధంగా తయారయ్యాడు. అల్లాహ్ ఖుర్ఆన్ లో వాణ్ని అభిశంసిస్తూ ఒక సూరాను అవతరింపజేశాడు. దాని పేరు సూర లహాబ్. అబూలహాబ్ అగ్ని జ్వాలలా (ఎర్రగా) ఉండేవాడు. కాబట్టి అల్లాహ్ ఏ లక్ష్యంతో హజ్రత్ ముహమ్మద్ (స)ను ప్రవక్తగా చేసి పంపాడో ఆ లక్ష్యం పూర్తయిందని సూరయే సన్ లో చెప్పబడింది. అంటే తౌహీద్ ఎల్లెడలా వ్యాపించింది. షిర్క్ అంతం చేయబడింది. మక్కా జయించబడింది. విగ్రహాలన్నీ విరగగొట్టబడ్డాయి. అరబ్బులంతా ముస్లింలు అయ్యారు. ఇక సూరయే లహాబ్ లో అల్లాహ్ సెలవిస్తున్నాడు, అల్లాహ్ తన శత్రువులను అంటే అబూ లహాబ్ ను నాశనం చేశాడు. వాడి కుఫ్రను తుడిచిపెట్టాడు. కనుక ధర్మం వచ్చేసింది, అధర్మం పరారయింది.

పరమ కరుణామయుడు అపార కృపాశీలుడు అయిన అల్లాహ్ పేరుతో

112. అల్ ఇఖ్లాస్ సూరా పరిచయం

మక్కాలో అవతరించింది. 4 ఆయత్లు, ఒక రుకూ ఉన్నాయి.

సూరయె ఇఖ్లాస్ విశిష్టత : దీనికి గొప్ప విశిష్టత ఉంది. ఈ సూరా 1/3వ వంతు ఖుర్ఆన్ కు సమానం అని దైవప్రవక్త (స) సెలవిచ్చారు. (సహీహ్ బుఖారీ - హ.నెం.4628) ఇంకా దీనిని రాత్రి చదవమని ఆయన (స) ప్రోత్సహించారు. (బుఖారీ) కొందరు సహాబాలు శుభం పొందాలన్న సంకల్పంతో ఇతర సూరాలతో కలిపి చదివేవారు. అందుకు దైవప్రవక్త (స) వారితో ఇలా చెప్పారు, “ఈ సూరా పట్ల మీకు గల ప్రేమే మిమ్మల్ని స్వర్గంలో ప్రవేశింపజేస్తుంది. (బుఖారీ). ముష్రికులు దైవప్రవక్త (స)ను అల్లాహ్ వంశావళిని వివరించమని కోరినప్పుడు అంటే ఆయనకు పిల్లలెందరు? ఆయన తండ్రి ఎవరు? అని అడిగినప్పుడు ఈ సూరా అవతరించబడింది. (ముస్నద్ అహ్మద్)

112. సూర అల్ ఇఖ్లాస్

ఆయత్లు : 4

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఓ ముహమ్మద్-స చెప్పండి. అల్లాహ్ ఒక్కడు.
(2) అల్లాహ్ నిరపేక్షాపరుడు (3) ఆయన ఎవరికీ తండ్రికాదు. (4) ఆయన ఎవరికీ కుమారుడూ కాదు.
ఆయనకు సరిసమానులు ఎవరూ లేరు.

1 ﴿بِسْمِ اللَّهِ الرَّحْمَنِ الرَّحِيمِ﴾ 112 ﴿الْإِخْلَاصِ﴾ 4 ﴿أَيُّهَا﴾

بِسْمِ اللَّهِ الرَّحْمَنِ الرَّحِيمِ

﴿1﴾ قُلْ هُوَ اللَّهُ أَحَدٌ

﴿2﴾ اللَّهُ الصَّمَدُ

﴿3﴾ لَمْ يَلِدْ وَلَمْ يُولَدْ

﴿4﴾ وَلَمْ يَكُن لَّهُ كُفُوًا أَحَدٌ

1 - 4 వాక్యాలు

“ఇఖ్లాస్” అన్నది కేవలం ఈ సూరా పేరు మాత్రమే కాదు. ఈ వ్యాసానికి శీర్షిక కూడా. ఇందులో కేవలం తౌహీద్ వివరించబడింది. మిగతా సూరాలలో ఆ సూరాలలో వచ్చిన పదాన్ని దాని పేరుగా నిర్ణయించడం జరిగింది. అయితే ఈ సూరాలో “ఇఖ్లాస్” అన్న పదం రాలేదు. సూరా అర్థాన్ని బట్టి ఈ పేరు నిర్ధారించబడింది. మక్కా ఖురైషులు దైవప్రవక్త (స) తో నీ ప్రభువు వంశక్రమాన్ని తెలుపమని కోరినప్పుడు ఈ సూరా అవతరించింది. అప్పటి మతభావనలు ఎలా ఉండేవంటే విగ్రహారాధకులు, బహుదైవారాధకులు కొయ్యతో, రాళ్ళతో, బంగారంతో, వెండితో ఇంకా ఇతర వస్తువులతో చేయబడిన విగ్రహాలను పూజించేవారు.

ముష్రికులలోని ఒక పెద్ద వర్గం దైవం మానవరూపంలో ప్రత్యక్షమవుతాడని దేవునికి అవతారాలున్నాయని నమ్మేవారు. క్రైస్తవులు దేవుడు ఒక్కడే అని నమ్మే వారయినప్పటికీ, వారి దైవం కనీసం ఒక కుమారుడు కలిగి ఉండేవాడు. యూదులు కూడా దేవుడు ఒక్కడే అని వాదించినా వారి దైవం కూడ భౌతికత, శరీరం కలిగి ఉండటం ఇంకా మానవ గుణాలు కలిగి ఉన్నాడు. ఒక కుమారుడు (ఉజైర్)కు తండ్రి, వారే కాక జొరాఫ్తీయన్లు అగ్నిని పూజించేవారు. సాబీలు నక్షత్రాలను పూజించేవారు.

ఇటువంటి పరిస్థితులలో, ఇతరులు సాటిలేని ఏకైక దైవాన్ని అంగీకరించమని ఆహ్వానించినప్పుడు వారికి అనేక సందేహాలు రావడం సహజం. అందరు ఆరాధ్యులను వదలి ఒకే ప్రభువును ఆరాధ్యునిగా చేసుకోవాలని సందేశమివ్వబడుతోంది. ఆ ప్రభువు ఎలాంటివాడు? దివ్య ఖుర్ఆన్‌కు ఆ గౌరవం దక్కింది. అది ఈ ప్రశ్నలకు జవాబును కొన్ని పదాలలో యిచ్చి, అల్లాహ్‌ను గురించి స్పష్టమైన భావనను పేర్కొంటూ ముష్రీక్‌లపరమైన భావనల్ని చెరిపివేసింది. ఆయనతో పాటు ప్రాణుల గుణాలలోని ఏ గుణాన్నీ చేర్చడానికి ఎటువంటి అవకాశమూ మిగల్గులేదు.

ఈ సూరా ఇస్లాం యొక్క ప్రాథమిక విశ్వాసాన్ని (తౌహీద్) మానవులకు వెంటనే బుర్రకెక్కేలా, సులభంగా నాలుకపైకెక్కే నాలుగు వాక్యాలలో తెలియచేస్తోంది. హదీసులలో అనేక ఉల్లేఖనాల ద్వారా తెలియజేయబడుతుంది. దైవప్రవక్త (స) వివిధ సందర్భాలలో అనేక విధాలుగా ఈ సూరా మూడవ వంతు ఖుర్ఆన్‌కు సమానమని ప్రజలకు తెలిపారు.

పరమ కరుణామయుడు అపార కృపాశీలుడు అయిన అల్లాహ్ పేరుతో

113. సూర అల్ ఫలఖ్ పరిచయం


మక్కాలో అవతరించింది. 5 ఆయత్లు, ఒక రుకూ ఉన్నాయి.

విశిష్టత : దైవప్రవక్త (స) సూరయే ఫలఖ్, సూరయే నాస్ గురించి ఇలా సెలవిచ్చారు, “ఈ రాత్రి నాపై కొన్ని ఆయత్లు ఎలాంటివి అవతరించబడ్డాయంటే, అటువంటి వాటిని నేనెప్పుడూ ఎరుగలేదు” అని, ఆ తర్వాత సూరయే ఫలఖ్, సూరయే నాస్ పఠించారు. (సహీహ్ ముస్లిం - హ.నెం.1348) దైవప్రవక్త (స) హజ్రత్ అబూ హాబిబ్ (రజి)తో పలికారు. “నేను నీకు అన్నింటికన్నా ఉత్తమమైన తఅవ్వజ్ తెలుపనా, రక్షణ కోరేవారు వాటి ద్వారా రక్షణ కోరతారు.” ఆయన అన్నారు, “దైవప్రవక్త (స) తప్పక తెలుపండి.” ఆయన (స) అన్నారు, “ముఅవ్వజ్తెన్, అంటే సూరయే ఫలఖ్ మరియు సూరయే నాస్.” (నసాయి - హ.నెం.5432).

దైవప్రవక్త (స) మానవులు, జిన్నుల చెడు దృష్టి (దిష్టి) నుండి రక్షణ కోరుతూ ఉండేవారు. ఈ రెండు సూరాలు అవతరించిన తర్వాత ఆయన (స) వాటిని పఠించడం దినచర్యగా చేసుకున్నారు. మిగిలిన విషయాలను ఆయన (స) మానుకున్నారు. (తిర్మిజి - హ.నెం.2058, అల్లామా అల్ బానీ దీనిని ప్రామాణిక హదీసుగా ఖరారు చేశారు).

హజ్రత్ ఆయిషా (రజి) సెలవిస్తున్నారు, “దైవప్రవక్త (స)కు ఏదయినా బాధ ఎక్కువ అయిపోతే ఈ సూరాలను పఠించి తన శరీరంపై ఊదుకునేవారు.” హజ్రత్ ఆయిషా (రజి) తెలియజేస్తున్నారు, “ఆయనకు బాధ ఎక్కువ అయినపుడు నేను ఈ సూరాలను పఠించి ఆయన చేతులను శుభాన్ని ఆశిస్తూ ఆయన శరీరంపై నిమిరేదాన్ని.” (బుఖారీ - హ.నెం.4630) ఆయన (స)పై చేతబడి ప్రయోగం చేయబడినప్పుడు హజ్రత్ జిబ్రయీల్ ఈ రెండు సూరాలతో హాజరయ్యారు. ఇలా తెలియజేశారు, “ఒక యూదుడు మీపై మంత్రప్రయోగం చేశాడు. ఆ ప్రయోగం ఫలానా బావిలో జరుపబడింది.” ఆయన (స) హజ్రత్ అలీ (రజి)ని పంపి మంత్ర ప్రయోగం చేయబడిన వస్తువులను తెప్పించారు. ఒక దువ్వెనలోని పళ్ళు వెంట్రుకలతో పాటు ఒక దారానికి పదకొండు ముడులు వేయబడి ఉన్నాయి. మైనపు బొమ్మలో సూదులు గుచ్చబడి ఉన్నాయి. హజ్రత్ జిబ్రయీల్ ఆదేశం ప్రకారం ఆయన ఆ రెండు సూరాలలోని ఒక్కో ఆయత్ను చదువుతూ పోతుంటే ఒక్కో ముడి విడిపోతుంది, సూది వచ్చేస్తుంది. సూరాలు పూర్తి అయ్యే అంతలో ముడులన్నీ విడిపోయాయి. సూదులు కూడా వచ్చేశాయి. ఆయన దేనితోనో బంధింపబడి ఉండి ఇప్పుడు ప్రతి బంధనం నుండి స్వేచ్ఛ లభించినట్లు అయిపోయారు. (ఫత్హుల్ బారీ)

దైవప్రవక్త (స) అలవాటుగా, రాత్రి నిద్రించేముందు సూరయే ఇఖ్లాస్, సూరయే ఫలఖ్ మరియు సూరయే నాస్ పఠించి అరచేతులపై ఊది వాటితో శరీరమంతా నిమిరేవారు. మొదట ముఖం తర్వాత శరీరంపై ముందు భాగం, ఆ తర్వాత ఆయన చేతులు చేరినంత మేరకు మూడుసార్లు ఇదేవిధంగా చేసేవారు. (బుఖారీ - హ.నెం.4630)

<p style="text-align: center;">113. అల్ ఫలఖ్</p> <p>ఆయత్లు : 5 అవతరణ : మక్కాలో</p> <p style="text-align: center;">పరమ కరుణామయుడు అపార కృపాశీలుడు అయిన అల్లాహ్ పేరుతో</p> <p>(1) చెప్పండి : ఉదయానికి ప్రభువు అయిన వాని శరణు కోరుతున్నాను.</p> <p>(2) ఆయన సృష్టించిన ప్రతి వస్తువు కీడు నుండి</p> <p>(3) చీకటి రాత్రి కీడు నుండి దాని అంధకారం వ్యాపించినప్పుడు</p> <p>(4) గండమాలలపై చదివి ఊదేవారి కీడు నుండి</p> <p>(5) అసూయాపరుల అసూయ నుండి వారు అసూయ పడసాగినపుడు.</p>	<div style="text-align: center;">  <p style="text-align: center;">بِسْمِ اللَّهِ الرَّحْمَنِ الرَّحِيمِ</p> <p style="text-align: center;">﴿1﴾ قُلْ أَعُوذُ بِرَبِّ الْفَلَقِ</p> <p style="text-align: center;">﴿2﴾ مِنْ شَرِّ مَا خَلَقَ</p> <p style="text-align: center;">﴿3﴾ وَمِنْ شَرِّ غَاسِقٍ إِذَا وَقَبَ</p> <p style="text-align: center;">﴿4﴾ وَمِنْ شَرِّ النَّفَّاثَاتِ فِي الْعُقَدِ</p> <p style="text-align: center;">﴿5﴾ وَمِنْ شَرِّ حَاسِدٍ إِذَا حَسَدَ</p> </div>
<p style="text-align: center;">1 - 5 వాక్యాలు</p> <p>దివ్య ఖుర్ఆన్‌లోని చివరి రెండు సూరాలయిన ఫలఖ్ మరియు నాస్ వేరు వేరు అయినా, వేర్వేరు పేర్లతో వ్రాయబడినా ఆ రెండింటి మధ్య పరస్పరం ఎంత గాఢ సంబంధం ఉందో వాటిలోని అంశాలు ఎంత దగ్గరగా సంబంధం కలిగి ఉంటాయంటే వాటికి ఉమ్మడిగా ముఅవ్వజత్తైన్ (శరణుకోరే రెండు సూరాలు) అని పేరు పెట్టబడింది. ఇవి అవతరించడం కూడ ఒకేసారి అవతరించాయి.</p> <p>మక్కా ముఅజ్జమాలో ఈ రెండు సూరాలు అవతరించిన పరిస్థితుల స్వరూపం ఎలా ఉందంటే ఇస్లాం సందేశం ఆరంభం కాగానే, దైవప్రవక్త (స) తోడేళ్ళ మందలో చేయి పెట్టినట్లు అనిపించింది. సూరయే కాఫిరూన్‌లో తిరస్కారులతో స్పష్టంగా “మీ దారి మీది, నా దారి నాది” అని చెప్పబడినప్పుడు వారి శత్రుత్వం మరింత పెరిగిపోయింది. ప్రత్యేకించి ఇస్లాం స్వీకరించిన వ్యక్తుల, కుటుంబాల పట్ల వారి హృదయాలలో దైవప్రవక్త (స) పట్ల ఎల్లవేళలా అసూయా జ్వాలలు చెలరేగేవి. ఇంటింటా ఆయన (స)పై తిట్లు, శాపనార్థాలు వినవచ్చేవి. ఏదో ఒక సమయంలో రాత్రివేళ రహస్యంగా హత్యచేయాలని రహస్య సమాలోచనలు జరగసాగాయి. ఆయన చనిపోవాలనో లేక తీవ్రంగా వ్యాధిగ్రస్తులు కావటమో లేక పిచ్చివాడయి పోవటమో జరగాలని ఆయనకు వ్యతిరేకంగా మంత్రాలు చేతబడులు చేయనారంభించారు. ఈ పరిస్థితులలో దైవప్రవక్త (స)కు చెప్పడం జరిగింది. “వారికి చెప్పండి, నేను ఉదయానికి ప్రభువు అయిన వాని శరణు వేడుతున్నాను. ప్రాణులన్నింటి కీడు నుండి, రాత్రి చీకటి నుండి, మంత్రగాళ్ళ కీడునుండి అసూయాపరుల కీడు నుండి. ఇంకా వారితో అనండి, నేను మానవుల ప్రభువు, మానవుల చక్రవర్తి, మానవుల ఆరాధ్యునితో పలుమార్లు తిరిగి వచ్చే దురాలోచనలు రేకెత్తించే ప్రజల మనసుల్లో దురాలోచనలు కల్పించేవాని, అతడు జిన్నులలోని షైతాన్ అయినా, లేక మానవులలోని షైతాన్ అయినా శరణు వేడుతున్నాను.”</p>	

పరమ కరుణామయుడు అపార కృపాశీలుడు అయిన అల్లాహ్ పేరుతో

114. అన్ నాస్

మక్కాలో అవతరించబడింది. 6 ఆయత్లు, ఒక రుకూ ఉన్నాయి.

114. అన్ నాస్

ఆయత్లు : 6

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

- (1) చెప్పండి : నేను మానవుల ప్రభువు శరణు వేడుతున్నాను.
- (2) అంటే ప్రజల నిజ చక్రవర్తిని
- (3) ప్రజల సత్యమైన ఆరాధ్య దైవాన్ని
- (4) దైవం పేరు వినగానే వెనక్కుపోయే దురాలో చనలు కల్పించే పైతాను కీడు నుండి
- (5) వాడు ప్రజల హృదయాల్లో దురాలోచనలు కల్పిస్తాడు.
- (6) వాడు జిన్నులలోని వాడయినా మనష్యుల్లోని వాడయినా.

1 رُكُوعًا 114 سُورَةُ النَّاسِ الْمَكِّيَّةُ 6 آيَاتُهَا

بِسْمِ اللَّهِ الرَّحْمَنِ الرَّحِيمِ

﴿1﴾ قُلْ أَعُوذُ بِرَبِّ النَّاسِ

﴿2﴾ مَلِكِ النَّاسِ

﴿3﴾ إِلَهِ النَّاسِ

﴿4﴾ مِنْ شَرِّ الْوَسْوَاسِ الْخَنَّاسِ

﴿5﴾ الَّذِي يُوَسْوِسُ فِي صُدُورِ النَّاسِ

﴿6﴾ مِنَ الْجِنَّةِ وَالنَّاسِ

1 - 6 వాక్యాలు

వరుస క్రమం ప్రకారం దివ్య ఖుర్ఆన్ ఆరంభం అయి సూరయే ఫలఖ్, సూరయే నాస్లతో సమాప్తమవుతుంది. ఇక ఆరంభం, అంతాల ఔచిత్యంపై దృష్టి సారించండి. ఆరంభంలో బిస్మిల్లాహ్ (అల్లాహ్ పేరుతో) రబ్బీల్ ఆలమీన్ (సకల లోకాల ప్రభువు) అప్రహ్మానిర్రహీమ్ (కరుణించేవాడు, కనికరించేవాడు), మాలికి యామిద్దీన్ (తీర్పుదినానికి యజమాని) అంటూ దాసుడు స్తోత్రం చేసి విన్నవించుకుంటున్నాడు. నేను దాస్యం నీకే చేస్తున్నాను. సహాయం కోసం నిన్నే వేడుకుంటున్నాను. నాకు కావలసిన గొప్ప సహాయం నాకు సన్మార్గం చూపు. జవాబుగా అల్లాహ్ తరపు నుండి సన్మార్గం చూపడానికి పూర్తి ఖుర్ఆన్ ఇవ్వబడుతుంది. ఖుర్ఆన్ ఈ మాటలతో పూర్తి అవుతోంది. దాసుడు ఆకాశానికి ప్రభువు, మానవుల ప్రభువు, మానవుల స్వామి అయిన అల్లాహ్తో విన్నవించుకుంటున్నాడు. నేను ప్రతి ప్రాణి నుండి ఎదురయ్యే విపత్తు నుండి, ప్రతి కీడు నుండి భద్రంగా సురక్షితంగా ఉండటానికి నిన్నే శరణుకోరుతున్నాను. ప్రత్యేకించి జిన్నులు, మానవులలోని పైతానుల నుండి నీ శరణు కోరుతున్నాను. సన్మార్గ సాధనలో అవి అన్నింటికన్నా ఎక్కువ అడ్డంకులు కలిగిస్తాయి. ఈ ఆరంభంతో పాటు ఇలా ముగింపు కావటంలోని ఔచిత్యం దృష్టిగల వారెవరూ ఎరుగనిది కాదు.

-: సమాప్తం :-